

సంపుటి : 74 సంచిక : 39 పుటలు : 52

జాగృతి

కలి 5124 - శ్రీ శుభకృత్ ఆపాద బహుళ ద్వాదశి

25-31 జూలై 2022

వెల : ₹15/-



శ్రుతిమించిన అసహనం

పట్నాలో బట్టబయలైన మరొక ఉగ్రమురా కథనం
ఇంకా వికృతం. 2047కి భారత్ ఇస్లామిక్
దేశం కావడం దాదాపు ఖాయమన్నట్టే చెప్పేశారు



డ్రాగన్ కాటు,
కుటుంబ పాలన పోటు

శ్రీలంక సంక్షోభంపై
స్వామి విజ్ఞానందతో ముఖాముఖి



బీజేపీ... నేటి జనం వాణి

రాజ్యసభ సభ్యుడు డా॥ కె. లక్ష్మణ్ తో ముఖాముఖి



జాగృతి చందాను చెల్లించడానికి పక్కనున్న క్యూఆర్.కోడ్ను మీ మొబైల్ తో స్కాన్ చేయండి. లేదా <http://payit.cc/S18970> అని బ్రౌజర్ లో టైప్ చేయండి.

74 పేజీలుగా వెలువడుతున్న జాతీయ తెలుగు వారపత్రిక

www.jagritiweekly.com

MAHAVEER GROUP OF INSTITUTIONS

(AN ISO 9001-2008 CERTIFIED INSTITUTION)



Estd : 2001

Courses Offered :

B.Tech

ECE | EEE | CSE | IT | MECH. | CIVIL | AERO

PG

M.Tech

DE & CS | VLSI | PE & ES | CSE | SE | AMS

MBA

Counseling Code : MHVR

MAHAVEER

INSTITUTE OF SCIENCE & TECHNOLOGY

(Approved by AICTE, Affiliated to JNTUH, Hyderabad.)

Email: mist.admissions@gmail.com | website : mist.ac.in



Estd : 2009

Courses Offered :

Polytechnic

DECE | DEEE | DCME | DME | DCE

Counseling Code : MHVR

MAHAVEER

Institute of Science & Technology Polytechnic (2nd Shift)

(Approved by AICTE, Affiliated to SBTET Hyderabad.)

Email: mist.admissions@gmail.com | website : mist.ac.in



Estd : 2010

Courses Offered :

B.Tech

ECE | EEE | CSE | MECH.

Counseling Code : AARM

AAR MAHAVEER

ENGINEERING COLLEGE

(Approved by AICTE, Affiliated to JNTUH, Hyderabad.)

Email: aarm.admissions@gmail.com | website : aarm.ac.in



Estd : 2014

Courses Offered :

B.Com

Computers & General

B.Sc

MSCs

MAHAVEER DEGREE COLLEGE

For Arts, Commerce & Science

(Approved by Telangana Govt. - Affiliated to Osmania University)

Email: mdc.admissions@gmail.com | website : mahaveerdegreecollege.com

Sponsored by **MAHAVEER EDUCATIONAL SOCIETY**

FOR NRI / MANAGEMENT SEATS

Ph: 040-29880079, 29880086, 29880089, 29880081, 29880087

Cell : 9542001907, 9849944411

Vyasapuri, Bandlaguda, Post : Keshavgiri, Hyderabad - 500 005.

**ఆసక్తి కలిగించే విశ్లేషణలు.. జాగృతపరిచే కథనాలు..
చైతన్యం నింపే వార్తలు.. స్వార్థిని నింపే రచనలతో
ఇప్పుడు జాగృతి వారపత్రిక మరింత కొత్తగా మీ ముందుకు వస్తున్నది.**

**రండి..
జాతీయభావాల వేదిక
జాగృతి వారపత్రికలో
చందాదారులుగా
చేరుదాం.. చేర్చుద్దాం!**

**జాగృతి చందాను ఆన్‌లైన్‌లో పంపుటకు కిందనున్న క్యూ.ఆర్. కోడ్‌లను
మీ మొబైల్‌తో స్కాన్ చేయండి.. లేదా లింక్ ద్వారా చందా చెల్లించండి!**



ఒక సంవత్సర చందా రూ.650/-
<http://payit.cc/S18970>

Jagriti Bank A/c details :
Jagriti Prakashan Trust,
A/c No.920010061405325,
Axis, Kothapet Branch, Hyderabad.
IFSC : UTIB0002157, PAN : AAATJ3829L



ఐదు సంవత్సరాల చందా రూ.3000/-
<http://payit.cc/S18973>

**3-4-228/4/1, Kachiguda, Hyderabad-500027.
Ph : 040-27561453, 9959997013. email : jagritiweeklysub@gmail.com**

Printed & Published by **Nagol Sreenivas Reddy** on behalf of **Jagriti Prakashan Trust** and printed at Kala Jyothi Process Ltd, CFC 1&2, Raviryal, Maheswaram, Rangareddy - 501 359. And published at Jagriti Bhavan, 3-4-228/4/1, Lingampalli, Kachiguda, Hyderabad - 500 027.

Editor : Dr. Goparaju Narayana Rao.

సర్క్యులేషన్ వివరాలు, ఫిర్యాదులు, వ్యాపార ప్రకటనల వివరాల కోసం (ఉ|| 11 నుండి సా|| 6 గంటల మధ్య) సంప్రదించండి.

జి. తుకారాం సర్క్యులేషన్ మేనేజర్ 040-27561453/9959997013

జాగృతి చందా - సూచనలు

5 సం||ల చందా రూ.3000, సంవత్సర చందా రూ.650, విడి ప్రతి రూ.15

- ◆ అక్షరాలలో పేరు, ఇంటి నెం., గ్రామం, మండలం, జిల్లా, పిన్ కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ◆ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీకు ఎన్.ఎం.ఎస్. చేస్తాం. ఆ వెంటనే సంచిత కూడా అందుతుంది. మీరు చందా నెం. నోట్ చేసుకోవాలి.
- ◆ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ◆ చందాలు వసూలు చేసే పంపేవారు తమ పూర్తిపేరు, సెల్ నెం. రాయాలి.
- ◆ రసీదుపై చందాదారుని పూర్తి చిరునామా, పిన్ కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.comకు మెయిల్ చేయాలి.
- ◆ ఆన్లైన్/చెక్ ద్వారా కూడా చెల్లించవచ్చు. డబ్బు పంపాక 040-27561453/ 9959997013 నంబర్లకు తెలియజేయాలి.
- ◆ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ◆ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ◆ A/c Name & No. Jagriti Prakashan Trust, 920010061405325, Axis Bank, Kothapet Branch. IFSC : UTIB0002157, PAN : AAATJ3829L
- ◆ చెక్కు డిడిపై Jagriti Prakashan Trust అని ఆంగ్లంలో రాయాలి.

సంపాదక మండలితో సంప్రదింపుల కోసం

(ఉ|| 11 నుండి సా|| 6 గంటల మధ్య)

కె. దుర్గారెడ్డి అసోసియేట్ ఎడిటర్
కె. హరీష్ సబ్ ఎడిటర్ 9959991304

డిజైనర్లు : సిహెచ్. కుమార్, ఎం. అనిత

కళ, కళా విమర్శ పేరుతో దేశం మీద, మెజారిటీ ప్రజల మనోభావాల మీద ఎంత బురదయినా చల్లవచ్చా? సినిమాలలో వాస్తవికత పేరుతో కొద్దికాలం అత్యంత అవమానకరమైన దృశ్యాలను చొప్పించారు. భారతీయ జీవన విధానాన్ని సిద్ధాంతాల ముసుగులో, విజ్ఞానశాస్త్రం పేరుతో వక్రీకరించే ప్రయత్నమే అదంతా. ఇప్పుడు, ఆసలు హిందూ జీవిత చిత్రణ అవాంఛనీయమన్న ధోరణికి వచ్చారు. ఒక సిద్ధాంతాన్ని రుద్దే క్రమంలో సినిమాలు తీసేవాళ్ళూ, వాటిని అదే సిద్ధాంత చిత్రంలో ఇమడ్చే ప్రయత్నంతోనే విమర్శ రాసే వాళ్ళూ భారతీయతను భారతీయతగా చూపిస్తే దానికి మౌఢ్యమనో, చాదస్తమనో ముద్ర వేస్తున్నారు. ఇండియన్ స్పేస్ రిసెర్చ్ ఆర్గనైజేషన్ (ఇస్రో) మాజీ శాస్త్రవేత్త నంది నారాయణన్ ఈ మధ్య చేసిన వ్యాఖ్యలు సరిగ్గా దీనికే అద్దం పడుతున్నాయి.

‘కొన్ని కొన్ని సమయాలలో హాస్యాస్పదమనిపిస్తుంది. మీకు తెలుసు కదా! నంది నారాయణన్ ను (సినిమాలో) హిందువుగా చూపించారనీ, ఆయన పూజ చేస్తున్నట్టు చిత్రించడమేమిటనీ, సుప్రభాతం చదువుతున్నట్టు, అలాంటి మత కార్యకలాపాలేవో చేస్తున్నట్టు చూపించాలా అనీ వాళ్ళు అంటున్నారు. హిందూత్వం చూపేందుకూ, హిందుత్వం (ప్రచారం) కోసమే ఇదంతా చిత్రించారని చెబుతున్నారు.’ ఇదీ నంది నారాయణన్ ఈ మధ్య ఒక ప్రత్యేక సందర్భంలో చేసిన వ్యాఖ్య. ఆయన హాస్యాస్పదం అన్నదీ ఈ ధోరణినే. దీనికి కొనమెరుపు- ‘నేను ఒకటి అడగదలుచుకున్నాను. నేను హిందువునే. అంటే నా ఉద్దేశం, నేను హిందువును అని చెప్పుకోవడానికి ఏ మాత్రం సిగ్గుపడను అని. ఏమి? హిందువుగా పుట్టడం తప్పా?’ అంటూ ఈ విమర్శల నేపథ్యంలో నిలదీశారాయన. తాను హిందువును కాబట్టి హిందువుననే చెప్పాననీ, క్రైస్తవుడిననో, మహమ్మదీయుడిననో చెప్పలేను కదా అని కూడా ఆయన అన్నారు.

‘రాకెటరీ: ది నంది ఎఫెక్ట్’ అన్న చిత్రం మీద విమర్శలకు ఆ మహొన్నత శాస్త్రవేత్త ఇచ్చిన సమాధానమిది. ప్రఖ్యాత తమిళ చలనచిత్ర నటుడు, దర్శకుడు

శాలివాహన 1944 శ్రీ శుభకృత్ ఆషాఢ బహుళ ద్వాదశి



ముఖపత్ర కథనం

త్రిమిమించిన అసహనం

లోపలి పేజీలలో...

ముఖాముఖ

ద్రాగన్ కాటు,

కుటుంబ పాలన పోటు



10వో



ముఖాముఖ

బీజేపీ... నేటి జనం వాణి

13వో

జాగృతి

సంపాదకీయం

ఎ. మాధవన్ ఈ చిత్రాన్ని నిర్మించారు. జూలై 1న విడుదలైంది. అంతకు ముందే కేన్స్ చలనచిత్రోత్సవాలకూ ఎంపికైంది. నంది నారాయణన్ జీవిత ఘట్టాల ఆధారంగా నిర్మించిన ఈ చిత్రంలో మాధవన్ నాయక పాత్ర కూడా పోషించారు. మీనా నారాయణన్ (సిప్రన్), విక్రమ్ సారాభాయ్ (రజత్ కపూర్), ఏపీజే అబ్దుల్ కలాం (అమాన్) వంటి నంది సమకాలిక శాస్త్రవేత్తలు, భారత రాకెట్ సాంకేతిక పరిజ్ఞానానికి ఆద్యులు కూడా ఇందులో పాత్రలుగా దర్శనమిస్తారు. నంది నారాయణన్తో పాటు ప్రఖ్యాత నటులు పారుఖ్ ఖాన్, సూర్య అతిథి పాత్రలలో కనిపిస్తారు.

హిందువులా కనిపించకూడదా?

ఈ చిత్రం నిజంగా స్వాగతించదగినదన్న సద్విమర్శలు ఉన్నాయి. చలనచిత్ర రంగానికి ఇది మాధవన్ చేసిన గొప్ప సేవ అని కూడా వ్యాఖ్యలు వచ్చాయి. కానీ చిత్ర నిర్మాణంలో ఇవీ లోపాలంటూ వచ్చిన విమర్శలలో స్పష్టమైన కుట్ర ఉందని అనిపిస్తుంది. ఈ విమర్శల ప్రహసనంలో రెండు విషయాలు కనిపిస్తున్నాయి. నంది నారాయణన్ ఆధునిక భారతదేశంలో ఒక సమున్నత శాస్త్రవేత్త. ప్రిన్స్ టన్ విశ్వవిద్యాలయంలో చదివారు. ప్రపంచ ప్రఖ్యాత నాసాలో ఫెలోషిప్ చేశారు. 1966లో తుంటా రాకెట్ ప్రయోగ కేంద్రంలో శాస్త్రవేత్తగా జీవితం ప్రారంభించారు. వికాస్ రాకెట్ ఇంజన్ అభివృద్ధి చేసినవారు ఆయనే. భారత్ ప్రయోగించిన మొదటి పీఎస్ఎల్వీలో ఉపయోగించిన ఇంజన్ అది. కానీ మాల్దీవులకు చెందిన ఇద్దరు స్త్రీల వలలో పడి మన క్రయోజనిక్ సాంకేతిక పరిజ్ఞానాన్ని విదేశాలకు అమ్మేశారన్నది ఆయన మీద ఆరోపణ. 1994లో

అరెస్టు చేసి జైలుకు పంపారు. సామాజిక బహిష్కరణ చేశారు. ఈ కేసును 1996లో సీబీఐ కొట్టి పారేసింది. ఆయన మీద దర్యాప్తును సుప్రీంకోర్టు ఆదేశాలతో కేరళ ప్రభుత్వం నిలిపివేసింది. ఇదంతా ఒక కుట్రని రుజువై, ఆయనకు యాభయే లక్షల పరిహారం ఇవ్వవలసిందని అత్యున్నత న్యాయస్థానం ఆదేశించింది. మరొక కోటీ ముప్పయ్యే లక్షలు కేరళ రాష్ట్ర ప్రభుత్వం చెల్లించింది. కానీ ఈ దురదృష్టకర పరిణామంతో భారత రాకెట్ సాంకేతిక పరిజ్ఞానం కొన్నేళ్లు వెనక్కి పోయిందని చెబుతారు. అదీకాక ఒక అమాయకుడిని దారుణమైన మానసిక క్షోభకు గురి చేయడం, తన వృత్తికీ, కుటుంబానికీ దూరం చేయడం పరమ కిరాతకంగా జరిగిపోయాయి. కేరళ కమ్యూనిస్టు నాయకులు, కాంగ్రెస్ నాయకులు, వీళ్ల తొత్తులైన కొందరు పోలీసు అధికారులు కలసి స్వతంత్ర భారత్ సిగ్గుపడే ఆ దురంతానికి పాల్పడ్డారు. ఇంతకీ క్రయోజనిక్ పరిజ్ఞానం ఇది జరిగిన పదేళ్ల తరువాత భారత్కు వచ్చింది. అంటే ఒక కుట్రతో ఒక జాతి శాస్త్ర పురోగతిని కర్మకంగా సులిమివేసిన సందర్భం.

ఇవన్నీ వదిలేసి నందిని గుడిలో చూపించడమేమిటనీ, సుప్రభాతం చదివినట్టు చిత్రించడమేమిటనీ ప్రశ్నించే వాళ్ల వ్యక్తిత్వాన్నీ, ఉద్దేశాన్నీ శంకించవలసిందే. తనను తరువాత ప్రధాని నరేంద్ర మోదీ ఎంతో ఆదరించా రని కూడా నంది చెప్పారు (2019లో పద్మభూషణ్ పురస్కారం ఇచ్చారు). ఈ కేసు నుంచి విముక్తం చేయడంలో కేరళ ముఖ్యమంత్రి పినరయ్ విజయన్ కూడా తోడ్పడ్డారని గుర్తు చేసుకున్నారు. అంతమాత్రానే తనను కమ్యూనిస్టు అంటారా అని అడిగారు. నుదుట తిలకం కనిపిస్తే, ఆలయంలో ముకుళిత హస్తాలతో కనిపిస్తే, గొంతులో సుప్రభాతం లేదా లలితా సహస్రనామాలు వినిపిస్తే ఆ దృశ్యాలలో కొందరు మేధావులు చాదస్తాన్నీ ఎందుకు చూడవలసి వస్తున్నది? అవన్నీ ఈ దేశంలో మెజారిటీ ప్రజల జీవనవిధానంలో భాగం. వాటిని ఎందుకు చూపుతున్నారని ప్రశ్నించే వాళ్లని, అసలు మీ నిజరూపం ఏమిటో బయట పెట్టమని దేశప్రజలు ప్రశ్నించాలి.



25 జూలై 2022, సోమవారం

అసతో మా సద్గమయ తమసో మా జ్యోతిర్గమయ మృత్యోర్మా అమృతంగమయ - బృహదారణ్యకోపనిషత్



15

ధారావాహిక నవల

లంబసింగి రోడ్డు

- డా॥ గోపరాజు నారాయణరావు

20వో

ప్రత్యేక వ్యాసం

భారత సైనికుల

పోరాట పటిమకు నిదర్శనం



26వో



కథ

మహర్షి


- కృపాకర్ పోతుల

32వో

చరిత్రపుటలు

అటవీ సత్యాగ్రహంలో

ఆర్ఎస్ఎస్



40వో

ఉగ్ర'గోదారి'తో అతలాకుతలం (అంధ్రప్రదేశ్)	-	16
ప్రజల దృష్టి మళ్లించేందుకే 'ముందస్తు' (ద్రామాలు! (వేదిక)	-	19
భారత్కు అప్రమిత్తుడు షింజో అబే (అంతర్జాతీయం)	-	23
సొంత మతంలో చిస్టీల చిచ్చు (జాతీయం)	-	28
ప్రజా ఉద్యమం పేరుతో నయా దందా (జాతీయం-1)	-	30
ఎంత తెగువో అంత సేవ (మహిళ)	-	35
నిషేధాల వెలి నుంచి... (అజాది కా అమృత్ మహోత్సవ్)	-	36

విపత్తర పరిస్థితుల్లోనూ వివాదాస్పద వ్యాఖ్యలు (తెలంగాణ)	-	38
కామన్వెల్త్ గేమ్స్ బరిలో భారత్ (క్రీడ)	-	43
వార్తా విశేషాలు	-	44
బాలజాగృతి	-	46
వారఫలాలు	-	48
పదరసం	-	49
బాక్సాఫీస్ పోరులో ఓడిన 'ది వారియర్' (సినిమా)	-	50

ఈ పరిణామాలూ, ఈ దుష్ప్రచారం, ఈ ఉన్నాదం భారతీయ సమాజాన్ని ఎటు తీసుకుపోతాయి? వీటికి అడ్డుకట్ట లేదా? ఉండదా? ఈ ప్రశ్నలు తప్పక వేసుకోవలసిన పరిస్థితిలోనే ఇప్పుడు భారతీయులు. ప్రధానంగా హిందువులు ఉన్నారు. ఇటీవల ఇక్కడి ఒక ఇంగ్లీష్ న్యూస్ చానల్ ప్రత్యేక కార్యక్రమం ప్రసారం చేసింది. మేధావులుగా చెలామణి అవుతున్న కొందరు భారతదేశం గురించి విదేశీయులకి ఎలాంటి సమాచారం ఇస్తున్నారో అది మరొకసారి తెలియచేసింది. రాణా ఆయూబ్ అనే ఒక మహిళా జర్నలిస్ట్ తాజాగా ఒక విదేశీ పత్రికకు రాసిన

వ్యాసం శీర్షికను కూడా ఆ కార్యక్రమంలో ఉదహరించారు. భారత్‌లో మైనారిటీలపై పెరిగిపోతున్న వివక్ష, ప్రధాని మోదీ మౌనంతో అత్యాచారాలకు ఊతం అనే అర్థం వచ్చే శీర్షిక అది. మరొక కీలక ఉదాహరణ. 'వాయిస్ ఆఫ్ ఖొరసాన్' పత్రిక తాజా సంచిక. దాని ముఖచిత్రంగా భారత ప్రధాని నరేంద్ర మోదీ ఫోటో వేశారు. మువ్వన్నెల జెండా పట్టుకున్న మోదీ ఫోటో వేసి, వెనుక మాత్రం ముస్లింల మీద జరిగిన దాడులుగా చెప్పే దృశ్యాలను, నెత్తురును మరిపించే విధంగా సిరా మరకలు అచ్చువేశారు. ఇంతకీ ఈ పత్రిక ఉగ్రవాద ముస్లిం సంస్థ ఇస్లామిక్ స్టేట్ ఖొరసాన్ ప్రొవిన్స్‌కు చెందినది. ఐఎస్‌ఐఎన్

ఈ జూలై 13న బిహార్ రాజధాని పట్నాలో ఇద్దరు ముస్లిం ఉగ్రవాదులను అరెస్టు చేసి, ఎనిమిది పేజీల ఒక పత్రాన్ని కూడా స్వాధీనం చేసుకున్నారు. అదొక భారీ ప్రణాళిక. ఇంకా చెప్పాలంటే భారీ కుట్ర. దాని శీర్షిక, 'భారత్ 2047- ముస్లిం పాలన దిశగా భారత్'. అంతేకాదు, ప్రధాని నరేంద్ర మోదీ హత్యకు సంబంధించిన ఒక పథకం కూడా వీళ్ల దగ్గరే పోలీసులకు దొరికింది. విధానసభ నూరేళ్ల ఉత్సవాల సందర్భంగా జూలై 12న ప్రధాని బిహార్‌లో పర్యటించినప్పుడు ఆ పని పూర్తి చేయాలని ముస్లిం ఉగ్రవాదులు వన్నిన కుట్రకు సంబంధించిన పత్రమిది. ఆ ఇద్దరు ముస్లిం ఉగ్రవాదులని పట్నాలోనే పుల్వారీ షరీఫ్ ప్రాంతంలో అరెస్టు చేశారు. ఉగ్రవాద సంస్థ పాపులర్ ఫ్రంట్ ఆఫ్ ఇండియాతో వీళ్లకి సంబంధాలు ఉన్న విషయం కూడా బయటపడింది. ఈ ఇద్దరిలో ఒకరు మహ్మద్ జలాలుద్దీన్, మరొకరు అతార్ పర్వేజ్. ఇతడు నిషేధ స్టూడెంట్స్ ఇస్లామిక్ మూవ్‌మెంట్ ఆఫ్ ఇండియాలో పనిచేసేవాడు. ఇప్పుడు పాపులర్ ఫ్రంట్ ఆఫ్ ఇండియా, దాని అనబంధ ఎన్‌డిపీఐ (సోషలిస్ట్ డెమాక్రాటిక్ పార్టీ ఆఫ్ ఇండియా)లో పనిచేస్తున్నారు. ఈ రెండు సంస్థలు ముస్లిం ఉగ్రవాద సంస్థలేనని వీర సెక్యూలర్, మార్క్సిస్టు, కేరళ ముఖ్యమంత్రి పినరయ్ విజయన్ కూడా నిర్మాహమాటంగా చెప్పారు. కేరళ దర్వాపు అధికారులు కోర్టుకు సమర్పించిన నివేదికలో కూడా ఇదే వెల్లడించారు. ఇంతకీ ఇందులో జలాలుద్దీన్ జార్జండ్ పోలీస్ శాఖలో పనిచేసే పదవీ విరమణ చేసినవాడు. ప్రధాని బిహార్ పర్యటనకు ఒకరోజు ముందే జూలై 11న ఇతడిని అరెస్టు చేశారు. అతార్ పర్వేజ్ మంజూర్ పర్వేజ్ సోదరుడు. ఇతడు గతంలో పట్నాలో జరిగిన బాంబుపేలుడు కేసుకు సంబంధించి ప్రస్తుతం కారాగారంలో ఉన్నాడు. పర్వేజ్, జలాలుద్దీన్‌లకు మూడు బ్యాంక్ అకౌంట్లు ఉన్నాయి. 14, 30, 40 లక్షల రూపాయల స్థాయిలో వీళ్లు లావాదేవీలు నిర్వహించినట్టు బయటపడింది.

శ్రుతిమించిన అ

మహ్మద్ జలాలుద్దీన్ కేసుతో సంబంధం ఉన్న మరొక అరెస్టు కూడా పట్నాలోనే, అదే పుల్వారీ షరీఫ్ దగ్గర జరిగింది. ఇక్కడ అరెస్టయిన వ్యక్తి పేరు మర్సీ అహ్మద్ దానిష్ అనే తాహిర్. ఈ ముతాబ్ ప్రధాని మోదీ హత్యకు కుట్ర పన్నింది. ఇప్పుడు దేశమంతా చర్చించుకుంటున్న ఘాజ్వీ ఎ హింద్ వాట్సప్ గ్రూప్‌ను నిర్వహిస్తున్నది ఇతడే. 26 ఏళ్ల తాహిర్ పాకిస్తాన్ నుంచి కార్యకలాపాలు నిర్వహిస్తున్న ఉగ్ర సంస్థ తెహ్రిక్ ఎ లభ్‌తో సంబంధాలు కలిగి ఉన్నాడు. ఘాజ్వీ ఎ హింద్ వాట్సప్ ద్వారా ఇతడు ఏం చేస్తున్నాడో పోలీసులే చెప్పారు. దీని నిండా హిందూ ధ్వేషమే. విష ప్రచారమే. పాకిస్తాన్‌తో పాటు బంగ్లాదేశ్, ఇంకొన్ని దేశాల పౌరులు కూడా ఈ గ్రూప్‌లో సభ్యులు. తాహిర్‌కి పైజాన్ అనే పాకిస్తానీ మిత్రుడు ఉన్నాడు. ఈ ఇద్దరు భారత జాతీయ పతాకం, చిహ్నాలకు సంబంధించి అవమాన కరమైన పోస్టులు పెడుతూ ఉంటారు.

తాహిర్, అతడి ఘాజ్వీ ఎ హింద్ వాట్సప్ ఘనత ఇంకా ఉంది. ఇతడు పుల్వారీ షరీఫ్ అనే ప్రాంతంలో పుట్టాడు. వీళ్లకి కరాచీలో కూడా బంధువులు ఉన్నారు. పుల్వారీ షరీఫ్ ప్రాంతంలో కొద్దిగా చదువుకున్న ముస్లిం యువకులను ప్రలోభాలతో వశం చేసుకుని విషం నూరి పోస్తుంటాడని పోలీసులు చెప్పారు. అక్కడి జనాభా లక్షా ఇరవై వేలు. ఇందులో అరవై శాతం ముస్లింలు. ఎక్కువ మంది చిన్న చిన్న వృత్తులు, వసులు చేస్తారు. అదనపు ఆదాయం కోసం మధ్య ఆసియాకు కూడా వెళ్లి వస్తూ ఉంటారు. జూలై 14న తాహిర్‌ను అరెస్టు చేసిన తరువాత అతడి సెల్‌ఫోన్‌ను తనిఖీ చేస్తే

అత్యంత ప్రమాదకర సమాచారం బయటపడింది.

ఫిబ్రవరి 27, 2022న ఘాజ్వీ ఎ హింద్ గ్రూప్‌ను ఇతడు సృష్టించాడు. ఇందులో పది మంది సభ్యులు ఉన్నారు. ఎనిమిది మంది బంగ్లాదేశీయులు, ఒక పాకిస్తానీ. తానే నిర్వాహకుడు. ఇప్పుడు ముస్లింలు జరుపుతున్నది ఆఖరి పోరాటమని, ఇందులో భారత్ ఓడిపోవచ్చునని, దరిమిలా పాకిస్తాన్‌లో విలీనం అవుతుందని, దీనితో సహజంగానే ముస్లిం దేశమవుతుందని సందేశాలు పెట్టాడు. ఈ వాట్సప్ గ్రూప్ గుర్తుగా అఖండ భారత్ పటం పెట్టి, దానిమీద పాకిస్తాన్ జెండాను చిత్రించారు. అందులోనే భారత్ పై దండయాత్రకు సిద్ధం కావలసిందని బంగ్లాదేశీ యువకులకు సందేశాలు పంపాడు. అల్ జిహాద్ పేరుతో ఇతడు ఈ మే 18వ తేదీన ఉర్దూలో ఒక పోస్టు పెట్టాడు. ప్రపంచ వ్యాప్తంగా ముస్లింల మీద జరుగుతున్న ఊచకోతను ఖండించవలసిందని ఇతడు పోస్టులు పెట్టేవాడు. ఈ వాట్సప్ గ్రూప్ అభివృద్ధి కోసం గడచిన ఐదేళ్లుగా ఐఎస్‌ఐలో పనిచేస్తున్నట్టు కూడా రాసుకున్నాడు. ఇది ఈ జూన్ 22న కనిపించిన పోస్టు. ఇతడికి ఫేస్‌బుక్ అకౌంట్ కూడా ఉంది. దానికి 2000 మంది ఫాలోవర్లు కూడా ఉన్నారు. ప్రపంచవ్యాప్తంగా భారతీయ ఉత్పత్తులను బహిష్కరించాలన్నది కూడా ఇతడి నినాదాలలో ఒకటి. ఒకటేసి చెందిన ఎంఐఎం పార్టీకి ఓటు వేసి వృథా చేయవద్దని, 2023లో జరిగే జిహాద్‌కు సిద్ధంగా ఉండాలని కూడా పిలుపునిచ్చాడు. జూలై 15న మోదీని హతమార్చడానికి వేసిన ప్రణాళిక బయటపడడంతో ఇంత వరకు 26 మంది మీద ఎఫ్‌ఐఆర్ దాఖలు చేశారు. దర్భంగా,

అనుబంధ సంస్థ. ముఖ్యిత్ర కథనానికి పెట్టిన శీర్షిక 'భాధకీ ఆశకీ మధ్య భారత్'. భారత్‌లో ముస్లింలు ఇంకా మౌనం పాటిస్తే ఇంకొన్ని దాడులు జరుగుతాయని ఆ వ్యాసంలో హెచ్చరించారు. అంటే అక్షరాలా ముస్లింలను రెచ్చగొట్టే పనే చేశారు. నుపూర్ వివాదం మొదలు కత్తీర్, గుజరాత్, ఢిల్లీ అల్లర్ల వరకు చాలా అంశాలను ఇందులో ప్రస్తావించారు. వాటన్నిటిలో ముస్లింలే బాధితులన్నట్టు వర్ణించారు. కానీ ఇటీవల రాజస్థాన్, అమరావతిలో పరమ కిరాతకంగా ఇద్దరు హిందువులను నరికి చంపిన విషయం మాత్రం ప్రస్తావించలేదు.

ఇలాంటి రాతలకూ, రాణా ఆయాబ్ వంటి కిరాయి మేధావులకు జవాబు అన్నట్టు తాజాగా రొడ్డర్స్ (అమెరికా సంయుక్త రాష్ట్రాలు) విశ్వవిద్యాలయం ఒక పత్రాన్ని విడుదల చేసింది. నిజమే, హిందూధర్మం కేంద్రంగా దుష్టచారం వాస్తవమే అని ఆ పత్రంలో అంగీకరించారు. ఆ పత్రం గురించి తెలుసుకునే ముందు నిజంగా భారతదేశంలో ఈ క్షణంలో ఏం జరుగుతున్నదో తెలుసుకుందాం. పట్నాలో బట్టబయలైన మరొక ఉగ్రమూరా కథనం ఇంకా వికృతం. 2047కి భారత్ ఇస్లామిక్ దేశం కావడం దాదాపు ఖాయమన్నట్టే చెప్పేశారు.

సహనం

ముజఫర్‌పూర్, మధుబని వంటి వన్నెందు పట్టణాలలో వీరిని పట్టుకున్నారు.

2047కు ముస్లిం దేశంగా భారత్ ప్రణాళిక, మోదీ హత్యకు కుట్రలకు సంబంధించి కొన్ని

అరెస్టులు జరిగాయి. ఇంకా జరుగుతాయి. ఇంతకీ 2047 నాటికి భారత్ ముస్లిం దేశం అన్న వీళ్ల ప్రణాళిక స్వరూపం ఏమిటి? దీనికి పెద్ద భాష్యామే ఇచ్చారు. 75 ఏళ్ల క్రితం భారత్ నుంచి ఒక ఇస్లామిక్ దేశం విడిపోయింది. వందేళ్ల సందర్భంగా మొత్తం భారతదేశమే ఇస్లామిక్ దేశం కావాలి అన్నదే ఆ నినాదం. ఇందుకు నాలుగు దశలను ఎంచుకున్నారు. ఇందులో పీఎఫ్‌బిలో విరివిగా ముస్లింలను సభ్యులుగా చేయడం కూడా ఒకటి. ముస్లింలు ఐక్యం కావాలి. హిందువులను విభజించాలి. పీఎఫ్‌బి

ముస్లింలను మార్షల్స్‌గా తయారు చేస్తుంది. నాలుగో దశలో పీఎఫ్‌బి అధికారం చేజిక్కించుకుంటుంది. ఇందుకోసం భారత్‌తో యుద్ధం చేయడానికి కూడా సిద్ధమేనట. ఈ పనికి ప్రపంచ ముస్లిం దేశాలు కూడా బాసటగా నిలుస్తాయట. ఆ ముస్లిం దేశాలేవో ప్రకటిస్తే మంచిది. లేకపోతే లేనిపోని నింద. ఆ ఎనిమిది పేజీల పత్రంలో దిగ్భ్రాంతి కలిగించే అంశాలూ ఉన్నాయని పోలీసులే చెబుతున్నారు. మెజారిటీ వర్గాన్ని లొంగదీసి, మోకాళ్ల మీద నిలబెట్టేసి ఇస్లాంకు పూర్వ వైభవం తేవడం పెద్ద కష్టం కాదని

SRI SARASWATHI SISU MANDIR HIGH SCHOOL

Sri Saraswathi Sisu Mandir - Saraswati Nagar, Saidabad, Hyderabad- 500059 Contact no: 79954 65445.




OUR FEATURES:

- Peaceful environment and spacious class rooms
- Large Play ground for physical Education
- Child centered education
- Well equipped Lab & Library
- Play house for Pre-Primary

- Teaching on LCD Projector
- Teaching of Vedic Mathematics, Sanskrit, Yoga
- Special subject "SADACHARAM" for all classes
- Moral and Spiritual Training
- ATAL TINKERING LAB.









సోనియాతో అహ్మద్ పటేల్, ఫైల్ ఫోటో

ఆ పత్రంలో రాసుకున్నారు. ఇప్పుడున్న ముస్లింలలో పది శాతం మన వెనుక ఉన్నా, దీనిని సాధించ వచ్చునని కూడా అది ప్రకటించింది. పిరికిపందలైన మెజారిటీ ప్రజలను లొంగదీయడం కష్టంకాదని కూడా గంటాపథంగా పీఎఫ్ఐ పేర్కొన్నది. సంస్థలోకి కొత్తగా యువకులను చేర్చే అంశం మీద దృష్టి పెట్టాలని కూడా పత్రం ఆదేశించింది. విధేయులైన ముస్లింలు ప్రభుత్వ శాఖలలో ప్రవేశించాలని, ప్రభుత్వోద్యోగాలలో, న్యాయశాఖలో కూడా చొరబడాలని ఈ పత్రం చెబుతోంది. భద్రతా బలగాలు చెప్పిన ప్రకారం ఆర్ఎస్ఎస్కూ, ఎస్సీ, ఎస్టీ, ఓబీసీలకు నడుమ విభజన తేవాలన్నది కూడా పీఎఫ్ఐ పథకాలలో ఒకటి. ఆర్ఎస్ఎస్ అగ్రకుల హిందువుల సంక్షేమం కోసం పనిచేసేది మాత్రమేనని చెప్పడం పీఎఫ్ఐ ఉద్దేశం. మన మేధావులు, ఒకవైపు వంటి వారి దృష్టిలో 'అమాయక ముస్లింలు' వీళ్లే కదా!

2002 గుజరాత్ అల్లర్ల గురించి ప్రత్యేక దర్యాప్తు బృందం జరుపుతున్న పరిశోధనలో చాలా పెద్ద విషయాల్లో బయటపడుతున్నాయి. ఇందులో తీస్తా సెతల్వాడ్ అనే సిటిజన్స్ ఫర్ జస్టిస్ అండ్ పీస్ (ఎన్జీవో) నాయకురాలు ప్రధాన పాత్ర వహించారు. ఈమె బెయిల్ దరఖాస్తు అహ్మదాబాద్ కోర్టులో జూలై 15న విచారణకు వచ్చినప్పుడు ప్రత్యేక దర్యాప్తు బృందం కీలక విషయాలు వెల్లడించవలసి వచ్చింది. ఇదే కేసులో విచారణను ఎదుర్కొంటున్న గుజరాత్ మాజీ పోలీసు డైరెక్టర్ జనరల్ శ్రీరాంకుమార్ బెయిల్ పిటిషన్ కూడా దీనితోనే విచారణకు వచ్చింది. ఈ

ఇద్దరు గుజరాత్ అల్లర్లకు సంబంధించి సాక్షులను బెదిరించడం, దొంగ రాక్షాసలను సృష్టించడం వంటి నేరాలకు పాల్పడ్డారు. అయితే ఈ ఇద్దరి నేరాలు అక్కడితో ఆగలేదు. ఇటీవల మరణించిన గుజరాత్ కాంగ్రెస్ నాయకుడు, సోనియా గాంధీకి సన్నిహితుడు అహ్మద్ పటేల్ పాత్ర కూడా ఈ అల్లర్ల వెనుక ఉన్నదని ప్రత్యేక దర్యాప్తు బృందం వెల్లడించింది. ఇందుకు పటేల్ తీస్తాకు రూ. 30 లక్షలు చెల్లించారని ఆరోపణ. ఈ డబ్బు తీసుకోవడానికి ఎక్కడక్కడ పటేల్ను ఆమె కలిశారో కూడా ఆ బృందం తెలియ చేసింది. అంత దారుణమైన గుజరాత్ అల్లర్లు జరిపించడానికి తీస్తాకు ముప్పుయ్యే లక్షలతో పాటు పద్మశ్రీ పురస్కారం కూడా దక్కింది.

ఇక గడచిన ఆరేడు మాసాలుగా దేశంలో కొందరు ముస్లింల దుందుడుకు చర్యల వల్ల మత సామరస్యం దారుణంగా దెబ్బతిన్నది. రాజస్థాన్లో ఉగాది వేడుకలలో భాగంగా జరిగిన హిందువుల ఊరేగింపు మీద రాజ్ దాడి జరిగింది. తరువాత హనుమత్ జయంతి, శ్రీరామనవమి ఉత్సవాల శోభాయాత్రల మీద కూడా దాడులు జరిగాయి. బీజేపీ మాజీ అధికార ప్రతినిధి నుపూర్ శర్మ వ్యాఖ్యల తరువాత ఇద్దరిని ముస్లిం మతోన్మాదులు హత్య చేశారు. నుపూర్ వ్యాఖ్యలను సమర్థించడమే ఆ ఇద్దరు చేసిన పాపం. దీనికి ప్రతీకారంగా ఎక్కడైనా దేశంలో ముస్లింలు హత్యకు గురయ్యారా?

ప్రస్తుతం దేశంలో హిందూ వ్యతిరేక శక్తులు, ముస్లిం మతోన్మాదుల ప్రయాణం ఎలా ఉంది? 2002లో గుజరాత్ అల్లర్లను సాకుగా తీసుకుని నాటి ముఖ్యమంత్రి, నేటి ప్రధాని నరేంద్ర మోదీని పదవి నుంచి దించాలన్న కుట్ర నుంచి, ఇప్పుడు హత్య చేయాలన్న ఆలోచన వరకు సాగింది. మోదీని అధికారం నుంచి దించడం ఎందుకు? ఆయనను

హిందూ సంస్థలకు ప్రతినిధిగా భావించడమే. హిందూత్వకు ప్రాతినిధ్యం వహిస్తున్న ఆర్ఎస్ఎస్ నుంచి వచ్చిన వ్యక్తిగా, భారతీయ జనతా పార్టీ నాయకుడు కాబట్టి ఆయనను ద్వేషించడం. హిందూ దేశాన్ని ముస్లిం దేశంగా మార్చాలన్న మతోన్మాదుల ప్రతిజ్ఞ వలనే మోదీని భౌతికంగా అంతమొందించాలన్న కుట్రలు కూడా పాతవే. భారత్ను ఇస్లామిక్ దేశంగా మార్చాలన్న వీరావేశం కేరళ కేంద్రంగా పనిచేస్తున్న ఎన్డీపీఐ, పీఎఫ్ఐ ఎప్పటి నుంచో బాహాటంగానే చెబుతున్నాయి. ఈ పని సామ దాన భేద దండోపాయాలతో, చావ కింద నీరులా సాగిపోతున్న మాట కూడా కాదనలేనిది. ఈ వాస్తవాలను ప్రభుత్వ నివేదికలే చెబుతున్నాయి. కనీసం ఒక వర్గం మీడియా అయినా వాస్తవాలు చెబుతోంది. తాజాగా బీజేపీ నాయకుడు, సుప్రీంకోర్టు న్యాయవాది అశ్వినీ కుమార్ ఉపాధ్యాయ ఒక టీవీ చానల్ చర్చలో చెప్పిన విషయాలు కూడా ఉన్నాయి.

2023 సంవత్సరానికి, అంటే వచ్చే సంవత్సరానికి భారత్ ప్రపంచంలోనే అత్యధిక జనాభా కలిగిన దేశమవుతుంది. ఇది ఐక్య రాజ్యసమితి నివేదికలోని అంశం. కానీ ఆ జనాభాలో హిందూ జనాభా శాతం ఎంత? ఇదే ఇప్పుడు అందరినీ వేధిస్తున్న ప్రశ్న. ఈ దేశంలో 200 జిల్లాలో హిందువులు వలస పోవలసిన పరిస్థితులు ఉన్నాయని ఉపాధ్యాయ చెప్పారు. చదువు వస్తే, జనాభా దానంతట అదే అదుపులోకి వస్తుందని కొందరు చెప్పడమే పెద్ద భ్రమ అన్నారు ఉపాధ్యాయ. అదెంత భ్రమో తెలియాలంటే కేరళ వెళ్లి చూడవచ్చునని కూడా సూచించారు. అక్కడ డాక్టర్, నర్స్, ఇంజనీర్లు ఉన్న కుటుంబంలో కూడా 10 నుంచి 20 మంది పిల్లలు ఉన్నారని ఆయన గుర్తు చేశారు. అలాగే 9 రాష్ట్రాలలో హిందువులు తుడిచిపెట్టుకుపోయారని చెప్పారు. లద్దాఖ్లో 2 శాతం, లక్షద్వీప్లో 2.2 శాతం మాత్రమే హిందువులు మిగిలారు. ఈశాన్య రాష్ట్రాలలో చాలాచోట్ల హిందువులు మైనారిటీలు. అదే టీవీ చర్చలో పాల్గొన్న మరొక వక్త సంగీత్ రాగి. సంగీత్ చెప్పిన వాస్తవం ఇది! 1947 నాటి విభజనకు ముందు భారత్లో ముస్లిం జనాభా 23 శాతం. ప్రత్యేక దేశం కోరుకుని 14 శాతం ముస్లింలు పాకిస్తాన్ వెళ్లిపోగా, భారత్లో 9 శాతం మిగిలారు. కానీ ఇవాళ ముస్లిం జనాభా 18 శాతానికి చేరుకుంది. దేశంలో వందలాది జిల్లాలు ముస్లింలు మెజారిటీలుగా ఉన్న జిల్లాలుగా మారిపోయాయని సంగీత్ చెప్పారు. ఈ అంకెలతోనే ఒక దేశ మౌలిక స్వరూపాన్ని మార్చగలరా? ఇదంతా దుప్రచారం అని చెప్పే వారూ ఉన్నారు. ఇక్కడ పీఎఫ్ఐ హెచ్చరిక గుర్తు చేసుకోవాలి. 10 శాతం ముస్లింలు మా వెనక ఉంటే చాలు, ఇక్కడి మెజారిటీ హిందువులతో



కయ్యానికి దిగిపోతామని పీఎఫ్ఐ హెచ్చరించలేదా? కాబట్టి దేశంలో ముస్లిం జనాభా పెరుగుదల కేవలం మతాచారాల ప్రకారమే జరుగుతున్నది కాదు, మతోన్మాద దృష్టికి, ఆధిపత్య కోణానికి సంబంధించినది కూడా. ఉత్తర ప్రదేశ్ ముఖ్యమంత్రి యోగి ఆదిత్యనాథ్ జనాభా స్థిరీకరణ కార్యక్రమం కోసం తపిస్తున్నది ఇందుకే. ఈ దేశంలో ముస్లిం జనాభా 20 శాతానికి చేరుకున్నా వారు ఇంకా మైనారిటీలు ఎందుకు అవుతారని ఉత్తరప్రదేశ్ బీజేపీ నాయకుడు సిఘ్నజిత్ సింగ్ ప్రశ్నించడం ఇందుకే. మైనారిటీలంటే ఎవరు అనేది కూడా ఈ దేశం మరచిపోయినట్టే ఉంది. సింగ్ చెప్పిన ప్రకారం ఆర్థికంగా, సామాజికంగా, రాజకీయంగా వ్యవస్థ మీద ఎలాంటి ప్రభావం చూపించలేని వర్గాన్ని మాత్రమే మైనారిటీలుగా భావించాలని ఆయన గుర్తు చేస్తున్నారు. కానీ ఇవాళ ఈ దేశంలోని చాలా జిల్లాలలో ఆ వర్గం (ముస్లింలు) 20 శాతం మించి ఉన్నారని సింగ్ చెబుతున్నారు. ఇదే సమయంలో మరొక వాస్తవం కూడా గుర్తించవలసి ఉంటుందని చెప్పారు. నిజంగా మైనారిటీలు అయి ఉండి, జనాభాలో 0.01 శాతం నుంచి 2 శాతమే ఉన్న వర్గాలకు మాత్రం ఎలాంటి సౌకర్యాలు అందడం లేదని చెబుతున్నారు. ప్రస్తుతం ముస్లిం దేశాలలో, ఉదారవాదులలో, ముస్లిం ఉగ్రవాదులలో హిందూద్వేషం ఒక వాస్తవం. దానిని గుర్తించండి అని భారత్ ఈ సంవత్సరం జనవరిలోనే ఐక్యరాజ్య సమితిని కోరింది కూడా. హిందూ ద్వేషంతో పాటు బౌద్ధులు, జైనులు పట్ల ఉన్న ద్వేషం గురించి కూడా భారత్ సమితి దృష్టికి తీసుకువెళ్లింది.

ఇలాంటి వాస్తవాలు ప్రపంచానికి కనిపించవేమి అన్న సందేహం సహజంగానే వస్తుంది. ఆ వాస్తవాలు చూసే స్పృహ, వాస్తవికత ఇప్పుడు మొదలయింది. అదొక శుభవార్త. అమెరికాకు చెందిన రొడ్జర్స్ విశ్వవిద్యాలయం ఇందుకు శ్రీకారం చుట్టింది. హిందూధర్మానికి వ్యతిరేకంగా అబద్ధపు ప్రచారం కాస్త ఎక్కువైందని ఆ విశ్వవిద్యాలయం చేసిన 'యాంటీ హిందూ డిస్ఇన్ఫర్మేషన్: ఎ కేస్ స్టడీ' అన్న అధ్యయనంలో వెల్లడించింది. నిజానికి ఈ దుప్ప్రచారం ఇవాళే మొదలైనది కూడా కాదని, గడచిన కొన్నేళ్లుగా సాగుతోందని అది అంగీకరించింది. ఊరూ పేరూ లేని సామాజిక



మాధ్యమాల ద్వారా హిందూధర్మం మీద విద్వేషాన్ని రెచ్చగొట్టే తీరులో సందేశాలు ఉంటున్నాయని ఆ అధ్యయనంలో భాగస్వాములైన వారు వెల్లడించారు. వైట్ నేషనలిస్ట్, 4 చాన్ జెనోసైడ్ పెపె, ఇస్లామిక్ వెబ్ నెట్వర్క్ ద్వారా ఈ విద్వేష ప్రచారాన్ని తీవ్రంగా చేస్తున్నాయని కూడా తేలింది. రొడ్జర్స్ ఎన్సీ ప్రయోగశాలలో ఆర్థిఫిషియల్ ఇంటెలిజెన్స్ ద్వారా వీటిని కనుగొన్నారు. ఈ అధ్యయనంలో రొడ్జర్స్ డేటా సేకరణ, విశ్లేషణల కోసం న్యూజెర్సీ గవర్నర్స్ స్టెమ్స్ నిపుణుల సాయం కూడా తీసుకున్నారు.

ఈ దేశంలో ముస్లిం జనాభా 20 శాతానికి చేరుకున్నా వారు ఇంకా మైనారిటీలు ఎందుకు అవుతారని ఉత్తరప్రదేశ్ బీజేపీ నాయకుడు సిఘ్నజిత్ సింగ్ ప్రశ్నించడం ఇందుకే. మైనారిటీలంటే ఎవరు అనేది కూడా ఈ దేశం మరచిపోయినట్టే ఉంది.

సింగ్ చెప్పిన ప్రకారం ఆర్థికంగా, సామాజికంగా, రాజకీయంగా వ్యవస్థ మీద ఎలాంటి ప్రభావం చూపించలేని వర్గాన్ని మాత్రమే మైనారిటీలుగా భావించాలని ఆయన గుర్తు చేస్తున్నారు. కానీ ఇవాళ ఈ దేశంలోని చాలా జిల్లాలలో ఆ వర్గం (ముస్లింలు) 20 శాతం మించి ఉన్నారని సింగ్ చెబుతున్నారు.

అయితే హిందూ వ్యతిరేకతతో వస్తున్న సందేశాలన్నీ ఒక్క పాకిస్తాన్ నుంచే వస్తున్నాయని అనుకోనక్కర్లేదని కూడా ఈ అధ్యయనం చెబుతున్నది. కొన్ని ముస్లిం దేశాలు అర్థంపర్థం లేకుండా హిందూ వ్యతిరేక ప్రచారంలో సాయం చేస్తున్నాయి. అందులో ఇరాన్ ఒకటి. ఇది ఉన్మాదం కాక మరేమిటి? భారత్లో ముస్లిం వర్గాన్ని సామూహిక ఊచకోత కోస్తున్నారని చెప్పే విషప్రచారం కోసం ఒకే సందేశం ఉన్న పది లక్షల టీట్లు ఇరాన్ నుంచి వచ్చాయని రొడ్జర్స్ అధ్యయనం వెల్లడిస్తున్నది. అంటే ఒకే మాటను పదే పదే చెబితే ఎవరైనా నమ్మక తప్పుదన్న సూత్రాన్ని నమ్మి ఇదంతా చేస్తున్నట్టు కనిపిస్తుంది. అంటే మౌఢ్యాన్ని భారతీయుల నెత్తిన రుద్దడమే. ఇదెంత గుడ్డిగా సాగుతున్నదంటే బీజేపీ మాజీ అధికార ప్రతినిధి సుహార్శర్ష మహమ్మద్ ప్రవక్తకు వ్యతిరేకంగా చేసిన వ్యాఖ్యల నేపథ్యంలో జరిగిన హత్యల తరువాత ఇస్లాం మతోన్మాదం మీద సామాజిక మాధ్యమాలలో ఆగ్రహం వెల్లువెత్తింది. దానిని కూడా పట్టించుకోకుండా ఆ దేశాల నుంచి హిందూత్వ మీద విద్వేషం వెదజల్లే సందేశాలు

వస్తూనే ఉన్నాయి. ముస్లిం దేశాలలో మధ్య యుగాలలో రాజ్యమేలిన శిక్షలను, జీవితాన్ని భారతీయ సమాజంలో చొప్పించాలని ముస్లిం మతోన్మాదులు ప్రయత్నించడమే విద్వేషం. మహమ్మద్కు వ్యతిరేకంగా వ్యాఖ్యలు చేసినందుకు సుహార్ శర్మను బహిరంగంగా ఉరితీయాలని వాళ్లు కోరిన సంగతి ఇందుకు ఉదాహరణ. లేదా 'సర్ తన్ సె జుడా' (తల నరకాలి) నివాదం కూడా అందుకు రుజువనే చెప్పాలి. ఇలాంటి పిలుపులు ఇచ్చిన తరువాతనే కన్వయ్లలో (రాజస్థాన్), ఉమేక్ కొల్లే (మహారాష్ట్ర) తలలు నరికిన దుర్ఘటనలు చోటు చేసుకున్నాయని మరువరాదు. హిందువుల పండుగలను ముస్లిం మతోన్మాదులు లక్ష్యంగా చేసుకున్న సంగతిని కూడా ఆ అధ్యయనం వెల్లడించింది.

హిందూ వ్యతిరేక ప్రచారంలో సారాంశం ఏమిటి? హిందువుగా ఉండడమే పాపమని చెప్పడం. హిందువులంటేనే ఒక దుష్టశక్తికి ప్రతినిధులని ప్రకటించడం. ఇక, హిందువులంతా అశుభ్రంగా

ఉంటారు, విశ్వసనీయత లేని వారు వంటి ప్రచారాలు సరేసరి. నిజానికి హిందువు అంటే హిందూ జీవన విధానాన్ని నమ్మినవాడు. ఆ సంగతి వదిలి విష ప్రచారం జరుగుతోంది. కానీ హిందువుల మీద ద్వేషంతో జరిగే దుర్ఘటనలను, రక్తకాండను కప్పిపుచ్చుతున్నారు. అలాంటివేమీ జరగలేదని నమ్మించే ప్రయత్నం కనిపిస్తున్నదని రొడ్జర్స్ అధ్యయనం చెబుతోంది. ద్వేషంతో సాగుతున్న ఇలాంటి ప్రచారంలో వాస్తవం ఏమిటో తెలుసుకునే సామర్థ్యాన్ని యువతకు కల్పించాలని కూడా ఆ అధ్యయనం సూచించింది.

మరొక మతాన్ని భూమ్మీద లేకుండా చేయాలన్న దురద మధ్య యుగాల నాటిది. ఒక్కటి మాత్రం నిజం. చరిత్రలో అల్లావుద్దీన్ ఖిల్జీ, ఔరంగజేబ్లను మించిన మతోన్మాదులు బహుశా ఉండకపోవచ్చు. వాళ్ల దాష్టీకాల నుంచే హిందూ ధర్మం బతికి బట్టకట్టింది. దాని ధర్మమే దానిని రక్షిస్తున్నది. ఈ విద్వేష కార్యకలాపాలన్నీ ఆర్ఎస్ఎస్, అనుబంధ సంస్థలే కేంద్రంగా సాగుతున్నాయి. దీనిని భారతీయులు గమనించడం అవసరం. ★



పట్నాలో ఆరెస్టయిన జలాలుద్దీన్, పర్వేజ్

శ్రీలంక... స్వర్ణ లంక. అందాల దేశం. చిన్న దేశం. అందాల సముద్ర తీరాలతో, చక్కని పర్యాటక ప్రదేశాలతో అలరారే దేశం. సాంస్కృతికంగా, నాగరికతాపరంగా భారత్ తో తాదాత్మ్యం చెందగల దేశం. 2500 ఏళ్ల క్రితం ఒడిశా నుంచి వెళ్లిపోయిన వారే సింహళీయులు. రావణుని లంక ఇదేనని నమ్మేవారూ ఉన్నారు. అలాగే ఉత్తర భారతదేశ మూలాలు ఉన్న ప్రజలు కూడా ఎక్కువే. తరువాత తమిళులు. 65 శాతం బౌద్ధులతో, హిందువులు, క్రైస్తవులు, మహమ్మదీయులు కూడా అక్కడ నివాసం ఉంటున్నారు. అలాంటి దేశంలో ముసలం తెచ్చింది చైనా డ్రాగన్. దేశం అల్లకల్లోలమైంది. కుటుంబ పాలన, అవినీతి నేతలకు తోడు చైనా జోక్యంతో కుదేలైంది. అధ్యక్షుడు దేశం విడిచి పారిపోయాడు. ఈ పరిణామాలను దగ్గర నుంచి పరిశీలించిన వారు స్వామి విజ్ఞానంద. ఈయన విశ్వహిందూ పరిషత్ (వీహెచ్పీ) సంయుక్త ప్రధాన కార్యదర్శి, అంతర్జాతీయ సమన్వయ విభాగ అధిపతి. ఐఐటీ ఖరగ్ పూర్ లో విద్యతో పాటు పదేళ్లు సంస్కృతాన్ని అభ్యసించారు. వీహెచ్పీ తరపున శ్రీలంకలో కొన్నేళ్లుగా ఆధ్యాత్మిక, సేవా కార్యక్రమాలు నిర్వహిస్తున్నారు. ఆయనతో జాగృతి జరిపిన ముఖాముఖీ.

స్వర్ణ లంక నుంచి సంక్షోభ లంక వరకు డ్రాగన్ కాటు, కుటుంబ పాలన పోటు

శ్రీలంక తాజా సంక్షోభానికి కారణం ప్రధానంగా ఆర్థిక సమస్య, దేశాన్ని అప్పుల ఊబిలోకి నెట్టడం. ఈ దృష్టితో ఆ సంక్షోభం రూపురేఖలు ఏమిటి?

శ్రీలంకను ముంచెత్తిన తాజా సంక్షోభానికి వెనుక ఉన్న సమస్యలలో మొదటిది- గడచిన 15 ఏళ్లుగా ఆ దేశ ఆర్థిక పరిస్థితి ఏ మాత్రం మెరుగ్గా లేక పోవడం. నిజం మాట్లాడుకోవాలంటే అది అభివృద్ధి చెందుతున్న దేశమే. అభివృద్ధి చెందిన దేశంగా చెప్పుకోవడానికి వీలుగా అక్కడ ప్రజల ఆయుర్దాయం బావుంది. అక్షరాస్యత శాతం బాగుంది. ఆరోగ్య రంగంలో మౌలిక సదుపాయాల కల్పన సజావుగానే

ఉంది. సగటు ఆదాయమూ మెరుగ్గానే ఉంది. ఎల్ టీ టీ ఇ సమస్యతో మూడు దశాబ్దాలు సంక్షోభం ఎదుర్కొన్న సంగతి కూడా ఉంది. మహింద రాజపక్ష అధ్యక్షునిగా ఉన్నప్పుడు (2005-2014) ఆయన చిన్న సోదరుడు గోటబాయ రక్షణశాఖ కార్యదర్శి. అసలు సైన్యంతో పాటు పారా మిలటరీ, స్పెషల్ టాస్క్ ఫోర్స్ వంటివన్నీ కలుపుకుని అప్పుడు 5 లక్షల వరకు సైన్యం ఉండేది. బడ్జెట్ లో రక్షణ శాఖ వద్దు దాదాపు 24 నుంచి 25 శాతం. దేశ ఆదాయం కంటే, వ్యయం ఎక్కువ అన్న ధోరణి ఇటీవలి కాలమంతా కనిపిస్తుంది.

విదేశీ మారక నిల్వలకు ఆ దేశానికి ఉన్నవి మూడు మార్గాలు. ఒకటి తేయాకు ఎగుమతి. నవరత్నాల ఎగుమతి, విదేశాలలో ఉండే లంకేయుల ద్వారా సమకూడే విదేశీ మారకం రెండోది. మూడు- పర్యాటకం ద్వారా లభించేది. ఏ పేరు పెట్టినా మొత్తంగా శ్రీలంకకు ఆదాయ వనరులు ఇవే. కానీ మహింద రాజపక్ష వ్యవహార సరళి, జీవితం ఒక చక్రవర్తిని పోలి ఉండేవి. అలా జీవించేవాడాయన. ఈయన దక్షిణ శ్రీలంకలో హమ్మన్ టోటా అనే ప్రాంతానికి చెందినవాడు.

రుణభారం తడిసి మోపడయిన తీరు ఎలాంటిది?

SRI BALAJI SUPER MART

Whole Sale & Retail

UP TO 5% Discount

For Groceries

UP TO 10-15% Discount

For Plastic Items

BONALU SPECIAL OFFER

* On Purchasing of Rs. 500/- Get 50 Points

* 50 Points more Specially added on Clothes, Steel, Plastic & Footwear Items

Terms & Conditions Apply



CHARMINAR AD TIMES

GROW YOUR BUSINESS

SRI BALAJI SUPER MART

Whole Sale & Retail

FREE HOME DELIVERY

ORDER NOW

SUNDAY SPECIAL OFFER



UP TO 5% Discount

For Groceries

UP TO 10-15% Discount

For Plastic Items

Earn 10 Points

For Rs. 100/-

Terms & Conditions Apply

Free Home Delivery Cont. : 83176 86627 / 93953 07438

Uppuguda, Hyderabad, T.S.

N. Raghavendra
N. Saikumar

ఇదంతా చైనా చలవ. మహింద రాజపక్స హమ్మన్‌టోటా దగ్గరే ఒక వాణిజ్య నౌకాశ్రయం నిర్మించాలని ప్రతిపాదించాడు. ఈ ప్రతిపాదన దేశానికి ఆర్థికంగా ఏమాత్రం లాభదాయకం కాదని భారత్ సహా కొన్ని దేశాలు సూచించాయి. కానీ మహింద చైనాను ఆశ్రయించాడు. వాళ్ల దగ్గర బోలెడు డబ్బుంది. ఆధిపత్యం కోసం చైనా మిగిలిన ప్రపంచంతో ఎలా వ్యవహరిస్తున్నదో అందరికీ తెలుసు. ఆ నౌకాశ్రయం కట్టుకోమని, రుణం కూడా ఇస్తామని చెప్పారు. కానీ వడ్డీయే దారుణం. అది 6.5 శాతం. దేశాల మధ్య రుణాలపై వడ్డీ ఒక శాతం వరకు ఉంటుంది. అంతర్జాతీయ ద్రవ్యనిధి సంస్థ 1 లేదా 2 శాతం వడ్డీ వసూలు చేయవచ్చు. కొన్ని ప్రత్యేక రుణాల మీద 3 శాతం వడ్డీ ఉంటుంది. ఏ విధంగా చూసినా చైనా వడ్డీ దారుణం. ఆ రుణంతోనే మొత్తానికి నౌకాశ్రయం నిర్మించారు. తేలిందేమిటంటే దాని ఆస్తుల విలువ కంటే చెల్లింపులు ఎక్కువ య్యాయి. ఎలాంటి ఆదాయం లేనప్పుడు జరిగేది ఇదే. ఆస్తుల విలువ కంటే చెల్లింపులు ఎక్కువగా ఉంటాయి. ఫలితం దేశం మీద ఒక తెల్లపినుగు స్వారీ మొదలయింది. కానీ అక్కడితో ఆగకుండా మహింద ఒక అంతర్జాతీయ విమానాశ్రయ నిర్మాణాన్ని కూడా తలపెట్టాడు. అదొక చిన్న దేశం. దానికి అంత పెద్ద అంతర్జాతీయ విమానాశ్రయం అనవసరం. అయినా రుణం తెచ్చి నిర్మించారు. అది సామర్థ్యానికి తగ్గట్టు పనిచేయడం లేదు. ఇవి రెండూ చాలవన్నట్టు తన పేరుతో ఒక క్రికెట్ స్టేడియం కూడా నిర్మించాడు. దీని నిర్వహణ కూడా అసాధ్యమైన రీతిలో ఉంది. మరొక రెండు రుణాలు తెచ్చి ఒక భారీ ఎక్స్‌ప్రెస్ వేసు నిర్మించారు. నిజానికి మిగిలిన వాటి కంటే దీనితో కొంత ప్రయోజనం ఉంది. కానీ టోల్‌టాక్స్ వసూలు చేయక పోవడం వల్ల దీని నిర్వహణ కూడా తడిసి మోపెడయింది. వీటన్నిటికీ కలిపి ఒక్క చైనా నుంచి తీసుకున్న రుణమే 10 బిలియన్ యూఎస్ డాలర్లు. ఆ చిన్న దేశం మొత్తం విదేశీ రుణం 51 బిలియన్ యూఎస్ డాలర్లు. పరిస్థితి ఏమిటంటే, ఆదాయం లేదు. మరోపక్క భారీ రుణాలకు భారీ వడ్డీలు. రూ 100 ఆదాయం ఉన్నప్పుడు రూ. 150 వ్యయం చేస్తే కొంత వరకు ప్రమాదం లేదు. కానీ రూ. 200 వ్యయం చేస్తూ, అందులో నగం వడ్డీలకు చెల్లిస్తే ఏమౌతుంది? ఆదాయం ఎంతో వడ్డీలకు చెల్లించేది కూడా అంతే.

గొటబాయ రాజపక్స, అంటే ఇప్పుడు సింగ పూర్‌లో తలదాచుకున్న అధ్యక్షుడి కాలంలోనే ఈ సంక్షోభం తలెత్తడానికి కారణం ఏమిటి?

నందసేన గొటబాయ రాజపక్స 2019లో అధ్యక్షుడయ్యాడు. ఈ (2022) జూలై 14న దేశం విడిచి వెళ్లిపోయాడు. ప్రజాకర్షక పథకాలు వెడజల్లే

ఇతడు అధ్యక్ష పదవిలోకి వచ్చాడు. ఇతడికి ముందు దేశాధ్యక్షునిగా ఉన్న రణిల్ విక్రమ్ సింఘే ప్రధాని అయ్యారు. ఇదంతా క్రోనీ డెమాక్రసీ. అధ్యక్షుడు, ప్రధాని, ఆర్థిక మంత్రి, రక్షణమంత్రి, పార్లమెంట్ స్పీకర్, ఇతర మంత్రులు అంతా ఒకే కుటుంబం నుంచి వచ్చారు. గొటబాయ పన్నులు సగానికి తగ్గించాడు. ఆర్థిక వ్యవస్థ మీద తీవ్ర వత్తిడి ఉన్న సమయంలో ఈ నిర్ణయం తీసుకున్నాడు. ఉన్న వంద రూపాయల ఆదాయం యాభయేకి పడిపోయింది. ఇది మొదటి తప్పు. దీనికి తోడు కరోనా సమస్య. విదేశాలలో పనిచేస్తున్న శ్రీలంకవాసులు కూడా స్వదేశం చేరుకోవడంతో విదేశీ మారకం పోయింది. అలాగే పర్యాటకం దారుణంగా పడిపోయింది. వీటికి తోడు తేయాకు ఎగుమతులు లేవు. ఇవన్నీ కలిసి విదేశీ మారక నిల్వలను ఆవిరి చేసేశాయి. విదేశీ మారకం లేకుండా దిగుమతులు ఎలా సాధ్యం? శ్రీలంక చమురు, ఆహారధాన్యాలు, నిత్యావసరాలు దిగుమతి చేసుకునే దేశం. అవన్నీ ఆగిపోయాయి.



ఈ మార్చి నెలకి ధరలు ఆకాశాన్నంటడం మొదలైంది. ఇదే సమయంలో ద్రవ్యోల్బణం పెరిగిపోవడానికి ఉపకరించే పని ప్రభుత్వం చేసింది. నోట్లు ముద్రించి పంచింది. గడచిన మూడు నాలుగు మాసాలుగా పెట్రోలు లేదు, వంట గ్యాస్ లేదు. ఇలాంటి మూడు నెలల తీవ్ర సంక్షోభం తరువాత ఆ దేశ ప్రజల మీద సానుభూతితో భారత్ మూడు బిలియన్ డాలర్లు రుణం ఇచ్చింది. నిజానికి ఇది మరణశయ్య మీద ఉన్న రోగికి ఆక్సిజన్ అందించడమే. నిజం చెప్పాలంటే శ్రీలంక మీద భారత్ పెద్ద మనసుతో వ్యవహరించింది. శ్రీలంక తన చైనా అనుకూల విధానంతో మన దేశాన్ని చాలాసార్లు ఇరకాటంలోకి నెట్టింది. చైనా అనుకూల విధానం అంటే, భారత్ వ్యతిరేక విధానమే.

అంటే ఇది పూర్తిగా ప్రభుత్వ వైఫల్యంగానే చూడవచ్చా? కుట్రకొణం ఏమీ లేదనే చెప్పు

కోపచూనా?

ఇది ముమ్మాటికీ ప్రభుత్వ వైఫల్యంతో తలెత్తిన పరిణామమే. కుట్ర లేదు. ఆర్థిక వ్యవస్థలోని సంక్లిష్టతను అంచనా వేయడంలో ప్రభుత్వం విఫలమైంది. విదేశీ మారక నిల్వలు ఉండాలంటే ఎగుమతులు చేయాలి. కానీ కరెన్సీ విలువ తగ్గించారు. మామూలుగా ఒక డాలర్‌కు రెండు వందల శ్రీలంక రూపీలతో సమానం. కానీ ఇప్పుడు నాలుగు, ఐదు వందలకు చేరుకుంది. దీనితో దిగుమతుల చెల్లింపులు కూడా అనూహ్యంగా పెరిగాయి. అసలు ప్రభుత్వమే ఒక విఫల విధానం అనుసరించింది. దానికి తోడు విఫల నిర్వహణ. అలాగే అహంకార పూరిత వ్యవహారశైలి. అసలు పన్నులు సగానికి తగ్గించవలసిన అవసరం ఏముంది? ఇలా చేయమని ఎవరు చెప్పారు? ఎవరు కోరారు? రాత్రికి రాత్రి సేంద్రియ సేద్యానికి మళ్లమని ఎవరు చెప్పారు? ఒక్కసారి మార్పు నంభించడానికి ఇదేమీ మంత్రదండంతో చేసే మాయ కాదు కదా! శ్రీలంక

అనుభవిస్తున్నది పూర్తిగా మానవ నిర్మిత సంక్షోభం. అది కూడా ఉన్నత పదవులలో ఉన్నవాళ్లు తెచ్చిపెట్టిన సంక్షోభం.

కుటుంబ పాలన, అవినీతి ఈ స్థితికి దేశాన్ని తెచ్చాయా?

స్వాతంత్ర్యం వచ్చిన నాటికి ఆ దేశంలో కుటుంబ పాలన లేదు. ఒక వ్యవస్థగా శ్రీలంక ప్రజాస్వామికంగానే ఉంటుంది. స్వాతంత్ర్యం వచ్చిన తరువాత అక్కడ ఏర్పడినది ప్రజాస్వామిక ప్రభుత్వమే. అయితే కొందరు చదువుకున్న వాళ్లు, డబ్బున్నవాళ్లు దాని పంథా మార్చారు. 1952 ఎన్నికల తరువాత డబ్ల్యుఆర్ భండారు నాయకే అధికారంలోకి వచ్చారు. ఆయన అధికారం కోసం సింహళం భాష మాత్రమే ఉండాలన్న ఉద్యమం మొదలు పెట్టాడు. ఇది తమిళాన్ని అణచి వేయడానికే. ఆయనని ఆయన నివాసంలోనే ఒక బొడ్డు సాధ్య చంపాడు. ఆయన

హత్య తరువాత ఆయన భార్య సిరిమావో అధికారం లోకి వచ్చారు. వీరి కుమార్తె చంద్రికా కుమారతుంగ కూడా వచ్చారు. అంటే ఒక కుటుంబ పాలన తరువాత మరొక కుటుంబ పాలన. ఈ రెండు కుటుంబాలు శ్రీలంక ప్రీడమ్ పార్టీకి చెందినవే కావడం ఇంకో విశేషం. భండారు నాయకే వలెనే, రాజవంశాలు కూడా అన్నదమ్ములతో, బంధుగణంతో ప్రభుత్వాన్నీ, పాలనా యంత్రాంగాన్నీ నింపేశారు. జేఆర్ జయవర్ధనే చేసింది కూడా ఇదే.

ఉద్యమం ఎలా ప్రారంభమైంది?

అది పూర్తిగా విద్యార్థుల చొరవతోనే ఆరంభమైంది. మార్చి, ఏప్రిల్, మే మాసాలలో శాంతియుత ప్రదర్శనలే జరిగాయి. విద్యార్థులు అంతరాష్ట్ర విశ్వవిద్యాలయ సంఘాలు ఏర్పాటు చేసుకున్నారు. తరువాత జిల్లా స్థాయిలో విద్యా సంస్థలు జతగా వచ్చాయి. ఆపై కార్మిక సంఘాలు ముందుకొచ్చాయి. ఇది పూర్తిగా ప్రజా ఉద్యమం. యువత, విద్యార్థులు

ఏదో ఒక క్షణంలో ఈ ఉద్యమాన్ని హైజాక్ చేయడానికి ఏవైనా సంస్థలు ప్రయత్నించే అవకాశం ఉందా?

దానికి ఉన్న ప్రజా ఉద్యమ కోణం నుంచి చూస్తే అలా అనిపించదు. ఏ సంస్థా అందుకు ముందడుగు వేయకపోవచ్చు కూడా. ఒకవేళ జనతా విముక్తి పేరమున వంటి సంస్థల గురించి అనుకుంటే, వాళ్లకి అవకాశం లేదు. అది వచ్చే ఎన్నికలలో కొన్ని స్థానాలు గెలవవచ్చు. కానీ ప్రభుత్వాన్ని ఏర్పాటు చేసేటంత బలం లేదు.

ఇప్పుడు జనతా విముక్తి పేరమున పరిస్థితి ఏమిటి?

ఇక్కడ (భారత్ లో) నక్సలైట్ ఉద్యమం మొదలైన కాలంలోనే శ్రీలంకలో జనతా విముక్తి పేరమున (జేపీపీ) పెద్ద ఎత్తున సాయుధ పోరాటం చేసింది. 1970కి బాగా బలపడింది. పశ్చిమ బెంగాల్ లో సిద్ధార్థ శంకర్ రే ఏ విధంగా నక్సల్ ఉద్యమాన్ని

ఆశతో. ఒక మాట వినిపిస్తూ ఉంటుంది. అది ఎల్ లీటీఈ నాయకుడు ప్రభాకరన్ పట్టుబడిన తరువాత, డీఎంకే నాయకుడు కరుణానిధి చెప్పిన మాటే అంటారు. అప్పుడు ఎన్నికలు. అందుకే ఇప్పుడేమీ చేయవద్దు. కావాలంటే తరువాత చంపవచ్చు అని ఆయన చెప్పాడని వినికిడి.

భారత్ స్పందన ఏమిటి?

ప్రస్తుతం చైనాకి అక్కడ గౌరవం లేదు. ఇది మనకి శుభ పరిణామం. సంక్షోభ సమయంలో మూడు బిలియన్ డాలర్ల విలువైన మందులు, ఆహార పదార్థాలు, పెట్రోలు ఆ దేశానికి మనం పంపాం. అయినా మన పాత్ర తటస్థం. ప్రజలకు సాయం అందించడం వరకే. నేరుగా రాజకీయాలలో జోక్యం చేసుకోలేం. శ్రీలంక సమాజం వాస్తవాల దగ్గరకు వస్తున్నది. ఎవరు నిజమైన స్నేహితుడు అన్న విషయం అర్థం చేసుకునే ప్రయత్నంలోనే ఉంది. క్రికెటర్ సనత్ జయసూర్య ఏమన్నారు? భారత్



ఈ ఉద్యమం నేపథ్యంలో శ్రీలంక ప్రజలు చైనా పట్ల ఏర్పరుచుకున్న వైఖరి ఏమిటి?

చైనాను వదిలించుకోవాలన్న ధోరణి అక్కడ ఎప్పటి నుంచో ఉంది. మీరిచ్చిన రుణాలు, మీరు పెట్టిన పెట్టుబడులు తిరిగి ఇచ్చే ప్రశ్నే లేదని వారు చైనాకి చెబుతున్నారు. ఎందుకంటే, మీరు పెట్టిన దంతా అవినీతి సామ్యే కదా అని సమాధానం. చైనా తమ దేశాన్ని నాశనం చేసిందనే వారు నమ్ముతున్నారు. తమ నాయకులను లంచగొండులను చేసిందనే చెబుతున్నారు. చైనా డబ్బు ఎందుకు ఇచ్చింది? వడ్డీ కోసం, ఆధిపత్యం కోసం. ఇప్పుడు శ్రీలంక చేతులెత్తేసింది. చైనాకే కాదు, అంతర్జాతీయ స్థాయిలో తీసుకున్న రుణాలు, వాటి వడ్డీ కూడా కట్టలేని స్థితిలో, దివాలా స్థితిలో ఉంది. చైనా నుంచి రుణం తీసుకోకుంటే దేశంలో ఇవాళ ఈ పరిస్థితులు వచ్చి ఉండేవి కావనే చాలామంది నమ్మకం. దేశం అప్పుల ఊబిలో కూరుకుపోయేది కాదని చెబుతున్నారు.

నడిపినది. వీళ్లే దేశమంతటా నిరసనలు ఆరంభించారు. కొలంబో అధ్యక్ష భవనం దగ్గర ఉద్యమాలు చేసినది కూడా వీరే.

అంటే దీనిని ఆకస్మాత్తుగా, ఎలాంటి వ్యూహాల ప్రశ్న లేకుండా తలెత్తిన ఉద్యమమని అనుకోవచ్చా?

ప్రజలే ఆకస్మాత్తుగా ఉద్యమం లేవదీశారు. అయితే దీని వెనుక ఉన్న ఆగ్రహం, అసమ్మతి ఒక రోజులో తలెత్తినవి మాత్రం కావు. మే నెల 9న గొట్టాయ పార్టీ మనుషులు ఉద్యమకారుల మీద దాడులు చేశారు. అది మరిన్ని ఉద్రిక్తతలను పెంచింది. దాదాపు నెల తరువాత మళ్లీ ఆందోళనలను ఉద్యతం చేశారు.

రాజకీయ పార్టీల ప్రయోగం ఏమిటి?

కొన్ని రాజకీయ పార్టీలు ఉద్యమానికి వెనుక నిలిచాయి. కానీ ప్రధాన పాత్ర మాత్రం వాటిది కాదు. ఉద్యమకారులు తమ ఉద్యమాన్ని రాజకీయేతర ఉద్యమంగానే నిర్వహించడలిచారు.

అణచివేశారో, అక్కడ జేపీపీ తిరుగుబాటును సిరిమావో అణచివేశారు. ఇప్పుడు పార్లమెంటరీ రాజకీయాలలో ఆ సంస్థ పనిచేస్తున్నది. వీళ్లకి అప్పుడు చైనా ఆయుధాలు పంపింది. సిరిమావోకు కొరియా పంపింది. కానీ జేపీపీ అధికారంలోకి రావడం చైనా ఉద్దేశం కాదు. చైనాకు కావలసింది అవినీతివరులు, లంచగొండులు అధికారంలో ఉండడం.

అదపా దడపా లంక తమిళుల మీద డీఎంకే ప్రేమ ఒకటోస్తూ ఉంటుంది. ఎల్ లీటీఈ నాయకత్వంలో అక్కడ లంత వేర్పాటువాద ఉద్యమం నడిపిన తమిళ వర్గాల మీద ద్రవిడ ఉద్యమం ప్రభావం ఉందా?

అంత గట్టిగా ఏమీలేదు. నిజానికి శ్రీలంక భారత్ ను మించి మత విశ్వాసాలను ఆచరించే దేశం. మన కంటే వారి మత భావన బలమైనది కూడా. డీఎంకే అదపా దడపా మాట్లాడడం అక్కడి తమిళుల మీద ప్రేమతో కాదు. ఇక్కడి తమిళ ఓటర్ల మీద

ఎప్పటికీ మంచి పొరుగు దేశమే అన్నారు. ఈ కష్టకాలంలో చైనా మాత్రం ఏమీ కలగచేసుకోలేదు.

శ్రీలంక పరిణామాలను దగ్గర నుంచి చూసిన వారిగా మీ సొంత లభిప్రాయం ఏమిటి?

ఇరుగు పొరుగును మార్చలేం. శ్రీలంకలో పరిస్థితులు చక్కబడితే అది మనకి కూడా ప్రయోజనమే. అక్కడి ఆర్థిక పరిస్థితి చక్కబడాలి. బలపడాలి. మంచి పాలన రావాలి. ఆ దేశం చైనా ప్రభావం నుంచి బయటపడాలి.

ఇంత సంక్షోభంలో చిక్కుకున్న శ్రీలంక భవిష్యత్తు ఏమిటి?

అది ఇప్పుడే చెప్పలేం. కానీ దానికి స్వల్ప లంక అని కదా పేరు! ఆ దేశానికి ఉత్తములైన పౌరులు ఉన్నారు. చిన్నదేశం. సహజ వనరులు పుష్కలంగా ఉన్నాయి. సారవంతమైన భూములు ఉన్నాయి. కొత్త నాయకత్వం వచ్చి సక్రమ పాలన అందిస్తే మంచి భవిష్యత్తు ఉంటుంది. ★

దేశ రాజకీయాలలో ఇవాళ బీజేపీ కీలకంగా ఉండాలని సామాన్యుడు కోరుకుంటున్నాడు అంటే, అందుకు పార్టీ వ్యవహార సరళి, దేశ సమస్యల పట్ల చిత్తశుద్ధి, సంక్షేమం, మెజారిటీ ప్రజల మనోభావాల పట్ల గౌరవం కారణమని రాజ్యసభకు ఎన్నికైన తెలంగాణ నాయకుడు డాక్టర్ కె. లక్ష్మణ్ చెప్పారు. ఒక సామాన్య కార్యకర్త స్థాయి నుంచి ఎమ్మెల్యేగా, ఇప్పుడు కీలక సమయంలో రాజ్యసభ సభ్యునిగా ఎన్నికైన డాక్టర్ లక్ష్మణ్ తో జాగృతి జరిపిన ముఖాముఖీ. సాధారణ కార్యకర్తను గుర్తించడం బీజేపీలోనే సాధ్యమని ఆయన చెప్పారు. ఏపీజే అబ్దుల్ కలాం, రామ్ నాథ్ కోవింద్, నేడు ద్రౌపది ముర్ము వంటి సాధారణ కుటుంబాల నుంచి వచ్చిన వారిని దేశ ప్రథమ పౌరులను చేసిన ఘనత బీజేపీకే దక్కుతుందని ఆయన చెప్పారు.

బీజేపీ... నేటి జనం వాణి

రాష్ట్ర రాజకీయాలలో 40 ఏళ్ల అనుభవం. ఆ ప్రయాణం గురించి కొంచెం చెప్పండి!

నాది 4 దశాబ్దాల రాజకీయ ప్రస్థానం. అంతకు ముందు సంఘం (ఆర్ఎస్ఎస్), సంఘం నేర్పిన పాఠాలతో, విశ్వవిద్యాలయంలో విద్యార్థి పరిషత్ నాయకుడిగా ఉస్మానియా యూనివర్సిటీ, పీజీ సైన్స్ కాలేజీ అధ్యక్షుడిగా, పరిశోధక విద్యార్థి సంఘం ప్రధాన కార్యదర్శిగా పనిచేశాను. జియాలజీలో ఎమ్మెస్సీ, పీహెచ్డీ చేశాను. చాలా ఉద్యోగావకాశాలు వచ్చాయి. కానీ జాతీయవాదం, హిందుత్వం విద్యార్థి దశలోనే ఒంటబట్టి రాజకీయాల్లోకి ప్రవేశించాను. ఎమ్మెల్యే అవుతానని లేదా పార్టీ కేంద్రంలో అధికారం లోకి వస్తుందని భావించి నేను రాజకీయాల్లోకి రాలేదు. విశ్వవిద్యాలయంలో ఉన్నప్పుడు వామపక్ష భావాలు విద్యార్థుల్ని తప్పుదోవ వట్టిం చేవి. సమాజంలో మార్పు తీసుకురావాలన్న తలంపుతో రాజకీయాల్లో చేరాను. ఒక సామాన్య కార్యకర్తగా రాజకీయ జీవితాన్ని ప్రారంభించాను. హైదరాబాద్ పార్టీ శాఖ ప్రధాన కార్యదర్శిగా, అధ్యక్షునిగా, రాష్ట్ర అధికార ప్రతినిధిగా మూడు పర్యాయాలు చేశాను. రాష్ట్ర ప్రధాన కార్యదర్శిగా, రాష్ట్ర అధ్యక్షునిగా బాధ్యతలు నిర్వహించాను.

ఇంతకు ముందు రాష్ట్ర శాఖ నేతృత్వం, చట్టసభల ప్రవేశం ఎలా జరిగాయి?

హైదరాబాద్ శాఖ అధ్యక్షునిగా ఉన్నప్పుడే శాసన సభకు పోటీ చేసే అవకాశం వచ్చింది. మొదటిసారి కొద్ది తేడాతో ఓడిపోయినప్పటికీ, 1999లో ఎమ్మెల్యేగా ముషీరాబాద్ నుండి గెలవడం, రెండవ సారి పోటీ చేసేటప్పుడు 200 ఓట్లతో ఓడిపోవడం జరిగాయి. ఇలా అంచలంచలుగా ఎదుగుతూ,

ప్రజల కోసం పనిచేస్తూ వచ్చాను. పదవులని బాధ్యతలుగా భావించే రాజకీయాలు నావి. పార్టీ విలువలతో కూడుకున్న రాజకీయాలకు చిరు నామాగా భావిస్తాను. ఎందుకంటే వాజపేయి ఒక్క ఓటుతో ఓడిపోతారు, ప్రభుత్వం పడిపోతుందని తెలిసినా రాజీపడలేదు. ప్రజాక్షేత్రంలో తేల్చుకుంటా నని చెప్పారు. దేశ రాజకీయాల్లోనే అదో మైలురాయి. ఆ వారసత్వం మాది. జాతీయ స్థాయిలో ఒకసారి పార్టీ కార్యదర్శిగా పనిచేసే అవకాశం వచ్చింది. శాసనసభ పక్ష నాయకునిగా, మేం ఐదుగురు ఉన్నా పన్నెండు మంది ఉన్నా ప్రజల గొంతుకగా వ్యవహరించాం. అంతకుముందు మిత్రపక్షంగా తెలుగు దేశంతో కలిసి పోటీ చేయడం వల్ల పార్టీ ఉమ్మడి రాష్ట్రంలో విస్తరించలేకపోయింది. తర్వాత ఒంటరిగా పోటీ చేయాలనే నిర్ణయం తీసుకున్నాం. అసెంబ్లీలో 8% ఓట్లు వచ్చినప్పటికీ, వెంటనే పార్లమెంట్ ఎన్నికలు రావడం.. మళ్లీ ఒంటరిగా పోటీ చేస్తే 4 ఎంపీ స్థానాలు గెలవడం, దాదాపు 20% ఓట్లు రావడం, ఇదంతా చరిత్ర.

ఇలాంటి పరిపక్వ దశలో దేశ రాజకీయాలలోకి వెళుతున్నారు. మీ అనుభూతి ఏమిటి?

ఇది ఒక కార్యకర్తకు దక్కిన గౌరవంగా భావిస్తాను. ఒక వ్యక్తికి దక్కిన గౌరవమని కాక, నిబద్ధతతో, జెండా విడువకుండా పనిచేస్తే గుర్తింపు వస్తుందని చెప్పడానికి మోదీ గారు తీసుకున్న నిర్ణయమే దీని వెనుక ఉందని భావిస్తున్నాను. ఇది తెలంగాణ ప్రజలకు దక్కిన గౌరవంగానూ భావిస్తాను. పార్టీకి జాతీయ స్థాయిలో అన్ని విభాగాలూ ఉన్నాయి. 2015లో ఓబీసీ మోర్చా ప్రారంభించారు. ఒక సీనియర్ నాయకుడిగా, అనుభవశాలిగా మీ

సేవ ఈ మోర్చాకు అవసరమని జాతీయ అధ్యక్షుడు నడ్డా గారు పిలిపించి చెప్పారు. అప్పటికి ఇద్దరు అధ్యక్షులైనారు. పూర్తిస్థాయిలో పని చేయలేదు. మోదీ, అమిత్ షా సోషల్ ఇంజనీరింగ్ ప్రకారం ఈ సమాజంలో 50% పైగా ఉన్న జనాభాను బీజేపీకి చేరువ చేయాలి. ఈ వర్గాల కోసం గతంలో ఎన్నడూ లేని విధంగా మోదీ చరిత్రాత్మక నిర్ణయాలు తీసుకుంటున్నారు. వాటిని ప్రజల్లోకి తీసుకు వెళ్లేదు. ఆ లోటు తీరడానికి ఈ సేవలు అవసరమని చెప్పారు. నేను అంగీకరించాను.

మోర్చా పనిలో మీరు సాధించిన విజయాలు ఏమిటి?

ఓబీసీ మోర్చా కోసం జాతీయ కమిటీతో పాటు మొదటిసారిగా దాదాపు అన్ని రాష్ట్రాలలో, 856 జిల్లాల్లో కమిటీలు వేశాం. ఎంపీ, ఎమ్మెల్యేలు అందరినీ సభ్యులుగా తీసుకున్నాం. మండలాల్లో కూడా కమిటీలు వేశాం. కరోనాలో ఇబ్బందులు ఉన్నా మేము 22 రాష్ట్రాలు వ్యక్తిగతంగా తిరిగాం. ఓబీసీల కోసం మోదీ తీసుకున్న నిర్ణయాలు గతంలో కాంగ్రెస్ కానీ, ఇతర జాతీయ పార్టీలు గానీ తీసుకోలేదు. సంక్షేమ పథకాలతో మోదీ పేదలకు ఏ తీరులో మేలు చేస్తున్నారనే విషయాన్ని మోర్చా ద్వారా ప్రజల్లోకి తీసుకెళ్లడం మంచి తృప్తినిచ్చింది. దీనిని పార్టీ గుర్తించి మొదటిసారి తెలంగాణ నుండి రాజ్యసభకు ఎంపిక చేసింది. దేశంలోనే అతి పెద్ద రాష్ట్రం ఉత్తరప్రదేశ్ నుంచి నన్ను పంపారు.

పెద్దల సభ పనితీరు మీద మీకున్నటువంటి లభ్యతాయం లేదా యోజన ఎలా ఉన్నాయి?

అసెంబ్లీలో నాకున్న అనుభవం దృష్ట్యా కొంత చెబుతాను. అసెంబ్లీలో బిల్లుల మీద చర్చలు ఎలా

జరగాలో ఆ మేరకు ఇవాళ జరగడం లేదు. పార్లమెంట్‌లో కొద్దో, గొప్పో చర్చలు జరుగుతున్నాయి. కానీ రాజ్యసభలో భారతీయ జనతా పార్టీకి సంఖ్య బలం లేకపోవడంతో మొదట్లో కొన్ని బిల్లుల ఆమోదం దగ్గర ఇబ్బంది ఎదురైంది. దేశానికి మేలు చేయాలనే తలంపు ఉన్న మోదీ గారు దీనితో కొద్దిగా వెనుకంజ వేయవలసి వచ్చింది. ఇప్పుడు రాజ్యసభలో బీజేపీ సంఖ్య పెరిగింది. ఒక విషయ పరిజ్ఞానం ఉన్న వ్యక్తిగా మన తెలంగాణ రాష్ట్రానికి సంబంధించినటువంటి సమస్యల మీద గానీ, దేశం ఎదుర్కొంటున్న అనేక సవాళ్లకు స్పందిస్తూ అభివృద్ధి ఎజెండాతో పార్టీకి సహకరిస్తాను. పార్టీ కోట్లాది ప్రజల మనోభావాలతో ముడిపడిన నిర్ణయాలు కూడా సాహసోపేతంగా తీసుకుంటున్నది. బీజేపీని మేం ఆరాధించేది అందుకే.

పెద్దల సభలో పార్టీకి ఇంకా ఎలాంటి ప్రతిబంధాలు ఉన్నాయి?



వ్యక్తిగత దూషణలు, పన లేని ఆరోపణలు చేయడం, ఆ రకంగా పార్లమెంట్ చర్చల లక్ష్యం నుంచి ప్రజల దృష్టిని పక్కదారి పట్టించడం సబబు కాదు. ప్రతిపక్షాలు సంధించే ప్రశ్నలకు సమాధానాలు చెప్పడానికి బీజేపీ ప్రభుత్వం సిద్ధంగా ఉన్నప్పుడు వెల్‌లోకి వచ్చి రాద్ధాంతం చేయడం సరికాదు. నా రాజకీయ జీవితంలో ఏనాడు వ్యక్తిగత ఆరోపణలు, దూషణ చేయలేదు. నేను రెండు పర్యాయాలు శాసనసభ్యుడిని. ఏనాడు వెల్‌లోకి

నేషన్ ఫస్ట్, పార్టీ నెక్స్ట్, సెల్ఫ్ లాస్ట్ అంటున్నాం. ఆ సిద్ధాంతంతో పనిచేస్తున్న మోదీ గారు ప్రజాహితం కోసం తీసుకున్న నిర్ణయాలను వామపక్షాలు, కాంగ్రెస్ సంకుచితత్వంతో అడ్డుకునే ప్రయత్నాలు చేస్తున్నాయి. వారు అధికారంలో ఉన్నప్పుడు తీసుకున్న నిర్ణయాలను కూడా ఇప్పుడు వ్యతిరేకిస్తున్నారు. జీఎస్‌టీ, పౌరసత్వ సవరణ చట్టం వంటి అంశాలను తీసుకోవాలని గతంలో కాంగ్రెస్ అనుకున్నా సాహసించలేదు. రైతులకు మేలుచేస్తూ, వ్యవసాయాన్ని లాభసాటిగా మార్చి, పంటను దేశంలో ఎక్కడైనా విక్రయించేందుకు సంస్కరణలు తీసుకొస్తే అడ్డుకున్నారు. స్వామినాథన్ కమిషన్ సిఫారసులను నాడు కాంగ్రెస్ ఆమోదించింది. కానీ వాటి అమలుకు మోదీ సాహసిస్తే జీర్ణించుకోలేక పోతున్నది. కొంతమంది జాతి వ్యతిరేకతకు కూడా మోదీ వ్యతిరేకతకు ఆజ్ఞుం పోస్తున్నారు. దేశంలో ఉన్నవే కాదు, అంతర్జాతీయ సంస్థలు కూడా దీనికి తోడ్పడుతున్నాయి. కాబట్టి రాజ్యసభ సభ్యునిగా నేను కచ్చితంగా సరేంద్ర మోదీ ప్రభుత్వ విధానాలు, నిర్ణయాలు, దేశ హితం కోసం, బీజేపీ మొదటి నుంచి చెబుతున్న అంశాల విషయంలో వాటి అమలుకు నిబద్ధతతో పని చేస్తాను.

మీరు ప్రమాణ స్వీకారం చేసిన పది, పదిహేను రోజుల్లోనే ఒక వివాదం వచ్చింది. పార్లమెంటులో కొన్ని

పదాల వాడకాన్ని నిషేధించారంటూ విమర్శలు మొదలైనాయి. గతంలోనూ పదాల నిషేధం గురించి బుక్‌లెట్స్ విడుదల చేశారు. ఈ పదాలు అన్ పార్లమెంటరీ అంటున్నారు పెద్దలు. దీనిని వివాదం చేశారు. ఉదాహరణకి అసమర్థుడు వంటి కొన్ని పదాలు. వాటి గురించి...

పార్లమెంట్ ఓ పవిత్ర నిలయం. ప్రజలకు సంబంధించిన అంశాల మీద ఏ స్థాయి చర్చకైనా ప్రభుత్వం సిద్ధం. కాని వ్యక్తిగత దూషణలు, పన లేని ఆరోపణలు చేయడం, ఆ రకంగా పార్లమెంట్ చర్చల లక్ష్యం నుంచి ప్రజల దృష్టిని పక్కదారి పట్టించడం సబబు కాదు. ప్రతిపక్షాలు సంధించే ప్రశ్నలకు సమాధానాలు చెప్పడానికి బీజేపీ ప్రభుత్వం సిద్ధంగా ఉన్నప్పుడు వెల్‌లోకి వచ్చి రాద్ధాంతం చేయడం సరికాదు. నా రాజకీయ జీవితంలో ఏనాడు వ్యక్తిగత ఆరోపణలు, దూషణ చేయలేదు. నేను రెండు పర్యాయాలు శాసనసభ్యుడిని. ఏనాడు వెల్‌లోకి

సంతుష్టికరణను మా పార్టీ సమర్థించదు. దేశంలో ఏ సంఘటన జరిగినా దాని మూలాలు హైదరాబాద్‌లో ఉన్నాయంటే గతంలో కాంగ్రెస్, తెలుగుదేశం, ప్రస్తుత టీఆర్‌ఎస్ ఓటుబ్యాంకు రాజకీయాలకు పాల్పడడం, ఓట్ల కోసం ఏ స్థాయికైనా దిగజారటం కారణం. హైదరాబాద్‌లో మజ్లిస్ పార్టీ యధేచ్ఛగా చేసే ప్రకటనలు చూశాం. మనోభావాలు దెబ్బతీసే విధంగా వారు హిందుత్వం మీద, హిందూ దేవీదేవతల మీద చేసే వ్యాఖ్యానాలు విన్నాం. వాటిపై ఫిర్యాదు చేసినా చర్చలు తీసుకోకపోవడం, పైపెచ్చు ఉదాసీనంగా వ్యవహరించడం కూడా కారణమే. మతం ఆధారంగా నడిచే మజ్లిస్ పార్టీని చంకలో పెట్టుకొని ప్రోత్సహిస్తున్నారు. దీనితో మజ్లిస్ ప్రాబల్యం ఉన్న పట్టణంలో ఏ ఒక్క ప్రభుత్వ యంత్రాంగానికి పనిచేసే అవకాశం ఉండడం లేదు. మజ్లిస్‌ను సమర్థిస్తే కరెంటు బిల్లు కట్టనవసరం లేదు, నీళ్ల బిల్లు కట్టే పనిలేదు. అనుమతులు అవసరం లేదు. అసలు చలాన్లు ఉండవు అని ప్రచారం చేసుకుంటున్నారు. అక్కడ అధికారులుగానీ, మంత్రులుగానీ అడుగుపెట్టడానికి లేదు. ఆ ప్రాంతంలో కనీసం సమీక్షలు జరిపినా ఎదురుతిరిగే పరిస్థితి. ఇలాంటి అంశాలు తప్పనిసరిగా కేంద్రం దృష్టికి వెళతాయి.

మీరు రాజ్యసభలో ఉన్న కాలంలో ఉమ్మడి పౌరస్థితి బిల్లు వస్తుందని ఆశించవచ్చునా?

భారతీయ జనతాపార్టీ విధానమది. సరైన సమయంలో సానుకూలంగా నిర్ణయం తీసుకుంటుందని మేం ఆశిస్తున్నాం. 370 ఆర్టికల్ రద్దు చేయాలని విద్యార్థి దశ నుంచి గోడల మీద రాసినవాళ్లం. అసలు ఆ ఆర్టికల్ గురించి సామాన్య ప్రజానీకానికి తెలియదు. దీని విషయంలో కాంగ్రెస్ దేశ ప్రజల ప్రాణాలను పణంగా పెట్టి, నెహ్రూ మొదలు, మొన్నటి వరకు ఏ రకంగా వారు వ్యవహరించారు? భారత దేశంలో కశ్మీర్ అంతర్భాగం అయినప్పటికీ రెండు రాజ్యాంగాలు, రెండు పతాకాలు, ఇద్దరు ప్రధానులు అన్న వాదం ఉండేది. అలాంటి ధోరణి నుంచి రాష్ట్రాన్ని రక్షించడానికి డా॥ శ్యామాప్రసాద్ ఆచార్య నారు. చివరికి మోదీ, అమిత్ షా పట్టుదలతో రద్దు చేశారు. ఆ ఆర్టికల్ తాత్కాలికమేనని ఆనాడు కాంగ్రెస్ ప్రభుత్వం చెప్పింది. అయినా తొలగించడానికి 70 ఏళ్లు పట్టింది. అది బీజేపీ, మోదీలతోనే సాధ్యమైంది. దేశాన్ని పాలించిన కాంగ్రెస్, మిగతా పాలకులు కశ్మీర్ అంశంలో ఎలాంటి రాజకీయం చేశారో అర్థమైంది. అక్కడి ముస్లిం ప్రాబల్యం కొనసాగడానికి నెహ్రూ దోహదపడితే, మేధావులు దానికి వత్తాను పలికారు. ఈ రోజు కాకపోతే రేపైనా యూనిఫాం సివిల్ కోడ్ అవసరం. అనేక సందర్భాల్లో న్యాయస్థానం కూడా దీనిని రూఢి చేసింది. ఈ విధమైన జనాభా పెరుగుదల, సమతుల్యత లోపించడం, ఎలాంటి పరిస్థితులకు దారి తీస్తోందో

తెలుసు. కాబట్టి యూనిఫాం సివిల్ కోడ్ రావాలి. దానికి కావలసిన సంసిద్ధత, మైండ్‌సెట్ కూడా తయారవుతున్నాయి. ఒక మంచి నిర్ణయాన్ని తీసుకున్నా దానిని ఏ రకంగా వక్రీకరిస్తారో చూశాం. హింసాత్మకం చేస్తారో గమనించాం. సాగు సంస్కరణల బిల్లు మాటేమిటి? ఎంత చక్కటి బిల్లు! ఏ కారణమూ లేదు, దాన్ని అడ్డుకున్నారు. పౌరసత్వ బిల్లు కూడా అంతే. రోహింగ్యాలుగానీ, ఎవరైనా గానీ భారత్‌ను ఒక ధర్మసత్రంగా భావిస్తే ఏ రకంగా భావ్యం? ఈ ప్రశ్నకు సమాధానం లేదు. అన్ని పక్షాలను, అన్ని వర్గాలను ఒప్పించి ఉమ్మడి పౌరస్త్వ తిని తీసుకురావలసిన సమయం ఆసన్నమైంది.

రాజ్యసభ సభ్యుడైన సందర్భంగా మీ మనోగతం?


పార్టీ గొప్ప అవకాశం ఇచ్చింది. ఒక కార్యకర్తను గుర్తించి రాజ్యసభకు పంపారు. ఇదే మోదీ ప్రత్యేకత. పద్మ అవార్డులు కానివ్వండి, రాజ్యసభ అభ్యర్థుల ఎంపిక ప్రక్రియ లేదా చివరికి రాష్ట్రపతి అభ్యర్థి ఎంపిక-వాటిలో మోదీ ప్రత్యేకత కనిపిస్తుంది. భారతీయ జనతాపార్టీకి అవకాశమొచ్చినప్పుడు అబ్దుల్ కలాం వంటి శాస్త్రవేత్తను వాజపేయి ఎంపిక చేసి దేశానికి వన్నె తెచ్చారు. రాజకీయాలతో నిమిత్తం లేని అబ్దుల్ కలాం ఒకనాడు న్యూస్ పేపర్ పంచారు. స్వయంకృషితో ఎదిగారు. ఆయనను గుర్తించిన దెవరు? బీజేపీ. మోదీ హయాంలో ఒక దళిత మేధావి, సామాన్య కుటుంబంలో పుట్టిన రామనాథ్ కోవింద్‌ను రాష్ట్రపతిని చేశారు. 75 సంవత్సరాల ఈ దేశ స్వాతంత్ర్య చరిత్రలో ఈనాడు ఒక గిరిజన మహిళ ద్రావడి ముర్రుగారిని దేశ ప్రథమ పౌరురానిని చేయడం ఎవరికి సాధ్యమైంది? అది పార్టీ సంస్కరణ ధోరణి. ఇది ఒక చరిత్ర. చరిత్రను సృష్టించగలిగేది బీజేపీ, మోదీ ప్రభుత్వమే కాబట్టి భవిష్యత్తులో ఇంకా ఇలాంటి నిర్ణయాలు సాహసో పేతంగా తీసుకునే అవకాశం ఎంతో ఉంది. దేశ ప్రజల మనోభావాలను గౌరవిస్తూ రామమందిర నిర్మాణం చేపట్టారు. సామరస్యంగా, న్యాయస్థానం ఇచ్చిన తీర్పుతో మోదీ, యోగి ఆదిత్యనాథ్ భవ్యమైన మందిర నిర్మాణం ప్రారంభించారు. ప్రపంచ వ్యాప్తంగా హిందువులు గర్వపడుతున్నారు. రాముడు పుట్టిన అయోధ్యలో మందిరం సాధించడం బీజేపీకి సాధ్యమైంది. కాశీ విశ్వనాథ కారిడార్ కూడా. నరేంద్రమోదీ మెజార్డ్ ప్రజల మనోభావాలు కాపాడుతూ, అభివృద్ధి ఎజెండాతో, సంక్షేమ పథకాల మధ్య సమతౌల్యం పాటిస్తూనే దేశాన్ని విశ్వగురువు స్థానానికి తీసుకెళ్లే ప్రయత్నం చేస్తున్న సందర్భంలో నేను రాజ్యసభ సభ్యుడినైనందుకు గర్వపడుతున్నాను. నా వంతు పాత్రను, బాధ్యతను నిర్వహించే ప్రయత్నం చేస్తాను.

మీరు జీవితకాలం పాటు నమ్ముతూ వచ్చిన బీజేపీ, దాని ప్రస్థానం, ఫలితాల గురించి

ఏమంటారు? ఇవాళ బీజేపీ దేశ రాజకీయాలలో కీలకంగా ఉండడం చారిత్రక అవసరమని సామాన్యుడు అనుకుంటున్నాడంటే అందుకు నిజంగా ఏది దోహదం చేసింది?

చాలా మంచి ప్రశ్న. ఈ దేశం కోసం ప్రాణాలర్పించినటువంటి అనేక మంది త్యాగధనులు ఉన్నారు. మన వీరజవానులు సరిహద్దులు కాపాడు తున్నారు. మంచుపర్వతాలు, ఎముకలు కొరికే చలిలో ఉండి, ఇరుగు పొరుగు అంగుళం కబళించ కుండా చూడడానికి వాళ్లు ఉన్నారు. కుటుంబానికి దూరంగా, దేశం కోసం పనిచేస్తున్నారు. పాకిస్తాన్, చైనా కవ్వంపులకు పాల్పడుతుంటే తట్టుకుని వీరోచి తంగా పోరాడుతున్నారు. ప్రాణాలు కోల్పోతున్నారు. ఎయిర్ సైక్లోలో, సర్జికల్ సైక్లోలో మన సైనికులకు మోదీ అండగా ఉన్నారు. ఇవాళ దాన్ని సైతం ఎద్దేవా చేస్తున్నారు. మోదీ మీద ఉన్న విద్వేషంతో సైన్యం మీద అవమానకర వ్యాఖ్యలు చేస్తూ కొందరు దేశ

మన ముఖ్యమంత్రి కేసీఆర్ మాట్లాడుతారు - ఎయిర్ సైక్స్ జరిగాయా? సర్జికల్ సైక్స్ జరిగాయా? జరిగితే ఆ ఖ్యాతి మీరు తీసుకుంటున్నారు! ఇదీ ధోరణి. ప్రజలు నవ్వుకుంటున్నారు. కేసీఆర్ జవాబును గానీ, దేశహితాన్ని గానీ ఏనాడైనా పరిగణనలోని తీసుకున్నారా? వాళ్లది ఓ ప్రాంతీయ పార్టీ, తెలంగాణ సెంటిమెంట్‌తో అధికారంలోకి వచ్చింది. అవినీతి, నియంత పాలన. పూర్తిగా కుటుంబానికి పరిమిత మైన పాలన. ప్రజలు విసిగిపోయారు.



ప్రయోజనాలను పణంగా పెట్టే దుస్థితికి వచ్చారు. మన ముఖ్యమంత్రి కేసీఆర్ మాట్లాడుతారు - ఎయిర్ సైక్స్ జరిగాయా? సర్జికల్ సైక్స్ జరిగాయా? జరిగితే ఆ ఖ్యాతి మీరు తీసుకుంటున్నారు! ఇదీ ధోరణి. ప్రజలు నవ్వుకుంటున్నారు. కేసీఆర్ జవాబును గానీ, దేశహితాన్ని గానీ ఏనాడైనా పరిగణనలోని తీసుకున్నారా? వాళ్లది ఓ ప్రాంతీయ పార్టీ, తెలంగాణ సెంటిమెంట్‌తో అధికారంలోకి వచ్చింది. అవినీతి, నియంత పాలన. పూర్తిగా కుటుంబానికి పరిమిత మైన పాలన. ప్రజలు విసిగిపోయారు. మోదీగారు మొదటి నుండి చెబుతున్నారు. కాంగ్రెస్ వంశ పారంపర్య రాజకీయాలను నడిపింది. రాజ్యాంగం అందరికీ సమాన హక్కులు కల్పిస్తే, ఒక కుటుంబమే దేశాన్ని పాలించాలన్న రీతిలో కాంగ్రెస్ వ్యవహరించింది. ఏ రాష్ట్రంలో ఏ ప్రాంతీయ పార్టీని చూసినా ఇదే తీరు. ఉత్తరప్రదేశ్, బిహార్, జమ్మూ కశ్మీర్‌లో నేషనల్ కాన్ఫరెన్స్, ముఖ్తీ మహమ్మద్, మహబూబా, తెలంగాణలో కొడుకు, తండ్రి, కూతురు, అల్లుడు. జూలై, ఆంగ్లప్రదేశ్‌లోనూ ఇంతే. బీజేపీలో ఇది కొనసాగి వీలులేదు. అందుకే ప్రాంతీయ పార్టీలనీ, కుల పార్టీలనీ, కుటుంబ పార్టీలనీ ప్రజలు ఓడిస్తున్నారు. బీజేపీకి పట్టం కడుతున్నారు. 18 రాష్ట్రాల్లో అధికారంలోకి

రాగలిగామంటే మాకున్న ఎజెండా యే కారణం. కేవలం అభివృద్ధి, సంక్షేమం, దేశహితం. అందుకే సామాన్యుడు ఇవాళ ఆ విధమైన భావనకు వచ్చాడు. కుల రాజకీయాలు, మత రాజకీయాలు నడిపినా ఆ ఉచ్చులో యూపీ ప్రజలు పడకుండా మోదీ నాయకత్వంలో యోగి ఆదిత్యనాథ్ మరోసారి ముఖ్యమంత్రిగా డబుల్ ఇంజన్ సర్కార్ తిరిగి ఏర్పడింది. తెలంగాణ నంబర్ వన్ అని కేసీఆర్ పదే పదే చెబుతున్నారు. ఎందులో? తాగుబోతులను తయారుచేయడంలో నంబర్ వన్. అవినీతిని పెంచి పోషించడంలో నంబర్ వన్. కుటుంబ పాలనలో నంబర్ వన్. యోగి ఓ పెద్ద రాష్ట్రానికి ముఖ్యమంత్రి. ఆయన సోదరి ఇప్పటికీ ఉత్తరాఖండ్‌లో పూజా సామగ్రి అమ్ముకుని బతుకుతున్నారు. ఇది బీజేపీ నాయకుల గొప్పతనం. యూపీలో వారిచ్చే సంక్షేమ పథకాలు చూస్తే ఆశ్చర్యమేస్తుంది. నేను ఎలక్షన్‌లో చాలా ఊర్లు తిరిగాను. 5 లక్షలమందికి యూపీ

ప్రభుత్వం ఉద్యోగం కల్పించింది. 50 లక్షల మంది పేదలకు ఇళ్లు మంజూరు చేసింది. 86 లక్షల మంది రైతులకు రుణమాఫీ చేశారు. మోదీ కరోనా కాలంలో 80 కోట్ల మందికి రెండు సంవత్సరాలు ప్రతీ వ్యక్తికి 5 కిలోల బియ్యాన్ని పంపిణీ చేశారు. ఉత్తరప్రదేశ్‌లో దానికి తోడుగా ఒక కిలో పప్పు, గోధుమలు, చక్కెర, నూనె, ఉప్పు నెలకు రెండుసార్లు పంపిణీ చేశారు. 15 కోట్ల మంది లబ్ధి పొందారు. అందులో 5 కోట్లమంది ముస్లింలు. వారు రాజకీయంగా ఉపయోగపడతారా, ఓటు వేస్తారా అని ఆలోచించడం లేదు. పేదరికం నిర్మూలనే పార్టీ ఆశయం. కేంద్రం, యోగి, బీజేపీ పాలిత రాష్ట్రాలు ఇలా పనిచేస్తోంటే మతం రంగు పులుముతూ విపక్షాలు ప్రజలను మభ్యపెడుతున్నాయి. ఈసారి తెలంగాణలో వచ్చే డబుల్ ఇంజన్ సర్కారు వల్లనే ప్రజలకు న్యాయం జరుగుతుంది. అవినీతి రహిత పాలన వస్తుంది. ఇదే ప్రజలు కోరుకుంటున్నారు. నేను ఉత్తరప్రదేశ్ నుంచి రాజ్యసభకు వెళ్లినా జాతీయ అధ్యక్షుడు జేపీ నడ్డా గారు స్పష్టంగా చెప్పారు- తెలంగాణలో పార్టీ అధికారంలోకి రావడానికి కలసి పనిచేయండి అని. సమాజంలో మార్పు తీసుకురమ్మని చెప్పారు. ఒక కార్యకర్తగా నా వంతు బాధ్యత నిర్వహిస్తాను.

- జాగృతి డెస్క్

గోదావరి వరదలతో ఆంధ్రప్రదేశ్ లోని నదీ వరీవాహక ప్రాంతంలోని వ్రజల జీవితాలు అతలాకుతలమయ్యాయి. అల్లూరి సీతారామ రాజు జిల్లా, అంబేద్కర్ కోనసీమ జిల్లా, ఏలూరు, తూర్పు, పశ్చిమ గోదావరి జిల్లాల్లోని రాజమండ్రి, కడియం, కొవ్వూరు, నర్సాపురం, రాజోలు, యానాం, నిడదవోలు, ఆచంట, సిద్ధాంతం, ముమ్మడివరం మండలాల్లోని 626 గ్రామాలు నీటమునిగాయి. లక్షలాది మంది నీడ కోల్పోయారు. వేల ఇళ్లు నీట మునిగాయి. 10,757 ఎకరాల్లో పంట నష్టం, భూగిగా పశునష్టం జరిగింది. ఆస్తులు కోల్పోయిన బాధితులు వారం రోజులుగా వరద నీటిలోనే కంటిపై కునుకు లేకుండా గడిపారు. కరెంటు, నీరు, ఆహారం లేక లంకలు, ఏజెన్సీ గ్రామాలు అంధకారంలో మగ్గి పోతున్నాయి. ప్రభుత్వ సహాయక చర్యలు అంతంత మాత్రంగానే ఉండడంతో బాధితులు ఆగ్రహం వ్యక్తం చేస్తున్నారు. బాధితులను పరామర్శించేందుకు, సహాయపడేందుకు వచ్చిన విపక్షాలకు తమ గోడును వెళ్లబోసుకుంటున్నారు. ఇక ఎన్నడూ లేనంతగా గోదావరిలోకి వచ్చిన వరదతో 800 టీఎంసీల నీరు వృథాగా సముద్రంలో కలసిపోయింది.

వారం రోజులుగా ఎగువ ప్రాంతాల్లో పడిన భారీ వర్షాలతో గోదావరి పొంగి దిగువ ప్రాంతమైన అల్లూరి సీతారామరాజు జిల్లా, అంబేద్కర్ కోనసీమ జిల్లా, ఏలూరు, తూర్పు, పశ్చిమగోదావరి జిల్లాల్లోని లోతట్టు ప్రాంతాలను ముంచేసింది. మహారాష్ట్ర, తెలంగాణ, ఛత్తీస్ గఢ్, ఓడిశా, ఆంధ్రప్రదేశ్ లు (గోదావరి బేసిన్) గోదావరి పరీవాహక ప్రాంతాలు. ఈ రాష్ట్రాల్లో పడిన భారీ వర్షాలతో గోదావరికి ఉపనదులైన ప్రాణహిత, ఇంద్రావతి, కడెంవాగు, శబరిల్లో భారీగా వరద నీరు చేరింది. అదంతా గోదావరిలో కలసి ధవళేశ్వరం వద్దకు చేరడంతో



ఆంధ్ర 'గోదావరి' తో అత

నీటిని దిగువ ప్రాంతాలకు వదిలేశారు. ఫలితంగా గోతమీ, వృద్ధగోతమీ, వైసతేయ, వశిష్ట నదీపాయల్లో వరద జలాలు సురగలు కక్కుతూ ప్రవహించాయి. బలహీనమైన గట్టు తెగిపోయి సమీప గ్రామాలను ముంచేశాయి. గోదావరి మధ్యలో, గోదావరి ఒడ్డున ఉన్న జిల్లాల్లోని గ్రామాల ప్రజలు వరదలో చిక్కుకుపోయారు. వరద దిగ్వింధంలో ఉన్న లంక గ్రామాల ప్రజలు రాత్రి గడిస్తే చాలనే భయంతో ప్రాణాలు అరచేత పట్టుకుని జీవించారు.

కొన్ని గ్రామాలకు విద్యుత్ సరఫరా నిలిపి వేయడంతో చిమ్మ చీకటిలోనే కాలం వెళ్లదీశారు. నిత్యావసర వస్తువులు ముఖ్యంగా కూరగాయలు, గ్యాస్, పాలు, మంచినీరు వంటివి అందకపోవడంతో ఆందోళన చెందారు. అనారోగ్యాలతో ఉండేవారికి మందులు కూడా దొరకని పరిస్థితి. సమీప ప్రాంతాల్లో వైద్య శిబిరాలు ఏర్పాటు చేస్తున్నప్పటికీ వైద్యసేవలు అంతంత మాత్రంగానే అందాయి. కనీసం బహిర్భూమికి వెళ్లలేని పరిస్థితులు లంక గ్రామాల్లో ఏర్పడ్డాయి. వారం రోజుల నుంచి ఏదో రూపంలో ముంపు కొనసాగడంతో లంక గ్రామాల ప్రజలకు ఉపాధి కూడా కరవైంది. ప్రధానంగా సురక్షిత ప్రాంతాలకు వెళితే తమ ఇళ్లు లూటీ అవుతాయన్న భయంతో ఏ ఒక్కరూ ఇల్లు కదలలేదు. బాధితులు ఇళ్ల పైకప్పులపై తలదాచుకున్న ప్రాంతాలనేకం ఉన్నాయి. బాధితులకు నీరు, ఆహారం

అందించకపోగా ఆగస్టులో అధికంగా వరద వస్తుందని, జూలైలో ఈ స్థాయిలో వరదను ఊహించ లేదని, అందువల్ల అధికారులు అప్రమత్తంగా లేరని, బాధితులకు అన్నీ సక్రమంగా అందుతున్నాయని మంత్రులు, అధికారులు పేర్కొనడంతో విపక్షాలు మండిపడ్డాయి. ఇక తూర్పుగోదావరి జిల్లాతో పాటు అమలాపురం తదితర ప్రాంతాల్లో మాజీ మంత్రి, భాజపా రాష్ట్ర ఉపాధ్యక్షులు ఆదినారాయణ రెడ్డి, అయ్యాజీ వేమ, జిల్లా అధ్యక్షుడు కర్రి చిట్టిబాబులతో కూడిన బృందం పర్యటించింది. ఏలూరు జిల్లాకు సంబంధించి పోలవరం విలీన మండలాలైన కుక్కునూరు, వేలేరు పాడు, పోలవరం తదితర ప్రాంతాల్లో శాసనమండలి భాజపా పక్షనేత పీవీఎన్ మాధవ్, ఎమ్మెల్సీ వాకాటి నారాయణ రెడ్డిలతో కూడిన కమిటీ పర్యటించింది. బాధితులను పరామర్శించడంతో పాటు వారికి ఆహారపొట్టాలు, మంచి నీరు అందచేశారు. ఈ రెండు కమిటీలు వరదలు, బాధితుల సమస్యలపై పార్టీ రాష్ట్ర శాఖకు ఒక నివేదిక సమర్పిస్తాయి.

లక్ష మంది బాధితులు

బాధితులు, ప్రతివక్షాల నుంచి వచ్చిన విమర్శలతో ప్రభుత్వం స్పందించి వరద తాకిడి ప్రాంతాల్లో పునరావాస కేంద్రాలు ఏర్పాటుచేసింది. 6 జిల్లాల్లోని 62 మండలాల పరిధిలోని 626 గ్రామాలు వరద బారిన పడ్డాయి. 97,205 మంది నిరాశ్రయులయ్యారు. బాధితుల కోసం పాఠశాలలు, కమ్యూనిటీ హాళ్లు, ఇతర ప్రదేశాల్లో 191 సహాయ శిబిరాలు ఏర్పాటు చేశారు. ఒక్క అల్లూరి జిల్లాలోనే 290 గ్రామాలకు చెందిన 53,107 మంది 103 సహాయ శిబిరాల్లో, ఏలూరు జిల్లాలోని 169 గ్రామాల నుంచి 18,707 మంది 23 సహాయ శిబిరాల్లో, అంబేద్కర్ కోనసీమ జిల్లాలోని 74 లంక గ్రామాల నుంచి 9,290 మంది, 29 సహాయ శిబిరాల్లో ఆశ్రయం పొందుతున్నారు.

10,757 ఎకరాల్లో పంట నష్టం

వరద తీవ్రతకు ఆరు జిల్లాల్లో పంటలు, మౌలిక వసతులకు తీవ్ర నష్టం వాటిల్లిన్నట్లు ప్రభుత్వం





లాకుతలం

ప్రాథమికంగా అంచనా వేసింది. 10,757 ఎకరాల్లో పంట నష్టం జరిగినట్లు గుర్తించారు. 3,375 ఎకరాల్లో వ్యవసాయ పంటలు, 7,382 ఎకరాల్లో ఉద్యాన పంటలు దెబ్బతిన్నట్లు ప్రాథమికంగా అంచనా వేశారు. కోనసీమ జిల్లాలో 5,253 ఎకరాలు, తూర్పు గోదావరి జిల్లాలో 1,802 ఎకరాల్లో ఉద్యాన పంటలు దెబ్బతిన్నాయి. దాదాపు వెయ్యి కిలోమీటర్ల మేర రోడ్డు వరదలకు ధ్వంసమయ్యాయి. 156 చోట్ల రోడ్లకు గండ్లు పడ్డాయి. 35 రోడ్లపై వరద నీరు ప్రవహించింది. 34,749 ట్రాన్స్‌ఫార్మర్లు పాడయ్యాయి.

మునిగిన నల్లీలు

దేశవ్యాప్తంగా నర్సరీలకు పేరు గాంచిన కడియం మండలంలో పొట్టిలంక, కడియపులంక, బుద్రిలంక, వెంకయ్యపేట, వేమగిరి గ్రామాల లంక భూముల్లో రైతులు అరటి, కంద, దొండ, వంగ, పచ్చిమిర్చి, బెండ వంటి కూరగాయ పంటలు, జామ, కోకో, బొప్పాయి వంటి వాణిజ్య పంటలు, మామిడి, నపోటా, ఎవెన్యూ, వేప, రావి, మహాగని, స్పెడోడియా, కోనోకార్నస్ వంటి మొక్కలు, నిమ్మ, నారింజ, బఠాయి, జామ వంటి పండ్ల మొక్కలు, కనకాంబరం, బంతి, లిట్లీ, జాజులు వంటి పూలతోటలను సాగుచేస్తారు. నర్సరీల రైతులు జూలై నెలాఖరు నాటికి మొక్కలను అమ్మేసి వరదకు వదిలేస్తారు. అయితే ఈ సారి మాత్రం వరద ముందుగా రావడంతో నర్సరీ రైతులకు నష్టమే మిగిలింది. వరద ఉధృతి తగ్గినా మొక్క గత నాలుగు రోజులుగా నీటిలో మునిగిపోవడంతో క్రింద వేరు భాగం కుళ్లిపోయి మొక్క చనిపోతుందని రైతులు అంటున్నారు. దీంతో కూరగాయలు, ఉద్యాన రైతులకు తీవ్ర నష్టం వాటిల్లింది. ఉద్యాన శాఖ గణాంకాల ప్రకారం సుమారు 250 హెక్టార్లలో పంట నష్టం జరిగిందని, ఇందులో 90 హెక్టార్ల వరకు నర్సరీలు ఉన్నాయని సంబంధిత అధికారులు అంటున్నారు. ఉద్యాన పంటలకు ఎకరాకు రూ. 50 వేల నుంచి రూ.లక్ష వరకు, నర్సరీలకు ఎకరానికి రూ.5 లక్షల నుంచి రూ. 20 లక్షల వరకు నష్టం వాటిల్లిందని రైతులు

ఆవేదన వ్యక్తం చేస్తున్నారు.

రోజు రోజుకూ పెరిగిన ప్రవాహం

వారం క్రితం గోదారంతా ఎండిపోయింది. లంకలన్నీ పైకితేలిపోయాయి. ఇసుక మేటలు కనిపించాయి. ఖరీఫ్‌కు సాగునీరు కష్టమే అనుకున్నారు. అంతలోనే అంచనాలు తల్లకిందులయ్యాయి. జూలై 9వ తేదీన గోదావరికి కాస్త వరదొచ్చింది. అంతా మామూలే అనుకున్నారు. అప్పటి నుంచి గంట గంటకు వరదనీటి చేరిక పెరిగింది. 9న ఈ ఏడాది తొలిసారిగా 2.21 లక్షల క్యూసెక్కులు దిగువకు విడుదల చేశారు. అలా 16వ తేదీ వరకు నీరు చేరుతున్న దామాషాలో దిగువకు వదిలారు.

గరిష్టంగా కుంభవృష్టి

మహారాష్ట్రలోని పశ్చిమ కనుమల్లో నాసిక్ సమీపంలో త్రయంబకేశ్వర్ వద్ద జన్మించే గోదావరి.. తూర్పు కనుమల మీదుగా 1,465 కిలో మీటర్లు ప్రవహించి అంబేద్కర్ కోనసీమ జిల్లా అంతర్వేది వద్ద బంగాళాఖాతంలో కలుస్తుంది. గోదావరి పరీవాహక ప్రాంతం 3,12,150 చదరపు కిలోమీటర్లు. దీన్నో మహారాష్ట్రలో 48.5 శాతం, తెలంగాణ, ఏపీల్లో 23.30, ఛత్తీస్ గఢ్‌లో 12.5, మధ్యప్రదేశ్‌లో 8.6, ఒడిశాలో 5.70, కర్ణాటకలో 1.40 శాతం ఉంది. దేశ విస్తీర్ణంలో ఇది 9.5 శాతంతో సమానం. గోదావరి బేసిన్లో గత 30 ఏళ్ల వర్షపాతం ఆధారంగా.. కనిష్టంగా 877 మిల్లీమీటర్లు, గరిష్టంగా 1,498 మిల్లీమీటర్లు, సగటున 1,117 మిల్లీమీటర్ల వర్షం కురుస్తుందని కేంద్ర జలసంఘం అంచనా వేసింది. ఇందులో నైరుతి రుతుపవనాల ప్రభావం వల్ల జూన్ 12 నుంచి సెప్టెంబరు 30 వరకు సగటున 824 మి.మీ. వర్షం కురుస్తుందని అంచనా. గోదావరికి ఉన్న తొమ్మిది సబ్ బేసిన్లలో ఎల్లి సబ్ బేసిన్ (జి-2) (మహారాష్ట్రలో కనిష్టంగా 758.34.. కుంటు సబ్ బేసిన్ (జి-7) (శబరి-ఒడిశా, ఆంధ్రప్రదేశ్‌లో గరిష్టంగా 1,503 మి.మీ. వర్షం కురుస్తుంది. జూలై ప్రథమార్థంలో ప్రాణహిత (జి-2 బెకా), గోదావరి (జి-4 మంచిర్యాల), ఇంద్రావతి



తురగా నాగభూషణం

(జి-5 పాతగూడెం), శబరి (జి-7 కొంటా)లలో సగటున 526 మిల్లీమీటర్ల వర్షం కురిసింది. అంటే.. రుతుపవనాల వల్ల కురవాల్సిన వర్షంలో 63.84 శాతం పది రోజుల్లోనే కురిసింది. సుమారు 60 రోజుల్లో కురవాల్సిన వర్షం పది రోజుల్లోనే పడింది.

800 టీఎంసీలు సముద్రం పాలు

గోదావరి వరద జలాలు జూలై 13న 129.98 టీఎంసీలు.. 14న 132.98 టీఎంసీలు.. 15న 161.99 టీఎంసీలు.. 16న 204.20 టీఎంసీలు.. ధవళేశ్వరం బ్యారేజీ నుంచి సముద్రంలో కలిశాయి. జూన్ ఒకటి నుంచి ఇప్పటివరకు ధవళేశ్వరం బ్యారేజీ నుంచి 800.75 టీఎంసీల నీరు సముద్రంలో కలిసింది. దీనిలో 13 నుంచి 16 వరకు నాలుగు రోజుల్లోనే 629.15 టీఎంసీలు కడలిలో కలిశాయంటే గోదావరి ఏ స్థాయిలో విశ్వరూపం చూపిందో అర్థం చేసుకోవచ్చు. ధవళేశ్వరం బ్యారేజీ వద్ద 1862 నుంచి అందుబాటులో ఉన్న రికార్డులను పరిశీలిస్తే.. గత 160 ఏళ్లలో జూలైలో అదీ ప్రథమార్థంలో కేవలం నాలుగు రోజుల్లోనే ఈ స్థాయిలో గోదావరి వరద జలాలు కడలిలో కలిసిన దాఖలాల్లేవు.

కాఫర్ డ్యాం ఎత్తు పెంపు

గోదావరికి భారీ వరద పోటెత్తుతుండడంతో ఎగువ కాఫర్ డ్యాం ఎత్తు ఒక మీటరు మేర రెండు మీటర్ల వెడల్పున పెంచాలని ఏపీ ప్రభుత్వం నిర్ణయించింది. 2.5 కి.మీ పొడవునా మీటరు ఎత్తు, 2 మీటర్ల వెడల్పుతో ఎత్తు పెంచే పనులు జూలై 15న ప్రారంభమయ్యాయి. జూలై 17 నాటికి ఈ పనులను పూర్తి చేశారు.

ప్రస్తుతం ఎగువ కాఫర్ డ్యాం 28 లక్షల క్యూసెక్కుల సామర్థ్యాన్ని తట్టుకునేలా నిర్మించారు. దీనికి మించి వరద నీరు వస్తే ఎగువ కాఫర్ డ్యాం పై నుంచి నీరు దిగువకు ప్రవహించే ప్రమాదం ఉంది. దీన్ని దృష్టిలో పెట్టుకొని ఒక మీటరు మేర కాఫర్ డ్యాం పొడవునా 2 మీటర్ల వెడల్పుతో ఎత్తు పెంచేందుకు ప్రభుత్వం నిర్ణయించింది. ఎగువ కాఫర్ డ్యాం ఎగువ భాగం మొత్తం 9 మీటర్ల వెడల్పు ఉంటుంది. ఆ మొత్తం కాకుండా 2 మీటర్ల వెడల్పుతోనే ఎత్తు పెంచారు. నీరు ఎగువ కాఫర్ డ్యాం దాటి రాకుండా అడ్డుకునే ప్రయత్నంలో భాగంగానే ఈ పనులు చేపట్టారు.

వ్యాసకర్త : సీనియర్ జర్నలిస్ట్

ప్రళయ నివారకుడు మత్స్యవతారుడు



(ధర్మం అడుగంటి అధర్మం పెచ్చుమీరినప్పుడు దుష్టశిక్షణ, శిష్టరక్షణ కోసం తనను తానే సృష్టించుకుంటానని భగవానుడు చెప్పాడు. అలా శ్రీమహావిష్ణువు 21 అవతారాలు దాల్చినట్లు శ్రీమద్భాగవతం పేర్కొంటున్నా...

‘మత్స్య కూర్మ వరహాశ్వ నారసింహాశ్వ వామనః!

రామో రామశ్చ కృష్ణశ్చ బుద్ధః కల్కి రేవచ!!’అని తత్వజ్ఞానులు పది అవతారాలనే ప్రధానంగా చెప్పారు. వాటి గురించి విహంగ వీక్షణం వారం వారం..)

ధర్మ సంస్థాపన కోసం శ్రీ మహావిష్ణువు అనేక అవతారాలు ఎత్తాడు. వాటిలో పరిణామ దశలను అనుసరించే పది అవతారాలు ముఖ్యమైనవి. అందులో మత్స్యవతారం మొదటిది. విష్ణువు నీటితో నిండిన నీలమేఘం రంగులో ఉంటాడు. మేఘంలో మెరుపు వున్నట్టే విష్ణువు తేజోమయుడు. అతని నుంచి వచ్చిన జలం కూడా తేజస్సుతో నిండి తెల్లని వెలుగులు చిమ్ముతాంటుంది. ఆ జలమే కారణోదక క్షీరసాగరం!

క్షీరసాగరంలో అనంతమైన కాలం వెయ్యి పదగల శేషుడి చుట్టలు చుట్టుకొని ఉంటుంది. చివర అంటూ లేని శేషువుపై విష్ణువు పవ్వళించి (శేషశాయి) వుండగా, ఆయన నాభి నుంచి నాళంతో గొప్ప పద్మం పైకిలేచింది. ఆ పద్మంలో బ్రహ్మ ఆవిర్భవించాడు. బ్రహ్మ అన్నిటిని సృజించాడు. అనంతమైన కాలం యుగాలుగా సాగుతూంటుంది. కృత, త్రేతా, ద్వాపర, కలియుగాలు కలిసి ఒక మహాయుగం.

వెయ్యి మహాయుగాలు కలిసి ఒక కల్పం. కల్పం బ్రహ్మకు ఒక పగలు. పగలు పూర్తికాగానే అతనికి నిద్రముంచుకొస్తుంది. అదే కల్పాంతం. అప్పుడు మహాసముద్రం ఆకాశాన్నంబి పొంగుతుంది.

భూ, భువర్, స్వర్లోకాలు మునిగి పోతాయి. ఎటు చూసినా జలబీభత్సం

తప్పితే మరేమీవుండదు.

అది కల్పాంతం దగ్గరవుతూన్న సమయం. సత్యవ్రతుడు మహారాజుగా రాజ్యపాలన చేస్తూన్న కాలం. ఆయన గొప్ప తపస్సు చేసిన రాజర్షి. విష్ణుభక్తి తత్పరుడు, గొప్ప జ్ఞానసంపన్నుడు. ఒకరోజు ఆయన నదిలో స్నానమాడి నారాయణ ధ్యానం చేసి, అర్ఘ్యం ఇవ్వబోయేటప్పుడు, ఆయన దోసిట్లోకి బంగారం రంగులో ఉన్న చేపపిల్ల ఒకటి వచ్చింది. సత్యవ్రతుడు దాన్ని నదిలో విడిచి పెట్టబోతూంటే, ఆ చిన్నారి చేప, ‘ఓ రాజా! మా చేపజాతి మంచిది కాదు. చిన్న చేపల్ని పెద్ద చేపలు మింగేస్తాయి. వాటి నుంచి తప్పించుకున్నా, జాలర్లు వలపన్నీ పట్టి చంపుతారు. అందుచేత, నీ రక్షణకోరి నీ దోసిలిలోకి వచ్చాను, నిర్దయాగా నన్ను విడిచిపెట్టకు!’ అని పలికింది. దానిపై జాలివద్ద సత్యవ్రతుడు ఆ చేపను తన కమండలంలో ఉంచి నగరికి తీసుకువెళ్ళాడు.

కమండలంలోని చేపపిల్ల, మర్నాటికే నిండుగా పెరిగి అందులో ఇమడలేక ఉక్కిరి బిక్కిరవుతూ, ‘రాజా! నన్ను ఇందులోంచి తీసి, కాస్త పెద్ద చోటులో చేర్చు!’ అంటూ ఆర్తనాదం చేసింది. ఆ చేపను పెద్ద నీటి తొట్టెలో విడిచిన కొద్ది సేపటికే అది ఎదిగి ఆ తొట్టె కూడా చాలకపోవడంతో సత్యవ్రతుడు దాన్ని చిన్న మడుగులో వేశాడు.

చేప పెరిగిపోతూనే ఉంది. మడుగు నుంచి పెద్ద సరోవరానికి, సరోవరం నుంచి మహాజలాశ్రయానికి చేర్చినా, అలా పెరిగిపోతున్న మహామత్స్యాన్ని సముద్రానికి చేర్చగా, ‘ఓ రాజర్షి! నీ రక్షణ కోరిన నన్ను సముద్రంలో వదిలి పోతావా? ఇది న్యాయమేనా? మొసళ్లు, తిమింగిలాలూ నన్ను మింగవా?’ అని మత్స్యం నిలదీసి అడిగింది. సత్యవ్రతుడు, ‘ఓ మహామీనమా! ఇంతకంటే నేను చేయగలిగిందేమిటో నువ్వే చెప్పు! క్షణానికి శత యోజనాలు పెరిగేలా ఉన్న నిన్ను ఏదీ మింగలేదు కదా!’ అన్నాడు.

సత్యవ్రతుని మాటలు విని చేప సముద్ర మధ్యానికి చేరి, మహాపర్వతంలాగ సాగరం పొడవునా పెరిగి, ‘సత్యవ్రతా! నీ వాక్కు అమోఘంగా పని చేసింది. చూశావా! ఇంకా పనిచేస్తూనే ఉంది. ఇలా ఇంకా ఇంకా పెరిగి పెరిగి ఏమై పోతానో!’ అన్నది. అప్పుడు సత్యవ్రతుడు రెండు చేతులెత్తి మొక్కుతూ, ‘మత్స్య రూపంలో ఉన్న ఓ నారాయణుడా! రక్షణ కోరుతున్నట్టే వచ్చి, నన్ను రక్షించడా నికే మత్స్యావతారం ఎత్తావు. నీ లీలలు తెలుసుకోవడానికి నేనే మాత్రం!’ అంటూ ఎన్నో విధాల స్తుతించాడు. అప్పుడు మత్స్య రూపంలోని విష్ణువు, ‘ఓ రాజా! ఏడు దినాలకు కల్పాంతం కాబోతున్నది. ప్రళయజలాల్లో అంతా మునిగిపోతుంది. జ్ఞానం, ఓషధులు, విత్తులు నశించకూడదు. ముందొచ్చే కల్పానికి అవి లేకపోతే ఎలాగ? అందుచేత అవి నిలవాలి. నీ కోసం పెద్ద నౌక గాఢాంధకారంలో దీపంలాగ వెలుగుతూ వస్తుంది. అందులో సప్త ర్షులు ఉంటారు, ఓషధుల్నీ, విత్తనాలూ రాసుల్నీ, నీతోబాటు నౌకలోకి చేర్చు! నా మీద ఉండే కొమ్ము చివరతో, మీరుండే నావను పట్టి ఉంచి మునిగిపో కుండా అన్ని విధాలా నేను రక్షించుతూ ఉంటాను. అందుకే నేను ఇలాగ అవతరించాను. బ్రహ్మ మేల్కొనే వరకూ నావ ధ్రువుణ్ణి దిక్పూనిగా పెట్టుకొని పయనిస్తూంటుంది. రాబోయే కల్పంలో నువ్వు వైవస్వతుడు అనే పేరున మనువుగా ఉంటావని ఆదేశించాడు. సత్యవ్రతుడు విష్ణువుకు వినమ్రుడై మొక్కుడు. మహామత్స్యం నాలుగు రెక్కలు ఊపుతూ, తోకతో తుళ్ళగొడుతూ, ఉవ్వెత్తున లేస్తున్న కెరటాలను చీల్చుకుంటూ సముద్రంలోకి వెళ్ళింది.

- దోర్నల పూర్ణిమాస్వామి

తెలంగాణలో కేసీఆర్ పాలన 'ఎన్నికల నుండి ఎన్నికల' వరకు అన్నట్టుగా సాగుతోంది తప్ప ప్రజాసంక్షేమం, అభివృద్ధి అన్న అంశాలు టీఆర్ఎస్ ప్రభుత్వానికి పట్టవు. ఈసారి ఎన్నికల్లో గెలిస్తే.. వచ్చే ఎన్నికల కోసం ప్రణాళికలు, వ్యూహాలు, వనరులు సిద్ధం చెయ్యడంపైనే వారి దృష్టి ఉంటుంది. కేసీఆర్ ఏ పనిచేసినా పార్టీని, ప్రభుత్వాన్ని కాపాడుకోవడం కోసం తప్ప ప్రజలకు మేలు చెయ్యాలని కాదు. ప్రజలు ఐదేళ్లు పాలించమని అధికారం కట్టబెడితే ముందస్తు ఎన్నికలకు వెళ్లాలనుకోవడం ఎందుకు? ప్రజాగ్రహం ఎక్కువ కాకముందే ముందస్తు ఎన్నికలకు వెళ్లి సెంటిమెంట్ రగిలించి రాజకీయ లబ్ధి పొందాలని కేసీఆర్ ప్రయత్నిస్తున్నారు.

ప్రజల దృష్టి మళ్లించేందుకే

'ముందస్తు' డ్రామాలు!

2014 ఎన్నికల్లో ప్రజలు ఐదేళ్లు (2019 దాకా) పాలించమని అవకాశమిచ్చారు. కానీ 2019 లోక్సభ ఎన్నికలతో వెళ్లే సరేంద్రమోదీ, బీజేపీ ప్రభంజనంలో తాము కొట్టుకుపోవడం ఖాయం అని భావించి మధ్యలోనే కాడెత్తేసి 2018లో అసెంబ్లీని రద్దుచేసి ముందస్తు ఎన్నికలకు వెళ్లారు. ఆ ఎన్నికల్లో కాంగ్రెస్, చంద్రబాబుల అనైతిక పొత్తును అడ్డుపెట్టుకొని, ఆంధ్ర-తెలంగాణ సెంటిమెంట్ రగిలించి రాజకీయ లబ్ధి పొందారు. మళ్లీ అధికారంలోకి వచ్చారు. ఆ ఎన్నికల్లో కాంగ్రెస్, చంద్రబాబు కూటమిని ఓడించడం కోసం ప్రజలు తెరాస వైపు నిలబడ్డారు. బీజేపీపై ప్రేమ ఉన్నప్పటికీ అప్పుడున్న పరిస్థితుల్లో ప్రజలు ఆ కూటమిని ఓడించే పార్టీగా తెరాసను చూశారు. ఆ తర్వాత కేసీఆర్ ఊహించినట్లే 2019 లోక్సభ ఎన్నికల్లో బీజేపీ ప్రభంజనం చూశాం. బీజేపీ నాలుగు ఎంపీ స్థానాలు గెలుచుకుంది. మహబూబ్ నగర్ లో స్వల్ప తేడాతో ఓటమి పాలైంది.



ఏనుగుల రాకేశ్ రెడ్డి

బీజేపీ తెలంగాణ రాష్ట్ర అధికార ప్రతినిధి

అప్పటికే ఇప్పటికీ పరిస్థితులు పూర్తిగా మారిపోయాయి. ప్రజల్లో కేసీఆర్ పట్ల, తెరాస పాలన పట్ల వ్యతిరేకత పెరుగుతోంది. రాష్ట్రంలో బీజేపీ రోజురోజుకు వుంజుకుంటోంది. బీజేపీ జాతీయ నాయకత్వం కూడా తెలంగాణపై ప్రత్యేక దృష్టి పెట్టింది. ఈ పరిణామాలు కేసీఆర్ కు నిద్ర పట్టకుండా చేస్తున్నాయి. పాలన గాడిలో పెట్టడం చేతకాక 'ముందస్తు' అంటూ, 'జాతీయ పార్టీ' అంటూ డ్రామాలు ఆడుతున్నారు. కేసీఆర్ స్వయంగా ప్రెస్ మీట్ పెట్టి ముందస్తుకు సిద్ధం అన్నారు. కానీ ఆయన అసెంబ్లీ రద్దు చెయ్యరట! 'ఎన్నికల తేదీలు ప్రకటిస్తే అసెంబ్లీ రద్దు చేస్తా. దమ్ముంటే రండి' అంటున్నారు. అంటే ఆయన సవాల్ ఎన్నికల కమిషన్ తోనా? అసెంబ్లీ రద్దు చెయ్యకుండానే ఎన్నికల తేదీలు ప్రకటించాలని ఎన్నికల కమిషన్ కే సవాలు విసురుతున్న కేసీఆర్ కు ఓటమి భయంతో మతి భ్రమించినట్టుంది. మీరు అసెంబ్లీ రద్దుచేస్తే ఎన్నికల గురించి ఎన్నికల కమిషన్ ఆలోచిస్తుంది. అంతేకాని ముందుగానే ఎందుకు తేదీలు ప్రకటిస్తుంది? ఇదంతా రాష్ట్రంలో నెలకొన్న ప్రధాన సమస్యల నుండి ప్రజల దృష్టిని మళ్లించి తన మీద ఏదో కుట్ర జరుగుతోందని, అన్యాయం చేస్తున్నారని ముందస్తు ఎన్నికలకు వెళ్లి సానుభూతితో గెలవాలన్న తపన మాత్రమే.

ఇవన్నీ కేసీఆర్ మార్క్స్ డైవర్స్ పాలిటిక్స్ లో భాగం. అసలు విషయం ఏమంటే రాష్ట్రంలో అభివృద్ధి పూర్తిగా నిలిచిపోయింది. పాలన కుంటుపట్టింది.

ప్రజలు తీవ్ర అవస్థలు పడుతున్నారు. కొత్త పింఛన్లు రాక గ్రామాల్లో ప్రభుత్వం పట్ల తీవ్ర వ్యతిరేకత మొదలైంది. ప్రభుత్వ ఉద్యోగులకు, ముఖ్యంగా ఉపాధ్యాయులకు నెలల తరబడి జీతాలు రాకపోవడంతో తీవ్ర ఇబ్బందులు పడుతున్నారు. పేదలకు డబుల్ బెడ్ రూం ఇళ్ల పంపిణీ నిలిచిపోయింది. పంటలు వేయాల్సిన పోడు రైతుల భూములు పోలీసులతో కొట్లాటలతో యుద్ధ క్షేత్రాలుగా మారిపోయాయి. విద్యారంగం అభివృద్ధి నిలిచిపోయింది. ఇన్ని సమస్యలతో రాష్ట్రం అల్లకల్లోలం అవుతుంటే కేసీఆర్ పాలనను గాడిలో పెట్టడం చేతకాక ప్రజల దృష్టిని మళ్లించే ప్రయత్నం చేస్తున్నారు.

'పార్లమెంట్ ను రద్దుచేసి ఎన్నికలకు రండి' అంటూ బీజేపీకి సవాలు విసురుతున్న టీఆర్ఎస్ పార్టీ మంత్రులకు ఏమైనా సోయి ఉందా? బీజేపీ కేంద్ర ప్రభుత్వాన్ని రద్దుచేసి ముందస్తుకు రావాలా? లోక్ సభలో 303 స్థానాలు ఉన్న బీజేపీని.. 17 స్థానాల్లో కేవలం 8 సీట్లు గెలుచుకున్న టీఆర్ఎస్ పార్టీ సవాల్ చేయడం ఎంత వరకు సబబు? అయినా ఏనుగు (బీజేపీ)లతో, ఎలుకల (టీఆర్ఎస్)కు పోటీ ఏమిటి?

బీజేపీ సవాల్ చేస్తోంది. దమ్ముంటే కేసీఆర్ అసెంబ్లీని రద్దుచేసి ఎన్నికలకు రావాలి. ప్రజల విశ్వాసాన్ని కోల్పోయిన కేసీఆర్ కు దుబ్బాక, హుజురాబాద్ లో వట్టి న గతే రాష్ట్రమంతా పడుతుంది. ఇక కేసీఆర్ ఇంటికే పరిమితం కావడం ఖాయం.



వాళ్లు కూర్చుంటే గున్నతాడి అంత ఉన్నారట. నిల్చుంటే నిలుపుతాడి ఎత్తట. 'పాండగుల ముందు నేనెంత. ఇంత. ఆ మహానుభావులు చెప్పారు. ధర్మన్న భీమన్న అర్జునయ్య, నకులుడూ సహదేవుడు, అటు పక్క ద్రౌపది తల్లి. నన్ను చూడగానే గదల విద్యల వాడు భీమన్న అన్నాడు. నువ్వు హిడింబి, సాంబుల బంధువు. మా బావ కిష్టయ్య అష్టమ భార్య జాంబవతి మీ ఆడపడుచు. ఏకలవ్యుడు మీ అన్న. మీకేల ఈ దురవస్థ, అన్నాడు కోపంగా. తలరాత కదా భీమయ్య! అన్నాను. కాదు, మీ గొప్పతనం మీరు మరిచిపోయారు. మీ తాతలని మీరు మరచిపోయారు. మీరేమిటో మీరు మరచిపోయి అడవిబిడ్డల ధర్మాన్ని వదిలేశారు అన్నాడు భీమయ్య. తమ సెలవు ఏమిటి అన్నాను. అది భీమయ్య చెప్పాలా? మీ ఆడవి మీద మీరే అధిపతులు కావాలి అన్నాడు ధర్మయ్య. ఔను, విలుకాండ్రు వీరత్వం వీడరాదు అన్నాడు అర్జునయ్య. ఔనన్నట్టు తల ఆడించింది అమ్మ ద్రౌపది. నీ వాళ్లను యుద్ధానికి సిద్ధం చెయ్యమని భీమయ్య గర్జించాడు. నకుల నహ దేవులను ఆజ్ఞాపించగా తెచ్చి ఇచ్చిన దండమే ఇది. మనకి

విజయాన్ని ఇస్తుంది.' అని ఆగాడతడు. జనం ఎవరి స్థానాల్లో వాళ్లు లేచి నిలబడి గొప్ప భక్తి ప్రతులతో, కొన్ని జన్మల పుణ్యఫలమన్నట్టు దండానికి దణ్ణం పెట్టారు.

బోడడు మాలడి కేసి చూశాడు. మాలడు మునసబు కేసి చూశాడు. 'తమ సెలవు' అన్నాడు ఉద్విగ్నంగా, మునసబు. బోడడు, మాలడు మన్యంలో ప్రతి గ్రామానికి వెళ్లారు ఆ దండంతో. తుడుములు, డప్పులు మెగిస్తూ తమ ప్రాంతాలలో తిప్పారు, దైవకార్యంలా. అవురూపంగా అనిపించేది ఊరేగింపు. నందేశం కూడా అవురూపమే. గ్రామాలు, ముఠాలు కాదు. రంపదేశం, విశాఖ మన్యం కలసి తిరుగుబాటు చేయాలంటున్నారు శివసారులు. ఆ సంక్రాంతి మానంలో పాడవ, మాడుగుల, పాడేరు దగ్గర మాచేరు నదికి, ఆపై మత్స్యకుండం దాకా వెళ్లారు. మన్యంలోని ప్రతి ఆలయానికి వెళ్లి దేవుళ్ల, దేవతల అనుమతి, ఆశీస్సులు తీసుకుంటున్నారు. ప్రతి గ్రామంలోను బోడడు చెప్పేది ఒక్కటే. 'మా మొఖాసాలు అని కాదు, మా మునసబీ అని కాదు. మనందరి అడవితల్లి కోసం బతుకుదాం అనగలిగిన నిజమైన అడవిబిడ్డల కోసమే ఈ యాత్ర చేస్తున్నాను. ఇది దేవుడి ఆదేశం. అడవితల్లి ఆక్రోశం'. నాలుగువారాలో, నాలుగు నెలలో కాదు, రెండేళ్లు - రంపదేశంలోను, విశాఖ మన్యంలోను తిరిగి తిరిగి ప్రచారం చేసింది శివసారుల దశం. దాదాపు ముప్పయ్యే మంది శివసారులు, వీరికి కొందరు ముఠాదారులు కూడా తోడయ్యారు. వీరంతా కలసి గూడెం వెళ్లారు. రెండు బృందాలుగా విడిపోయారు. ఒక బృందం పోలీసు స్టేషన్‌నీ, ఇంకో

బృందం ప్రభుత్వ అతిథి గృహాన్ని తగులపెట్టాయి. తగులబడుతున్న స్టేషను, అతిథిగృహం, వాటి చుట్టూ పసుపు పంచెలతో, పసుపు బొట్లతో నిలబడి ఉన్న శివసారులను చూస్తుంటే మహాయజ్ఞం కోసం వ్రేల్చిన యజ్ఞగుండాలని మరిపించాయి. వారంతా రుత్విక్కుల్లా కనిపించారు. బోడడు అడవిబిడ్డలని ఫిత్తురీకి సన్నద్ధం చేస్తున్న సంగతి తెలిసిపోయింది అప్పటికే పోలీసులకి. గూడెం నుంచి మత్స్యకుండం వెళ్లి, అక్కడ నుంచి తిరిగి వచ్చింది పూజారుల దశం, ఇదిగో, ఈ లంబసింగికే. ఊరి పొలిమేరలలోనే సిద్ధంగా ఉన్నారని పోలీసులు. కొండపూజారుల బృందాన్ని అరెస్టు చేశారు. శివసారుల వెంట తిరిగినందుకు లంబసింగి ముఠాదారుని పదవి లాగేసుకున్నారు'. ఊపిరి బిగపట్టి విన్నారంతా. శివసారుల ఉద్యమాన్ని తలుచుకుంటే సంభ్రమంగా ఉంది.

* * *

పోగలు చిమ్ముకుంటూ రోడ్డు చదును చేస్తోంది - పది టన్నుల రోడ్డు రోలర్. వింత వింత శబ్దాలు చేస్తూ నడుస్తోంది, నెమ్మదిగా. ముందు వెడల్పాటి పొట్టి రోలర్. వెనుక రెండు ఎత్తు ఎత్తు రోలర్లు, చక్రాల్లా. మనిషెత్తున ఉన్నాయి. దారి పక్కన కొంచెం దూరంలో నిలబడి చూస్తున్నారు కొండవాళ్ల పిల్లలు.

రోలర్ ముందు భాగం మీద అతికించిన ఇత్తడి గుర్రం బొమ్మ వాళ్లకి మరి వింతగా అనిపిస్తోంది. కాళ్లు ఎత్తినట్టు ఉన్న బొమ్మ, ఉబ్బెత్తుగా. అయితే దాని నుంచి నెమ్మదిగా వాళ్ల దృష్టి తమ కాళ్ల కింద నేల మీదకు వెళ్లింది.

రోలర్ దగ్గరవుతుంటే, మూడు రోలర్ల కదలికకి భూమి నెమ్మదిగా కంపిస్తోంది. పాదాల కింద తమాషాగా అనిపిస్తోంది. వాళ్లలో వాళ్లు నవ్వుకున్నారు, దానికి. ఆ పదినెలల పిల్లవాడు మాత్రం వలలో చిక్కుకున్న పక్షిలా బిత్తరపోయి చూస్తున్నాడు. కూలికి వచ్చిన కొండవాళ్లంతా ఓరగా రోలర్ కేసి చూస్తూ పని చేస్తున్నారు. వాళ్లకి వింతే.



చిత్రాక్షరం



కొంతదూరం వెళ్లక రోల్స్ ని ఆపేశాడు విలియం. అలాగే కూర్చున్నాడు, పనివాళ్లని చూస్తూ. పదిహేను లేదా ఇరవై అడుగుల మేర రోడ్డు మీద ఐదారుసార్లు ముందుకీ వెనక్కి తిప్పాడు రోల్స్ ని విలియం. నేలంతా గట్టిగా అయిపోయింది. ఎర్రకంకరతో, తడిసిన ఆ నేల మాంసాన్ని ఎండబెట్టినట్లుంది. నిజానికి విలియం రోల్స్ స్టీరింగ్ దగ్గర నుంచి చూస్తున్నది పనివాళ్లని కాదు. పనిని అంతకంటే కాదు. గుండెల మీద ఆచ్ఛాదన సరిగాలేని కొండ ఆడవాళ్లని. కొందరు ఆడవాళ్లు అమాయకంగా సిగ్గు పడు తున్నారు. కొందరు చీదరింపును లోపలే అణుచుకుంటున్నారు. చిత్రాళ్లగొప్పు నుంచి వేగంగా జరుగుతూ లంబసింగి చేరువవుతోంది నిర్మిస్తున్న ఆ రోడ్డు. అందుకే చల్లదనం ఎక్కువవుతోంది. పక్కనే ఉన్న తాజంగి లోయ నుంచి వచ్చే గాలి మహా ఉధృతంగా ఉంది. లంబసింగికి అది మామూలే. మధ్యాహ్నం మూడు గంటలవుతోందని చెబుతున్నట్టు చలిగాలి మొదలైంది. ఆ చలికి, కొన్ని రోజులుగా పడుతున్న శ్రమతో ఒళ్లంతా నొప్పులనిపిస్తున్నాయి.

కాళ్లు పీక్కు పోతున్నాయి కొందరికి. జ్వరం వచ్చినట్లుంది ఇంకొందరికి. పని మందగించింది. కొందరు బాధతోనే తాపీగా పని చేస్తున్నారు. పార పని చేస్తున్న ఆ ఆరుగురు, నీళ్లు చల్లుతున్న ఆ నలుగురు మాత్రం చతికిల పడిపోయారు. గునపాలు పట్టుకున్న మరో ఇద్దరు కూడా అక్కడికే వచ్చి మాట్లాడుతున్నారు. నిజానికి ఇంకో గంట పోతే ఆ రోజు పనికి స్వస్తి చెబుతారు. అందుకే ధైర్యంగా కబుర్లలోకి దిగారు. అప్పుడే వచ్చాడు బాస్టియన్. పనిలో వేగం తగ్గితే అతడి అగ్రహం తారస్థాయికి చేరుతుంది. చేతిలో ఎందుకు ఉందో, అసలు అలాంటి దుర్బుద్ధితోనే వచ్చాడో మరి...ఒక వెదురు కర్రతో అక్కడికి వచ్చాడు. అలసటతో కూర్చున్న ఆ పన్నెండు మంది దగ్గరకి వచ్చాడు. అంత దూరం నుంచే చూసి, చటుక్కున లేచి నిలబడ్డారు వాళ్లు. 'ఏంట్రా? ఇది పనా?' నెమ్మదిగా అడిగాడు. ఆ

పన్నెండు మందే కాకుండా మిగిలిన అందరూ కీడు శంకిస్తూ స్థాణువులైపోయారు. అప్పటి దాకా దూరంగా విలియంతో ముచ్చట్లు పెట్టిన పిజ్జె, కిష్టయ్య ఒక్క ఉదుటన అక్కడికి చేరారు. 'మీ ఇద్దరూ ఏం చేస్తున్నారు? ఆడితో మీకు మాటలేంటి?' నెమ్మదిగానే అడిగాడు బాస్టియన్. 'ఈళ్లకి ఇందాకటి నుంచి చెబుతూనే ఉన్నాం దొర!' అన్నాడు కిష్టయ్య. 'దొరతనం అంటే ఇంత లోకువైపోయిందిరా మీకు? చూపిస్తాను నడండి!' అంటూ కర్ర పుచ్చుకుని కొట్టడం మొదలుపెట్టాడు.

కిష్టయ్య చుట్టూ చూసి అక్కడో కర్ర ముక్కు దొరికితే దానిని అందుకున్నాడు. పిజ్జె పిడిగుద్దులు మొదలుపెట్టాడు. వశువులను తోలుతున్నట్టు గప్పిదొర బంగ్లా వైపు నడిపించాడు వాళ్లని బాస్టియన్.



దాదాపు రెండు ఫర్లంగులు ఉంది. దారంతా కొడుతూ తీసుకువెళుతుంటే, వాళ్ళు చేస్తున్న హాహాకారాలకి ఇళ్లలోని వృద్ధులు బయటకు వచ్చి చూసి తల్లడిల్లిపోతున్నారు. మొదట ఏడుస్తూ, తప్పు కాయమని వేడుకున్నారు వాళ్ళు. తరువాత మౌనంగా దెబ్బలు భరించడం మొదలు పెట్టారు. వాళ్ళ ముఖాల నిండా అవమానభారం. వాళ్ళ కళ్ళ నిండా బాధ. ఆ తవ్విన నేల మీద అతి కష్టం మీద అడుగులేస్తున్నారు కొండవాళ్ళు. నేల అలా ఉండడం వల్ల కాదు, తమ నేల మీద తమనే బందిపోట్ల మాదిరిగా తన్నుకుంటూ తీసుకు వెళుతున్నందుకు కుమిలిపోతున్నారు వాళ్ళు. వీవు మీద, పిరుదుల మీద, పిక్కల మీద- ఎక్కడబడితే అక్కడ కొడుతున్నాడు బాస్టియన్ కర్రతో. బాతులు తిడుతూనే ఉన్నాడు. బంగ్లా పక్కనే ఉన్న ఖాళీ స్థలం వరకు వచ్చాక మరీ దారుణంగా కొట్టాడు బాస్టియన్. ఒళ్లంతా తట్టే అందరికీ. అప్పుడు కన్నునైగ చేశాడు బాస్టియన్ కిష్టయ్యకి. లోపలికి వెళ్లి ఒక గిన్నెతో పట్టుకొచ్చాడు కారంపొడి. తల్లడిల్లిపోయారు కొండవాళ్ళు. పిత్తై, కిష్టయ్య చేతుల నిండా తీసుకుని వాళ్ళ కళ్ళలో చల్లారు మొదట.

మంట... మంట... వాళ్ళ ఆర్తనాదాలతో కొండలు కూడా ప్రతిధ్వనించాయి. తరువాత ఒంటి మీద తేలివే తట్ల మీద పూయడం మొదలుపెట్టారు. కిందపడి దొర్లుతూ అరుస్తూనే ఉన్నారు. చాలాసేపు ఆ అరుపులు వినిపిస్తూనే ఉన్నాయి.

చీకట్లు ముసురుకుంటున్నాయి. చలి జోరందుకుంటోంది. పని కట్టిపెట్టి కూలీలంతా గుడిసెల

కలని గుర్తు చేసుకుంటూ చెబుతున్నట్టు. ఎటో చూస్తూ నెమ్మదిగా వర్ణించింది కొండమ్మ. 'పెద్ద మంత్రగాడంట... ఇంత జుట్టు ఆడికి, గొర్రె బొచ్చులాగా. చిన్న గోచి. మిడిగుడ్లు ఏసుకుని చూస్తన్నాడు. మెత్తో యాపాకులు. చేతికి ఏదో తొడుక్కున్నాడు. సరిగ్గా కనపడలేదు. ఆ..ఇంతింత గోళ్లు కూడా ఉన్నాయి. నడుంకి చిన్నచిన్న ఎముకల దండ. మనమంతా ఇంతింత రాళ్ళు పెట్టి కొడతన్నామంట. ఆ మంత్రాలోడు ఎవరను కుంతన్నావు ? బెస్టీను దొరే. అడిని కొడతన్నా మంట!' అంది, భయంభయంగా కొండమ్మ. మళ్లీ ఆమె ఆ భయమంతా ఒక్కసారే పోయినట్టు గట్టిగా నవ్వేసింది.

దగ్గరికి వెళుతున్నారు. రోజులాగే దారిలో ఉన్న ఆ బావి దగ్గర ఆగారు ఆడవాళ్ళు. ఆ బావి నుంచే నీళ్లు తోడుకు వెళతారు చిన్న చిన్న మట్టి కుండలలో. వంటకీ, తాగడానికి అవే. ఆ పెద్ద బావి గప్పి దొర బంగ్లాకి కాస్తంత దూరంలోనే ఉంది. ఇద్దరో ముగ్గురో పురుషులు తాటాకు చేదలతో నీళ్లు తోడుతున్నారు. నీళ్ల చుక్కలు మీద పడ్డ చలికి తట్టుకోలేమన్నట్టు నైపుణ్యంగా కుండలలో నీళ్ళు పోయించు కుంటున్నారు, స్త్రీలు. అంతా మూగిపోయి ఉన్నారు, బావి చుట్టూ. సన్యాసమ్మ నిస్త్రాణంగా పదడుగుల అవతలే చదునుగా ఉన్న బండరాయి మీద చతికిల పడింది, పోటీ పడే ఓపిక లేక. అది చూసి కొండమ్మ కూడా వచ్చి ఆమె పక్కనే కూలబడింది.

'ఇదిగో కిదార, నా కుండలో పొయ్యి నీళ్లు. కడుపు కాలిపోతంది. ఎప్పుడు వండాలి? ఎప్పుడు తినాలి!' అంటోందామె. 'అందరి కడుపులూ అంతే కదే!' అంటున్నాడతడు, నీళ్లు తోడుతూ. 'చితుకులు దొరా! పిల్లలు ఏడుస్తున్నారు నన్ను పంపెయ్!' అని వేడుకుంటోంది ఇంకో మహిళ. సన్యాసమ్మ వాళ్ళ కేసి చూస్తోంది. కొండమ్మ గప్పిదొర బంగ్లా ఉన్న వైపు చూస్తోంది. అప్పుడే నెమ్మదిగా, హఠాత్తుగా అంది, 'సన్యాసమ్మ! రేత్రి నాకో కలొచ్చింది. 'నీ పెనిమిటి కనిపించాడా?' అడిగింది సన్యాసమ్మ. 'ఛఛ. ఆడు పక్కలోనే ఉన్నాడు. బెస్టీను దొర వచ్చాడే !' అంది కొండమ్మ. 'నీకు ఇదేం రోగమే! కట్టుకున్నోణ్ణి పక్కలో ఉంచుకుని, ఆ కొండముచ్చు గాణ్ణి కలగన్నావా? పాపిష్టి ముండ!' అంది సరదాగా. 'చతే! చెప్పే దిను. ఆ కల్లో చిడిపి గండి కనిపించిందే!' అంది కొంచెం


భయంగా. సన్యాసమ్మ కూడా కొంచెం భయపడింది, నిజంగానే. 'చిడిపిగండి ఎందు కొచ్చిందే కల్లోకి!' లోయంత ఆశ్చర్యాన్ని ముఖంలో నింపుకుని అడిగింది. చిడిపిగండి అంటే మాయలూ మంత్రాలూ చేస్తున్నారని అనుమానం వస్తే, అలాంటి వాళ్లని తీసుకువెళ్లి రాళ్లతో కొట్టి చంపుతారు. అలా కొట్టి చంపేసే స్థలం పేరే చిడిపిగండి. 'చిడిపిగండే కాదు. అందులో మనమంతా ఉన్నాం. ఆ బెస్టీను కూడా ఉన్నాడు' అంది కొండమ్మ, చేతులా కళ్ళూ తిప్పుతూ. 'అక్కడికూడా వచ్చాడా బెస్టీను దొర?' అడిగింది సన్యాసమ్మ.

కలని గుర్తు చేసుకుంటూ చెబుతున్నట్టు, ఎటో చూస్తూ నెమ్మదిగా వర్ణించింది కొండమ్మ. 'పెద్ద మంత్రగాడంట... ఇంత జుట్టు ఆడికి, గొర్రె బొచ్చు లాగా. చిన్న గోచి. మిడిగుడ్లు ఏసుకుని చూస్తన్నాడు. మెత్తో యాపాకులు. చేతికి ఏదో తొడుక్కున్నాడు. సరిగ్గా కనపడలేదు. ఆ..ఇంతింత గోళ్లు కూడా ఉన్నాయి. నడుంకి చిన్నచిన్న ఎముకల దండ. మనమంతా ఇంతింత రాళ్ళు పెట్టి కొడతన్నామంట. ఆ మంత్రాలోడు ఎవరనుకుంతన్నావు ? బెస్టీను దొరే. అడిని కొడతన్నా మంట!' అంది, భయంభయంగా కొండమ్మ. మళ్లీ ఆమె ఆ భయమంతా ఒక్కసారే పోయినట్టు గట్టిగా నవ్వేసింది. 'ఉ.... తర్వాత!' అనకైగా అడిగింది సన్యాసమ్మ. 'చటుక్కున తెలివొచ్చేసింది. గురెట్టి కొట్టామో లేదో, రాళ్లు తగిలాయో లేదో, ఆడు సచ్చాడో లేదో తెలిలేదు', నిరాశగా, అమాయకంగా అంది కొండమ్మ. సన్యాసమ్మ కూడా నవ్వేసింది.

* * *

'ఈజ్జేనా?' అడిగాడు బాస్టియన్, అప్పటికే అక్కడ దొరికిన ఒక పచ్చికొమ్మ చేతిలోకి తీసుకుంటూ. 'అమ!' అన్నాడు పిత్తై. వాళ్ళవైపు అడుగులు వేస్తున్నాడు, కళ్ళ నిండా ఏదో వైశాచికానందం.

అంతకు ముందే మస్తరు చూశాడు పిత్తై. నలుగురు కనిపించడం లేదని తెలింది. ఉగ్రుడైపోయాడు బాస్టియన్. 'లం...కొడుకులు. దొంగ లం.. కొడుకులు. ఎక్కడికిపోతారో చూస్తాను. పిత్తై ఏ ఊరు



వాళ్ళది? కిష్టయ్యా! ఇప్పుడే వెళ్లి గుర్రం ఎనక కట్టి లాక్కురా ఎదవల్సి! 'దొరా! ఆళ్ళ పారిపోలేదు దొరా! తప్పుకాయ దొర. ఇక్కడే ఉన్నారు.' 'ఇదేమిదొరా! కిష్టయ్యని అడిగాడు బాస్టియన్. 'ఆ నలుగురిలో బందయ్య అని ఉన్నాడు దొర, అడి పెళ్లాం కాబోలు!' హాజరు తీసుకున్నాక పని మొదలైంది. అరగంట గడుస్తుండగా వచ్చారు ఆ నలుగురు. వాళ్ళకి బాస్టియన్ ఇచ్చిన దబ్బులు లెక్క పెట్టు కోవడమే కాదు, సమయం గురించి కూడా తెలియదు. అందుకే జీలుగుకట్టు దొరికితే తాగి వస్తున్నారు. కానీ బాస్టియన్ అక్కడ ఉంటాడని ఊహించలేదు వాళ్ళు.

'ఎక్కడ చచ్చారా?' గట్టిగా అరిచాడు బాస్టియన్. వాళ్ళ సమాధానం కోసం చూడలేదు. కొద్ది దూరంలో పని జరుగుతున్న ఆ స్థలం వరకు గొడ్డను బాదినట్టు బాదుతూ నడిపించి అక్కడ వదిలిపెట్టాడు. అప్పుడే ఆ పక్క నుంచి వెళుతున్నాడు రామునాయుడు. కళ్ళంట నీళ్ళు తిరిగాయి. అడుగులో అడుగు వేసుకుంటూ ఆ మామిడిచెట్టు దగ్గరకు వచ్చాడు రామునాయుడు. తాతను అలాంటి స్థితిలో చూసి కొండవాళ్ళ పిల్లలు చాలా డీలా పడిపోయారా రోజు. ఒక్క మాట కూడా మాట్లాడలేదు రామునాయుడు. ఒక్క పాట కూడా పాడలేదు. అతడి ముఖం మీద నవ్వు ఏమైందో? ముఖాలు తుడుచుకుంటూ, తల దులుపుకుంటూ, బట్టలు దులుపుకుంటూ వస్తున్నారు, రోడ్డు పని నుంచి అంతా.

చాలా విచారంగా ఉన్నాడు రామునాయుడు. అంత విచారంగా ఎప్పుడూ చూడలేదు. అందుకే నాలుగోసారి అడిగింది ఇద్దరు ముసలమ్మలలో బాగా పండిన ముసలమ్మ, 'ఏంటయ్యా అలాగన్నావ్?'. ఎవరి కుండలు వాళ్ళు తీసుకుంటూ ఉంటే, ఎవరి పిల్లలు వాళ్ళ దగ్గరికి చేరుతున్నారు. ఒక్కొక్క కుటుంబం ఒక్కొక్క చోట చూసుకుని తినడానికి సిద్ధమవుతోంది. పనస ముక్కలు, అన్నం, గుమ్మడి పులుసు- రోజు లాగే. వాళ్ళని మౌనంగా చూస్తున్నాడు రామునాయుడు. అంతా పది పన్నెండు నిమిషాలే. పిల్లలందరికీ పెట్టిన ఇద్దరు ముగ్గురు తల్లులు కుండలు సర్దుమని పిల్లలకి చెప్పేసి తునికాకు విస్తళ్ళని చేత్తో పట్టుకుని మిగిలిన అన్నం తింటూనే పని జరుగుతున్న చోటికి నడుస్తున్నార పరుగులాంటి నడకతో.

ఆ దృశ్యం చూసి కడుపు తరక్కుపోయింది రామునాయుడికి. అంతా ఖాళీ అయిపోయింది మళ్ళీ. పిల్లలు కుండలు సర్దుతున్నారు. అప్పుడు భారంగా లేచాడు రామునాయుడు. 'ఇదిగో, రేపు ఇంక నేను రాలేను. మీరే ఉండండి!' అన్నాడు అడుగులో అడుగు వేస్తూ. అప్పుడు మళ్ళీ ఆ వృద్ధురాలు అంది- 'ఏంటయ్యా రాముడు ఏంటి నీ బాధ, ఆలోచన! ఒక్క మాట మాట్లాడకుండానే నిశ్చయించాడతడు.

జరుగుతున్నవి వింటూ ఉంటే, మళ్ళీ ఒక్కసారి నేరుగా బాస్టియన్ కలవాలని అనిపిస్తోంది. రోడ్డుపని దగ్గరకి రావొద్దని నిర్బాహుటంగా బాస్టియన్ చెప్పిన సంగతి గుర్తు లేక కాదు. ఆ కొండవాళ్ళని ఒక్కసారి చూసి నేనున్నానని చెప్పాలి. వీలైతే బాస్టియన్ ఒప్పించి వెంటనే పరీక్షలు చేయవలసిన వాళ్ళనైనా పరీక్షించాలి అతడు ఏమనుకున్నా. వాళ్ళ చేత ఈ పని ఇలాగే కొద్దిరోజులు చేయిస్తే మన్యం మంచం పడుతుందన్న వాస్తవాన్ని చెప్పాలి. అందుకే కొండకంపారు వెళ్ళడం మానేసి మధ్యాహ్నం రెండు గంటల ప్రాంతంలో చిట్టిరాళ్ళగొప్పు రోడ్డు పని దగ్గరకి వెళ్లారు డాక్టర్ మూర్తిగారు. ఆయన వెళ్లే సరికి బాస్టియన్ ఒక చెట్టు కింద నిలబడి ఉన్నాడు. ఎందుకో మరి విలియం, బాస్టియన్ చాలా సన్నిహితంగా మాట్లాడుకుంటున్నారా ఆ క్షణంలో. డాక్టర్ వస్తున్న సంగతి బాగా దగ్గరకి వచ్చాక గానీ పనిగట్టు లేకపోయాడు బాస్టియన్. అందుకే చిరునవ్వు నవ్వాడు, లోపల మాత్రం తప్పించుకోలేక పోయినందుకు విచారిస్తున్నాడు. 'ఏం డాక్టర్! మీకు ఇక్కడేం పని? ఏమైనా ఉంటే కబురు చేయవచ్చు!' చాలా కరుకుగా అన్నాడు బాస్టియన్. పైకి నవ్వుతూనే. 'నేనొచ్చిన పనేమిటో మనిద్దరం కలిసినప్పుడే గెస్ట్ హౌస్ దగ్గర విన్నవించాను. వైద్య పరీక్షలు. మీరు అనుమతిస్తే ఇక్కడే ఉన్న వీళ్లందరికీ వైద్య పరీక్షలు చేస్తాను. నా పని పూర్తవుతుంది.' అన్నారు మూర్తి గారు. 'వైద్య పరీక్షలు చేయాలని నేనూ చెబుతాను డాక్టర్ గారూ! అది ప్రభుత్వ ఆదేశం.

మిగతా వచ్చేవారం

షింజో అబే... జపాన్ కు సుదీర్ఘకాలం ప్రధానిగా కొనసాగిన నేత. 2006-07 సంవత్సరంలో, తిరిగి 2012-20 మధ్యకాలంలో ఆయన జపాన్ ప్రధానిగా పని చేశారు. భారత్ అంటే గొప్ప అభిమాని, ప్రస్తుత ప్రధాని నరేంద్రమోదీకి గొప్ప స్నేహితుడు. జూలై 8న ఒక ఆగంతకుడి కాల్యుల్లో అనువులు బాసిన ఆయనకు సంతాప సూచికంగా ప్రధాని నరేంద్రమోదీ జూలై 9వ తేదీని మన దేశంలో సంతాప దినంగా ప్రకటించారంటే షింజో అబే ఆయనకు ఎంతటి మిత్రుడో వేరే చెప్పాల్సిన అవసరంలేదు. 2020లో అనారోగ్య కారణాల వల్ల ప్రధాని పదవి నుంచి వైదొలగుతున్నానని షింజో అబే ప్రకటించినప్పుడు కూడా 'ప్రియమైన స్నేహితుడా... నీ అనారోగ్యం వట్ల తీవ్ర ఆవేదన చెందుతున్నాను. నీవు త్వరగా కోలుకోవాలని ప్రార్థిస్తున్నా' అంటూ నరేంద్రమోదీ ట్వీట్ చేశారు.



భారత్ కు ఆప్తమిత్రుడు షింజో అబే

2006-07లో షింజో అబే ప్రధానిగా తొలిసారి భారత్ ను సందర్శించి నప్పుడు మన పార్లమెంట్ లో ప్రసంగించారు. తర్వాతి కాలంలో తిరిగి ప్రధానిగా ఎన్నికైన తర్వాత 2014, 2015, 2017ల్లో మనదేశం సందర్శించారు. మరో ఇతర జపాన్ ప్రధాని షింజో అబే మాదిరిగా భారత్ ను ఇన్నిసార్లు సందర్శించ లేదు. 2014 గణతంత్ర వేడుకల పరేడ్ కు ముఖ్యఅతిథిగా హాజరైన తొలి జపాన్ ప్రధాని కూడా షింజో అబేనే. ఇవన్నీ భారత్ పట్ల ఆయనకున్న అభిమానానికి, అనుసరించిన స్నేహపూర్వక వైఖరికి ప్రత్యక్ష నిదర్శనాలు. నిజానికి 2012 నుంచి షింజో అబే భారత్ తో సంబంధాలను మరింత

పరుగులు పెట్టించారు. సరేంద్రమోదీ గుజరాత్ ముఖ్యమంత్రిగా ఉన్నప్పుడు చాలాసార్లు జపాన్ ను సందర్శించిన అభిమానంతోనే 2014లో ప్రధాని పదవి చేపట్టిన తర్వాత, మన పొరుగు దేశాలను మినహాయస్తే, ఆయన సందర్శించిన తొలి విదేశం జపాన్ మాత్రమే! భారత్ అణుపరీక్షలు జరపడంపట్ల జపాన్ లో తీవ్ర వ్యతిరేకత వ్యక్తమవుతున్న నేపథ్యంలో, అక్కడి వారిని ఒప్పించి భారత్ తో 2016లో అణు ఒప్పందం కుదుర్చుకున్న ఘనత పింజో అబేదే. ఇది భారత్ కు ఎంతో కీలకం. ఎందుకంటే ఫ్రాన్స్, యు.ఎస్. అణుసంస్థలు జపాన్ లో పెట్టుబడులు పెట్టడమో లేక దేశీయ సంస్థలతో భాగస్వాములుగా ఉండటమో జరుగుతోంది. మోదీ-అబేలు అప్పటి వరకు ఇరుదేశాల మధ్య ఉన్న ద్వైపాక్షిక సంబంధాలను 'ప్రత్యేక వ్యూహాత్మక, ప్రపంచ భాగస్వామ్యం' స్థాయికి తీసుకెళ్లారు. దీంతో ఇరుదేశాల మధ్య పౌర అణు ఒప్పందం, సముద్ర భద్రత, బులైట్ రైళ్ల నుంచి నాణ్యమైన మౌలిక సదుపాయాలు, లుక్ ఈస్ట్ పాలసీ నుంచి ఇండో-పసిఫిక్ వ్యూహం స్థాయికి గాఢమైన సంబంధాలు ఎదిగాయి.

అసాధారణ ఒప్పందం

2008లో అబే హయాంలోనే ఇరుదేశాల మధ్య విదేశాంగ మంత్రులు, రక్షణశాఖ మంత్రుల 2+2 సమావేశం జరపాలన్న నిర్ణయం జరిగింది. అప్పుడే 'అక్విజిషన్ అండ్ క్రాస్ సర్వీసింగ్ ఒప్పందం'- సైనిక లాజిస్టిక్ సపోర్ట్ ఒప్పందం-కుదిరింది. 2015లో రెండు దేశాలు రక్షణ పరకరాలు, సాంకేతిక పరిజ్ఞానం పరస్పర బదలాయింపు ఒప్పందంపై సంతకాలు చేశాయి. నిజం చెప్పాలంటే రెండో ప్రపంచ యుద్ధం తర్వాత మరో దేశంతో జపాన్ కుదుర్చుకున్న అసాధారణ ఒప్పందం ఇదనే చెప్పాలి. 2019లో మొట్టమొదటిసారి ఇరుదేశాల విదేశాంగ, రక్షణశాఖ మంత్రులు సమావేశమయ్యారు. అబే హయాంలోనే ఇండో-పసిఫిక్ ప్రాంతానికి చెందిన ఇరుదేశాల మధ్య సంబంధాలు మరింత సన్నిహిత మయ్యాయి. 2007లో అప్పటి జపాన్ ప్రధానిగా ఉన్న పింజో అబే 'క్వాడిలేట్రల్ సెక్యూరిటీ డైలాగ్' లేదా 'క్వాడిలేట్రల్ ఇనిషియేటివ్' ఏర్పాటుకు ప్రతిపాదించారు. అప్పటినుంచి భారత్... జపాన్,



జమలాపురపు విలింజ్ రావు

సీనియర్ జర్నలిస్ట్



మోదీ, అబే

ఆస్ట్రేలియా, అమెరికాలతో బహుముఖ చర్చలు జరుపుతూ ఇందులో భాగస్వామి అయింది. 'డెమోక్రాటిక్ పీస్' (ప్రజాస్వామిక శాంతి) నమూనా భావనతో ఈ నాలుగు దేశాల మధ్య ఏర్పడిన రక్షణ ఏర్పాటు ఘనత మాత్రం పింజో అబేకి దక్కుతుంది. 'క్వాడ్' గ్రూప్ ఏర్పడిన తర్వాత 2007లో ఆయన మాట్లాడుతూ, దీన్ని 'రెండు సముద్రాల సంగమం'గా వ్యాఖ్యానించారు. అయితే తర్వాతి కాలంలో చైనా ఆగ్రహించిన కారణంగా భారత్ దీన్నుంచి వైదొలగింది. తర్వాత 2017 నవంబర్ లో జరిగిన ఆసియన్ దేశాల సమావేశం సందర్భంగా అప్పటి జపాన్ ప్రధాని పింజో అబే... భారత్, ఆస్ట్రేలియా, యు.ఎస్. అధినేతలను చర్చలకు ఆహ్వానించారు. ఈ సందర్భంగా ఆయన 'ఫ్రీ అండ్ ఇండో-పసిఫిక్' వ్యూహాన్ని ముందుకు తెచ్చారు. పసిఫిక్, హిందూ మహాసముద్ర ప్రాంతంలో చైనా దూకుడు పెరగడం, 2017లో డోక్ట్రం ప్రతిష్టంభన, పింజో అబే 'క్వాడ్'ను పునరుద్ధరించాలన్న భావనను ముందుకు తీసుకొని రావడానికి ప్రధాన కారణం. అదే ఏడాది ఇండియా, జపాన్, ఆస్ట్రేలియా, యుఎస్ దేశాల అధికారులు, తూర్పు ఆసియా సదస్సు సందర్భంగా సమావేశ మయ్యారు. 2013 నుంచి భారత్-చైనా సైనికుల మధ్య సంఘర్షణ వాతావరణం నెలకొన్న ప్రతి సందర్భంలోనూ పింజో అబే భారత్ కే పూర్తి మద్దతునిచ్చారు. యథాతథ స్థితిని మార్పు చేస్తున్న చైనా వైఖరిని జపాన్ తీవ్రంగా ఖండించింది.

బులైట్ ట్రైన్ ప్రతిపాదన

2015లో పింజో అబే భారత్ ను సందర్శించి నప్పుడు 'పింకన్ సెన్ సిప్రమ్' (బులైట్ ట్రైన్)ను ప్రవేశపెట్టాలని నిర్ణయం జరిగింది. అబే నాయకత్వం లోనే 'యాక్ట్ ఈస్ట్ ఫోరం' ఏర్పాటైంది. ఈశాన్య

భారత్ లో కొత్త ప్రాజెక్టులను జపాన్ చేపట్టడం చైనాకు ఆగ్రహం తెప్పించింది. మాల్దీవులు, శ్రీలంక వంటి చైనా పలుకుబడి ఉన్న దేశాల్లో రెండు దేశాలు ఉమ్మడిగా ప్రాజెక్టులు చేపట్టాయి. జి-7 దేశాల్లో పింజో అబే భారత్ కు అత్యంత విలువైన మిత్రుడిగా పరగణించారు. మోదీ జపాన్ వెళ్లినప్పుడు యమనషిలోని తన పూర్వికుల గృహంలో తేనీటి విందు ఇచ్చారు. అదేవిధంగా అబే భారత్ కు వచ్చినప్పుడు అహమ్మదాబాద్ లో రోడ్ షోలో పాల్గొనడం గమనార్హం. 2020లో ఆయన గువహాటిని సందర్శించాల్సి వుంది. కానీ అప్పట్లో మన దేశంలో పౌరసత్వ సవరణ చట్టానికి వ్యతిరేకంగా నిరసనలు కొనసాగుతున్న నేపథ్యంలో ఆయన వర్చువల్ సందర్శించింది. 2022, మార్చి 19న ప్రస్తుత జపాన్ ప్రధాని ఫుమియో కిషిదా మనదేశాన్ని సందర్శించినప్పుడు, వచ్చే ఐదేళ్లకాలంలో 5ట్రీలియన్ యన్ ల మేర మనదేశంలో పెట్టుబడులు పెట్టడానికి కృతనిశ్చయంతో ఉన్నామని చెప్పడం విశేషం.

సంబంధాల్లో ఒడిదుడుకులు

స్వాతంత్ర్యానంతరం ప్రచ్ఛన్నయుద్ధ రాజకీయాల నేపథ్యంలో అలీన విధానం అనుసరించిన మనదేశంతో జపాన్ కు సంబంధాలు పెద్దగా లేవనే చెప్పాలి. అయితే 'లుక్ ఈస్ట్ పాలసీ'ని అనుసరించిన 1980నాటి నుంచి జపాన్ కు ప్రాధాన్యం ఇవ్వడం ప్రారంభమైంది. క్రమంగా 1986 నుంచి మనదేశానికి పెద్ద మొత్తంలో సహాయం అందించే దేశంగా జపాన్ అవతరించింది. ఇప్పటికీ అదే కొనసాగుతోంది. 1998లో పోట్రాన్-2 పరీక్షలు జరిపిన తర్వాత జపాన్ మనదేశంపై ఆంక్షలు విధించడంతో సంబంధాలు మళ్లీ దెబ్బతిన్నా. మూడేళ్ల తర్వాత ఆంక్షలు ఎత్తివేయడంతో మళ్లీ గాఢపడ్డాయి.

2000లో జపాన్ ప్రధాని మనదేశంలో పర్యటించి నప్పుడు '21వ శతాబ్దంలో జపాన్-ఇండియా ప్రపంచ భాగస్వామ్యం'ను ఏర్పాటు చేయాలన్న నిర్ణయం జరిగింది. 2001లో అప్పటి మన ప్రధాని వాజ్ పేయి జపాన్ లో పర్యటించినప్పుడు రెండు దేశాలు 'ఉమ్మడి ప్రకటన'ను విడుదల చేశాయి. 2004లో యూపీఏ అధికారంలోకి వచ్చాక జపాన్ తో సత్సంబంధాలను కొనసాగించింది. 2005లో అప్పటి జపాన్ ప్రధాని కొయిజుమి భారత్ పర్యటించి నప్పుడు గ్లోబల్ పార్ట్ నర్షిప్ పై విడుదల చేసిన ప్రకటనపై ఇరుదేశాల ప్రధానులు సంతకాలు చేశారు. ప్రస్తుతం భారత్ లో పెట్టుబడులు పెట్టిన దేశాల్లో జపాన్ మూడో స్థానంలో ఉంది. 2000-2019 మధ్యకాలంలో 30.27 బిలియన్ డాలర్ల వరకు జపాన్ పెట్టుబడులు విస్తరించాయి. ఇదేకాలంలో మనదేశంలో మొత్తం ఎఫ్ డీఐఐల్లో ఇది 7.2%. ఢిల్లీ-ముంబయి మధ్య 4.5 బిలియన్ డాలర్ల వ్యయంతో రైల్వే ప్రాజెక్టును జపాన్ చేపట్టేందుకు వీలుగా ఇరుదేశాల మధ్య ఒప్పందం కుదిరింది. విదేశాల్లో జపాన్ చేపట్టిన మొట్టమొదటి అతిపెద్ద ప్రాజెక్టు ఇదే. ఇరుదేశాల మధ్య కుదిరిన ఒప్పందం మేరకు జపాన్ నుంచి మనదేశానికి అయ్యే 90 శాతం దిగుమతులకు, మనదేశం నుంచి అక్కడికి అయ్యే 97 శాతం ఎగుమతులకు సుంకాలను తొలగించడం రెండుదేశాల మధ్య నెలకొన్న సన్నిహిత సబంధాలకు మరో ప్రత్యక్ష నిదర్శనం.

ఇరుదేశాల సంబంధాలకు

రాధాబినోద్ పాల్ ప్రతీక

రెండో ప్రపంచ యుద్ధం తర్వాత జపాన్ పై జరిగిన యుద్ధనేరాల విచారణ 'టోక్యో ట్రైల్స్'గా ప్రసిద్ధి చెందింది. ఈ విచారణ కోసం ఏర్పాటు చేసిన 'ఇంటర్నేషనల్ మిలిటరీ ట్రిబ్యునల్ ఫర్ ఫార్ ఈస్ట్ లో' నియమించిన ఆసియా ప్రాంతానికి చెందిన ముగ్గురు న్యాయమూర్తుల్లో మనదేశానికి చెందిన ప్రముఖ న్యాయశాస్త్ర కోవిదుడు రాధాబినోద్ పాల్ ఒకరు. 'అందరు ప్రతివాదులు నేరస్థులు కారు' అంటూ జపాన్ కు అనుకూలంగా తీర్పును ఇచ్చిన ఒకే ఒక న్యాయమూర్తి రాధాబినోద్ పాల్. 1235 పేజీల ఈయన తీర్పును యుఎస్ నిషేధించింది. ఇప్పటికీ భారత్-జపాన్ సంబంధాలకు ఒక చిహ్నంగా ఆయన పేరు నిలుస్తోందనడంలో అతిశ యోక్తి లేదు. 1951 సెప్టెంబర్ 8న శాన్ ఫ్రాన్సిస్కోలో జపాన్ తో 'ట్రీటీ ఆఫ్ ఫ్రీన్డ్ షిప్ బీటవీన్ జపాన్'పై సంతకాలు జరిగాయి. 49 దేశాలు సంతకాలు చేసిన ఈ ఒప్పందం 1952 ఏప్రిల్ 28 నుంచి అమల్లోకి వచ్చింది. అప్పటివరకు పాల్ తీర్పుపై ఉన్న నిషేధం కూడా దీంతో తొలగి పోయింది. చైనాను ఈ సమావేశానికి ఆహ్వానించ లేదు. బర్మా, యుగోస్లావియా, భారత్ లను ఆహ్వానించినప్పటికీ ఇవి హాజరు

స్వాతంత్ర్యానంతరం ప్రచ్ఛన్నయుద్ధ రాజకీయాల నేపథ్యంలో అలీనవిధానం అనుసరించిన మనదేశంతో జపాన్ కు సంబంధాలు పెద్దగా లేవనే చెప్పాలి. అయితే 'లుక్ ఈస్ట్ పాలసీ'ని అనుసరించిన 1980నాటి నుంచి జపాన్ కు ప్రాధాన్యం ఇవ్వడం ప్రారంభమైంది. క్రమంగా 1986 నుంచి మనదేశానికి పెద్ద మొత్తంలో సహాయం అందించే దేశంగా జపాన్ అవతరించింది. ఇప్పటికీ అదే కొనసాగుతోంది.

కాలేదు. ఈ ఒప్పందంలో పేర్కొన్న కొన్ని నిబంధనలు జపాన్ సార్వభౌమాధికారాన్ని పరిమితం చేస్తున్నాయంటూ భారత్ విమర్శించి, తర్వాత జపాన్ తో ప్రత్యేకంగా శాంతి ఒప్పందాన్ని కుదుర్చుకుంది.


1966లో పాల్ జపాన్ సందర్శించినప్పుడు, జపాన్ చక్రవర్తి ఆయన్ను 'ఆర్డర్ ఆఫ్ ది సెక్రెడ్ ట్రైజర్' పురస్కారంతో సత్కరించారు. జపాన్ లోని ప్రముఖ దేవాలయాలు 'యశుకుని', 'కోటో రయోజన్ గోకొకు'ల్లో ఆయన స్మారక విహ్వలను జపాన్ ప్రభుత్వం నెలకొల్పింది. భారత్-జపాన్ స్నేహ సంబంధాల విషయంలో మనదేశ దౌత్యవేత్తలు, రాజకీయ నేతలు ప్రముఖంగా రాధాబినోద్ పాల్ ను ప్రస్తావిస్తుంటారు. 2005 ఏప్రిల్ 29న అప్పటి మన ప్రధాని మన్మోహన్ సింగ్, మనదేశానికి వచ్చిన నాటి జపాన్ ప్రధాని జునిచిరో కోయ్ జుమి గౌరవార్థం న్యూఢిల్లీలో ఏర్పాటు చేసిన విందులో, 1951లో జపాన్ తో అలయన్స్ దేశాల ఒప్పందాన్ని భారత్ తిరస్కరించడం, ప్రత్యేకంగా ఆ దేశంతో శాంతి ఒప్పందం కుదుర్చుకున్న సంఘటనలను ప్రస్తావించారు. అదేవిధంగా 2006 డిసెంబర్ 14న మన్మోహన్ సింగ్ జపాన్ పార్లమెంట్ ఉభయసభల (జపాన్ జాతీయ డైట్) సమావేశంలో ప్రసంగించి నప్పుడు రాధాబినోద్ పాల్ తీర్పును ప్రస్తావిస్తూ, నేటికీ ఈ తీర్పును జపాన్ ప్రజలు గుర్తుంచుకున్నారని పేర్కొన్నారు. 2007 ఆగస్టు 23న అప్పటి జపాన్ ప్రధాని షింజో అబే కోల్ తతాలో నివసిస్తున్న పాల్

కుమారుడు ప్రశాంతను కలుసుకున్నప్పుడు, ఆయన మొత్తం నాలుగు ఫోటోలు షింజో అబేకి బహూకరించగా, అందులో రెండు తన తండ్రి పాల్, షింజో అబే తాతగారైన నాటాషికి కిషి (ఈయన కూడా జపాన్ ప్రధానిగా పనిచేశారు)తో దిగినవి కావడం విశేషం. వీరిద్దరు కోల్ తతా సిటీ హోటల్ లో అరగంటసేపు ముచ్చటించుకోవడం విశేషం.

బొద్ధంతో బలీయబంధం

క్రీ.శ.727లో మనదేశానికి చెందిన బొద్ధ సన్యాసి బోధిసేన, జపాన్ కు చెందిన 'నారా' పట్టణంలోని 'తోడాయ్-జి' దేవాలయంలో బుద్ధుడి విగ్రహాన్ని ఆవిష్కరించినట్లు చారిత్రకాధారాలున్నాయి. జపాన్ లో హైందవం తక్కువే. కానీ అక్కడి సంస్కృతి అభివృద్ధికి హైందవం పరోక్షంగా ఎంతో దోహదం చేసింది. ముస్లింల దండయాత్రల వల్ల మనదేశంలో ఆవిర్భవించిన బొద్ధం ఇక్కడ సమూలంగా తుడిచి పెట్టుకు పోయినప్పటికీ, ఆగ్నేయాసియా దేశాలు, చైనా, జపాన్ లలో బొద్ధం ప్రధాన మతంగా కొనసాగుతోంది.

భారతీయ బొద్ధ సన్యాసి బోధిసేన బొద్ధమత వ్యాప్తికి కృషిచేస్తూ క్రీ.శ.760లో అక్కడే మరణించారు. ఈ బొద్ధం ఇరుదేశాల సంస్కృతులను ఒక్కటిచేసి సన్నిహిత సంబంధాలకు దోహదకారి అవుతోంది. శాంతి, అహింసలు బోధించే బొద్ధంతో ఏర్పడిన సాంస్కృతిక బంధం ఇరుదేశాలను శాంతి కాముక దేశాలుగా మార్చివేసింది. ★



కొర్లల్... ఈ పేరు వినగానే భారతీయుల రోమాలు నిక్కబొడుచుకుంటాయి. ఒక చేత్తో స్నేహహస్తాన్ని అందిస్తునే, మరో చేత్తో వెన్నుపోటు పొడిచిన పాకిస్తాన్ మనం ఎప్పటికీ క్షమించలేం. పాకిస్తాన్ సైన్యానికి చుక్కలు చూపించిన భారత సైనికులు 1999, జూలై 26న 'ఆపరేషన్ విజయ్'ని పూర్తిచేశారు. ఈ యుద్ధంలో ఎందరో సైనికులు అమరులయ్యారు. వారి త్యాగాలకు, కొర్లల్ యుద్ధంలో భారత విజయానికి గుర్తుగా ప్రతి ఏటా జూలై 26న మనం 'కొర్లల్ విజయ్ దివస్' జరుపుకుంటున్నాం.



భారత సైనికుల పోరాట పటిమకు

కొర్లల్ గుండా వెళ్లే శ్రీనగర్-లేహ్ జాతీయ రహదారిని ధ్వంసంచేస్తే కశ్మీర్ కు, లద్దాఖ్ కు సంబంధాలు తెగిపోతాయి. భారత సైన్యానికి ఆయుధాలు సరఫరా చేసే ప్రధాన మార్గం లేకుండా పోతుంది. అప్పుడు సియాచిన్ ప్రాంతాన్ని ఆక్రమించుకోవచ్చు అని పాకిస్తాన్ సైన్యం కుట్ర పన్నింది. హిమాలయాలలోని కారకోరం శ్రేణిలో భారత్, చైనా, పాకిస్తాన్ల సరిహద్దు ప్రాంతం- సియాచిన్. ఇది ఎవరి అధీనంలో ఉంటే వారికి యుద్ధం చేయడానికి అనుకూలంగా ఉంటుంది. బ్రిటిష్ వారు దీనిని ఏ దేశానికి చెందుతుందో స్పష్టం చేయకుండా వెళ్లిపోయారు. 1947-1948 ఇండో, పాక్ యుద్ధం తరువాత ఐక్యరాజ్య సమితి ఆధ్వర్యంలో కరాచిలో భారత్, పాక్ మధ్య సమావేశం ఏర్పాటు చేశారు. ఇందులో కశ్మీర్ ను మహారాజా హరిసింగ్ బేషరతుగా భారతదేశంలో కలుపుతూ చేసిన తీర్మానానికి కట్టుబడి ఉంటామని పాకిస్తాన్ ఒప్పుకుంది. అతిశీతల ప్రాంతమైన దీనిని పాకిస్తాన్ ఆక్రమించుకుంటోందని భావించిన ఇందిరాగాంధీ ప్రభుత్వం 'ఆపరేషన్

మేఘదూత్' ద్వారా 1984 ఏప్రిల్ 13న భారతదేశ పరం చేసింది. 1987లో పాకిస్తాన్ సియాచిన్ ఆక్రమణకు విఫలయత్నం చేసింది.

ఆపరేషన్ 'శక్తి' పేరుతో వాజపేయి ప్రభుత్వం స్వదేశీ పరిజ్ఞానంతో పోగ్రాన్ లో 1998 మే 11, 13 తేదీల్లో అణుపరీక్షలు జరిపింది. ఇందులో భారత క్షిపణి పితామహుడుగా పేరొందిన అబ్దుల్ కలాం ప్రముఖ పాత్ర పోషించారు. ఆరవ అణుసామర్థ్యం కలిగిన దేశంగా భారత్ నిలిచింది. ఈ పరిణామం

పాకిస్తాన్ కు కంటిమీద కునుకు లేకుండా చేసింది. ఏడవ అణుసామర్థ్యం గల దేశంగా నిలవాలని హడావిడిగా పాకిస్తాన్.. చైనా నుంచి అరువు తెచ్చుకొని 1998 మే 28, 30 తేదీల్లో బలూచిస్తాన్ లోని రాస్ ఖో కొండల్లో చాగల్ ప్రాంతంలో రెండు అణు పరీక్షలను నిర్వహించింది. ఈ నేపథ్యంలో దక్షిణాసియాలో శాంతి నెలకొల్పడానికి అమెరికా అధ్యక్షుడు బిల్ క్లింటన్ ప్రయత్నించారు. భారత్, పాక్ మధ్య ఉద్రిక్తతలు తగ్గించడానికి ఇరుదేశాల మధ్య ద్వైపాక్షిక ఒప్పందం చేసుకోవాలని సలహా ఇచ్చారు. శాంతిని కోరుకొనే అప్పటి భారతదేశ ప్రధాని వాజపేయి లాహోర్ కు బస్సుయాత్రను కూడా ప్రారంభించారు. కానీ ఆ దేశ అప్పటి సైన్యాధ్యక్షుడు జనరల్ పర్వేజ్ ముషారఫ్ కి లాహోర్ ఒప్పందం నచ్చలేదు. 'గ్యాంగ్ ఆఫ్ ఫోర్'గా పిలిచే ముషారఫ్, చీఫ్ ఆఫ్ ఆర్మీ స్టాఫ్ జనరల్ అజీజ్ ఖాన్, కోర్ కమాండర్ జనరల్ మెహమూద్, నార్తర్న్ ఇన్స్టాంట్రి కమాండర్ జావెద్ హసన్ కలిసి కొర్లల్ యుద్ధానికి వ్యూహం రచించారు. దీనికి 'ఆపరేషన్ బడ్' అని పేరు పెట్టారు. డ్రాస్, ముస్కో, తుర్తుక్, బతాలిక్, కొర్లల్ ప్రాంతాల్లో చలికాలంలో ఉష్ణోగ్రతలు మైనస్ డిగ్రీలకు పడిపోతాయి. సిమ్లా ఒప్పందం ప్రకారం భారత్, పాకిస్తాన్లు చలికాలంలో ఆయా ప్రాంతాల్లో తమ సైన్యాన్ని ఉపసంహరించు కుంటాయి. కానీ భారత సైన్యం లేని సమయంలో పాకిస్తాన్ సైన్యం ఈ ప్రాంతాలను ఆక్రమించు కోవడం ప్రారంభించింది.

గార్జల్ గ్రామానికి చెందిన తాషేనామ్ గ్యాల్ అనే పశువుల కాపరి గేదె ఒకటి తప్పిపోయింది. దానిని వెతుకుతూ ఆయన సరిహద్దు ప్రాంతాలకు 1999, మే 2న వెళ్లాడు. తన బైనాక్యులర్ ద్వారా గేదెను ఎవరో చంపి, తిన్నారని గ్రహించాడు. అక్కడ కొందరు భారతీయ సైనికుల



కె. హరిమధుసూదనరావు

సహాయ ఉపాధ్యాయుడు, జిల్లాపరిషత్ ఉన్నత పాఠశాల, మైలవరం, కడప జిల్లా



నిదర్శనం



వచ్చింది.

టైగర్ హిల్ ప్రాంతాన్ని స్వాధీనం చేసుకోవడానికి భారత సైన్యం చాలా కష్టపడింది. నిట్టనిలువుగా ఉన్న కొండను ఎక్కి సుబేదార్ యోగేంద్ర సింగ్ యాదవ్ ప్రాణాలకు తెగించి శత్రు స్థావరాలపై గ్రెనెడ్ విసిరి ధ్వంసం చేశాడు. శరీరంలో బుల్లెట్లు దిగుతున్నారక్కం ఏరులై పారుతున్నా లెక్కచేయక ఆ యుద్ధవీరుడు శత్రు సైనికులకు చుక్కలు చూపించాడు. గాయాల పాలైన యోగేంద్రసింగ్ యాదవ్ ను తోటి సైనికులు కాపాడి మిలటరీ ఆసుపత్రిలో చేర్పించారు. ఈ ప్రాంతంలో జరిగిన యుద్ధంలోనే తెలుగు వ్యక్తి మేజర్ పద్మభణి ఆచార్య శత్రువులతో వీరోచితంగా పోరాడి అమరుడయ్యాడు.

17 వేల అడుగుల ఎత్తులో ఉన్న పాయింట్ 5140 ప్రాంతాన్ని స్వాధీనం చేసుకోవడానికి జరిగిన యుద్ధానికి లెఫ్టినెంట్ కర్నల్ యోగేష్ కుమార్ జోషి నాయకత్వం వహించారు. సైన్యాన్ని రెండు భాగాలుగా చేసి ఒక దానికి లెఫ్టినెంట్ సంచీవ్ సింగ్, మరొక దానికి లెఫ్టినెంట్ విక్రం బాత్ర నాయకత్వం వహించారు. ఇద్దరూ విజయం సాధించి పాయింట్

వాజపేయికి ఫోన్ చేసి 'ఆపరేషన్ సఫేడ్ సాగర్' విజయవంతంగా సాగుతోందని, ఎల్ఓసీని దాటి పాక్ ఆక్రమిత కశ్మీర్లోని శత్రు స్థావరాలను ధ్వంసం చేసేందుకు అనుమతి ఇవ్వవలసిందిగా కోరాడు. కానీ వాజపేయి స్వీయ నియంత్రణ పాటిస్తూ ఎల్ఓసీని దాటవద్దని చెప్పారు. ఈ నిర్ణయం భారత దౌత్య విజయానికి కీలకమైనదిగా విశ్లేషకులు భావించారు. వాజపేయి యద్ధనీతిని ఆసియన్ దేశాలు, యూరోపియన్ యూనియన్ దేశాలే కాకుండా అమెరికా, చైనా కూడా స్వాగతించాయి. అప్పటి అమెరికన్ అధ్యక్షుడు బిల్ క్లింటన్ నవాజ్ షరీఫ్ కు ఫోన్ చేసి తక్షణం యుద్ధం విరమించాల్సిందిగా ఒత్తిడి తెచ్చారు. జూలై 14, 1999న వాజపేయి 'ఆపరేషన్ విజయ్' సఫలం అయ్యిందని ప్రకటించారు. కార్గిల్ యుద్ధం ముగిసిందని జూలై 26న భారత ప్రభుత్వం ప్రకటించింది. కార్గిల్ యుద్ధ ఫలితంగా 1999 అక్టోబర్లో పాకిస్తాన్ ప్రధాని నవాజ్ షరీఫ్ తన పదవిని కోల్పోయారు.

ఎందరో వీరుల త్యాగఫలం

ఈ యుద్ధంలో భారత సైన్యం దాదాపు 130

సైనికులతో నాటి ప్రధాని వాజపేయి



మృతదేహాలను కూడా గమనించాడు. కొన్ని బంకర్లు కనిపించాయి. ఈ విషయాలను వెంటనే భారత సైన్యానికి చెప్పాడు. కెప్టెన్ సౌరభ్ కాలియా నాయకత్వంలో ఐదుగురు గస్తీ సైనికులు అక్కడికి వెళ్లారు. వారిపై పాక్ సైన్యం దాడిచేసి చంపేసింది. ఇదంతా తీవ్రమాదుల పని అన్నట్లుగా పాక్ నమ్మించే ప్రయత్నం చేసింది. ముషారఫ్, అజీజ్ లు కార్గిల్ ప్రాంతంలోని సైనికుల గురించి మాట్లాడుకున్న ఆడియో టేపులను భారతసైన్యం ఛేదించింది. దీంతో కార్గిల్ ప్రాంతాన్ని ఆక్రమించింది పాకిస్తాన్ సైన్యమేనని స్పష్టమైంది. ప్రధాని వాజపేయి.. నవాజ్ షరీఫ్ కి ఫోన్ చేసి అడిగితే, తనకు ఈ విషయం తెలియదని తప్పించు కున్నాడు. వెంటనే వాజపేయి, అప్పటి రక్షణశాఖ మంత్రి జార్జ్ ఫెర్నాండెజ్, భారత సైన్యాధ్యక్షుడు వేదప్రకాష్ మాలిక్ తో సమావేశమై సైన్యాన్ని యుద్ధానికి సిద్ధంచేశారు.

మే 3, 1999న 'ఆపరేషన్ విజయ్' ప్రారంభం

మొదట్లో భారతసైన్యం ఎదురుదెబ్బలు చవిచూసింది. వందల కొద్దీ సైనికులను, రెండు మిగ్ విమానాలను, ఒక హెలికాప్టర్ ను కోల్పోవలసి వచ్చింది. ఇజ్రాయిల్ మిరాజ్ 2000 ఫైటర్ జెట్ ల సహాయంతో 'ఆపరేషన్ సఫేడ్ సాగర్' పేరిట భారత వైమానికదళం శత్రుసైన్యంపై బాంబుల వర్షం కురిపించి కొన్ని స్థావరాలను నేలమట్టం చేసింది. తర్వాత 16 వేల అడుగుల ఎత్తులో ఉన్న టోలోలింగ్ పర్వత శిఖరాన్ని స్వాధీనం చేసుకోవడానికి భారత సైన్యం - 110 డిగ్రీల చలిగాలుల మధ్య పోరాటం సాగించాల్సి వచ్చింది. కర్నల్ రవీంద్రనాథ్ ఆధ్వర్యంలో సైన్యాన్ని అర్జున్, భీమ, అభిమన్యు అని మూడు భాగాలుగా చేసి త్రిముఖ వ్యూహం పన్ని 1999, జూన్ 14న టోలోలింగ్ ను స్వాధీనం చేసుకున్నారు. ఈ యుద్ధంలో మేజర్ వివేక్ గుప్తాతో పాటు మరికొంత మంది సైనికులను కోల్పోవలసి

5140ని స్వాధీనం పరచుకున్నారు. విక్రం బత్రా సాహసానికి మెచ్చి కెప్టెన్ గా ప్రమావన్ కూడా ఇచ్చారు.

కెప్టెన్ విక్రం బత్రా, కెప్టెన్ అనుజ్ నయ్యర్ ఆధ్వర్యంలో సైన్యం పాయింట్ 4875 స్వాధీనానికై జూలై 8న బయల్దేరింది. మూడు రోజుల భీకర యుద్ధం అనంతరం జూలై 11న ఆ ప్రాంతం మన వశమైంది. గాయపడిన భారత సైనికుడికి సహాయం చేస్తున్న సమయంలో కెప్టెన్ విక్రం బత్రాను పాకిస్తాన్ సైనికుడు వెనక నుంచి తుపాకీతో కాల్చడంతో 'భారత్ మాతా కి జై' అంటూ ఆ యుద్ధవీరుడు నేలకొరిగాడు. పాయింట్ 4875 శిఖరానికే 'బత్రా టాప్' అని పేరు పెట్టారు.

వాజపేయి యుద్ధ నీతి

ఎయిర్ చీఫ్ మార్షల్ అనిల్ యశ్వంత్

స్థావరాలను తిరిగి స్వాధీనం చేసుకుంది. భారత సైనికులు 527 మంది అమరులయ్యారు. 1365 మందికి తీవ్ర గాయాలయ్యాయి. భారత సైనికుల త్యాగాలకు గుర్తుగా టోలోలింగ్ పర్వతం వద్ద డ్రాస్ వార్ మెమోరియల్ ను నిర్మించారు. దీనిని 'విజయ్ పథ్' అని పిలుస్తారు. యుద్ధంలో పాకిస్తాన్ సైనికులు దాదాపు 4000 మంది మరణించి ఉంటారని నవాజ్ షరీఫ్ ప్రకటించారు.

శత్రుసైన్యాన్ని మట్టుపెట్టడంలో ప్రాణాలను సైతం లెక్కచేయకుండా వీరోచితంగా పోరాడిన కెప్టెన్ విక్రం బత్రా, లెఫ్టినెంట్ మనోజ్ కుమార్ పాండే, రైఫిల్ మ్యాగ్ సంజయ్ కుమార్, గ్రెనేడియర్ యోగేంద్రసింగ్ యాదవ్ లకు భారత అత్యున్నత సైనిక పురస్కారమైన 'పరమ వీరచక్ర'ను మన ప్రభుత్వం ప్రకటించింది. ★



సొంత మతంలో చిస్తీల

మత సామరస్యం, శాంతియుత సహజీవనం హిందువులకు కొత్తేమీ కాదు. ఇది మన రక్తంలోనే ఉంది. అయితే, కుహనా లౌకికవాదులు మనకే సుద్దులు చెబుతుంటారు. కానీ అన్యమతస్తులు కూడా వీటిని ఆచరించాలని పొరపాటున కూడా చెప్పరు. వారు చెప్పే సామరస్యానికి ప్రతీకగా అజ్మీర్ దర్గాసు ప్రముఖంగా ఉదహరిస్తారు. కానీ ఈ దర్గాకు చెందిన చిస్తీలు ఇప్పుడు పెద్ద చిచ్చే పెట్టారు. హిందువుల వ్యాపారాలను బహిష్కరించాలని చిస్తీలు పిలుపునిచ్చారు. అది కాస్తా బూమరాంగ్ అయి, వారి వ్యాపారాలకే ఎవరు తెచ్చింది. వారి అస్థిత్వానికే సవాలుగా మారింది. హిందువుల మీద తరచూ విషం కక్కుతున్న సర్వర్ చిస్తీ, సల్మాన్ చిస్తీ, ఆదిల్ చిస్తీ, గౌహర్ చిస్తీలు ఎవరు? వీరి అసలు రంగేమిటి?

మనదేశంలో కుహనా లౌకికవాద జపం ఆచరించే వర్గాలకు అజ్మీర్ దర్గా పవిత్ర స్థలం. తమ సెక్యూలర్ పాతివ్రత్యాన్ని నిరూపించుకునేందుకు అక్కడికి చాలామంది నేతలు వెళ్తుంటారు. అయితే వారు పవిత్రంగా చెప్పుకునే 'లౌకికధామం' ఎంతటి ఛాందసవాద కర్మాగారమో ఇప్పుడు వారికే తెలిసా చ్చింది. ఆ దర్గా కేంద్రంగా మనుగడ సాగిస్తున్నవారు ఎంతటి ప్రమాదకర విషపురుగులో బయటపడింది. దర్గాను పోషించిన హిందువులనే సెక్యూలరిజం మత్తులో బెదిరించారు ఈ చిస్తీలు. ఇప్పుడు ఫలితం అనుభవిస్తున్నారు.

దర్గా ఎందుకు బోసిపోయింది?

గత రెండు వారాలుగా రాజస్థాన్లోని అజ్మీర్ నగరంలో ఉన్న ఖ్వాజా మొయిన్‌ద్దీన్ చిస్తీ దర్గాకు సందర్శకులు తగ్గిపోయారు. సాధారణంగా బక్రీద్ రోజుల్లో చాలా రద్దీగా ఉంటుంది. శుక్రవారం నాడు సందడిగా కనిపిస్తుంది. కానీ ఇప్పుడు అతి కొద్దిమంది మాత్రమే దర్గాను దర్శించుకుంటున్నారు. అజ్మీర్లో

హోటళ్లు, దుకాణాలు, బస్సులు గతంతో పోలిస్తే పదిశాతం ఆదాయాన్ని కూడా ఆర్జించలేకపోతు న్నాయి. అంతేకాదు, అజ్మీర్లోని దర్గా బజార్, ఢిల్లీ గేట్, డిగ్గి బజార్లోని రిసార్ట్లు, ఖాదీం మొహల్లా, కమ్మాని గేట్, అందర్ కోటే, లఖన్ కోట్రీల్లోని రిసార్ట్లు ఖాళీగా కనిపిస్తున్నాయి. వాటి ఆదాయం పూర్తిగా పడిపోయింది. ఈ దర్గాను ముస్లింల కంటే హిందువులే అధిక సంఖ్యలో దర్శించుకుంటారు.

అజ్మీర్ దర్గాను ప్రతిరోజు 15 నుంచి 20 వేల మంది భక్తులు దర్శించుకుంటారని, శుక్రవారం నాడు కిక్కిరిసిపోతుందని, కానీ ఇప్పుడు మాత్రం వెలవెల బోతోందని ఖాదిమ్ సయ్యద్ ఐనుద్దీన్ చిస్తీ గుర్తు వాపోయాడు. సందర్శకుల వల్లే తమకు జీవనోపాధి, అజ్మీర్ ఆర్థిక వ్యవస్థ నడుస్తుందని తెలిపాడు. ఈ పరిస్థితి ఏర్పడటానికి కారణం ఏమిటి? సమాధానం కూడా అక్కడి వ్యాపారులే స్పష్టంగా చెప్పారు. అజ్మీర్ దర్గాకు చెందిన చిస్తీ ఖాదీంల తీరు, వారి హింసా తృక, వివాదాస్పద ప్రసంగాలు తమకు తీరని నష్టం

కలిగిస్తున్నాయని వాపోయారు. ఉదయ్పూర్లో జరిగిన కన్వయూ హత్య తర్వాత అజ్మీర్కు సందర్శకుల తాకిడి తగ్గింది. చిస్తీల ప్రసంగాలు వెలుగులోకి వచ్చిన తర్వాత మరింత ప్రతికూల ప్రభావం కనిపించిందని జన్నత్ గ్రూప్ ఆఫ్ రిసార్చ్ యజమాని రియాజ్ ఖాన్ తెలిపారు. చిస్తీ ఖాదీంల కపటత్వం బయటపడటంతో అజ్మీర్ దర్గాకు కష్ట కాలం మొదలైంది. అటువైపు కూడా చూసేందుకు ఎవరూ ఇష్టపడటం లేదు.

చేతులు కాలాక ఆకులు పట్టుకున్న చందాన ఈ వివాదాస్పద చిస్తీల చర్యలతో తమకు సంబంధం లేదని అజ్మీర్ దర్గా దేవాన్ జైనుల్ అబెద్దీన్ అలీఖాన్ కార్యాలయం చెబుతోంది. వారి వ్యాఖ్యలను ఖండించింది. తమ దర్గా మత సామరస్యానికి ప్రతీక అని పేర్కొంది.

బీజేపీ మాజీ అధికార ప్రతినిధి సుహార్శర్కకు వ్యతిరేకంగా ముస్లిం నమాజాన్ని రెచ్చగొట్టే విషయంలో అజ్మీర్లోని దర్గాకు చెందిన ఖాదీంలు చేసిన వ్యాఖ్యలు ప్రకంపనలు సృష్టించాయి. సుహార్ తల తెస్తే తన ఆస్తి రాసిస్తానని సల్మాన్ చిస్తీ ఓ వీడియోలో పిలుపునిచ్చాడు. 'నేను రాజస్థాన్లోని అజ్మీర్ నుంచి మాట్లాడుతున్నా. హుజూర్ ఖ్వాజా బాబా కా దర్గార్ నుంచి ఈ సందేశం పంపుతున్నా.' అని ఆ వీడియోలో పేర్కొన్నాడు. ఇది కన్వయూలాల్ హత్యకు ముందే విడుదలై సోషల్ మీడియాలో వైరైంది. దీంతో అజ్మీర్ పోలీసులు జూలై 5న సల్మాన్ చిస్తీని అరెస్టుచేశారు. వీడియోను కన్వయూలాల్ హత్య జరిగిన జూన్ 28కి ముందే చిత్రీకరించాడని, తరు వాత లైకెందని పోలీసులు చెప్పారు. సల్మాన్ చిస్తీ అజ్మీర్ దర్గాలో పనిచేస్తాడని కూడా నిర్ధారించారు. మరో విచిత్రం ఏమిటంటే ఈ వ్యక్తి మీద ఇప్పటికే రౌడీషీట్ ఉంది. ఈ వీడియో అంతకుముందే వైరల్ అయినా కన్వయూలాల్ హత్య తరువాత అరెస్టులు మొదలయ్యాయి. దీనిని ముందే గుర్తించి చర్యలు తీసుకుంటే పరిస్థితి మరోలా ఉండేదేమో. జూన్ 17న అజ్మీర్ దర్గా ప్రధాన ద్వారం దగ్గర రెచ్చగొట్టే ప్రసంగాలు చేసిన మరికొందరినీ కూడా అరెస్టు చేశారు. వీరిలో గౌహర్ చిస్తీ పేరు ప్రముఖంగా వినిపించింది. సుహమ్మద్ ప్రవక్తను అవమానించిన వారి తల నరికేయాలంటూ ఇతడు చేసిన వ్యాఖ్యలు కూడా కలకలంరేపాయి. చివరకు ఇతన్ని హైదరాబాద్లో అరెస్టు చేశారు. కన్వయూ లాల్ను హత్య చేసిన వారితో గౌహర్కు ఉన్న సంబంధాలపై విచారణ కొనసాగుతోంది.

ఇవి దైవ దూషణలు కాదా?

‘సగం మనిషి, సగం జంతువుగా ఉన్న వినాయకుడు, హనుమంతుడు దేవుణ్ణా? హిందువులకు 33 కోట్లమంది దేవుళ్లు ఎలా ఉంటారు? ఈ దేవుళ్ల సంఖ్యను ఎలా నమ్మాలి?’ అజ్మీర్లోని ఖ్వాజా మొయినుద్దీన్ చిస్తీ దర్గా అంజుమన్ కమిటీ కార్యదర్శి సయ్యద్ సర్వర్ చిస్తీ కుమారుడు అదిల్ చిస్తీ జూన్ 23, 2022న ఒక ఇంటర్వ్యూలో చేసిన వ్యాఖ్యలివి. ఈ వ్యాఖ్యలపై హిందూ సంస్థల నుంచి ఆగ్రహ వేశాలు వ్యక్తం కావడంతో అదిల్ మాట మార్చాడు. హిందువుల మనోభావాలు దెబ్బతీయడం తన ఉద్దేశం కాదని అన్నాడు. తన వ్యాఖ్యల వల్ల ఎవరి మనోభావాలైనా దెబ్బతింటే క్షమించాలని కోరారు. సుహూర్శర్మ ప్రవక్త మీద అనుచిత వ్యాఖ్యలు చేసిందని గగ్గోలుపెట్టిన వర్గాలు అదిల్ వ్యాఖ్యలపై

ఇప్పటి తరానికి పెద్దగా తెలియకపోవచ్చు. అప్పట్లో ‘ఇండియన్ రోథర్ హామ్ స్కామ్’గా పిలిచారు. 1992లో అజ్మీర్లో సూల్, కాలేజీ అమ్మాయిల లైంగికదోపిడీ కొనసాగింది. ప్రేమ పేరుతో వల వేసి, వారి నగ్న ఫోటోలు తీసి బ్లాక్ మెయిల్ ద్వారా లొంగ దీసుకున్నారు. నిందితుల్లో ఎక్కువమంది ఖాదీం కుటుంబాలకు చెందినవారే. వీరంతా మొయినుద్దీన్ చిస్తీ దర్గాలో పనిచేసేవారే. ఈ కేసులో ప్రధాన నిందితుడు ఫరూక్ చిస్తీ. ఇతడు అజ్మీర్ యూత్ కాంగ్రెస్ అధ్యక్షునిగా ఉన్నకాలంలో ఈ అరాచకాలకు తెరలేపాడు. ఈ కేసులో 18 మందిపై అభియోగాలు మోపితే సాంకేతిక కారణాలతో 8 మంది నిర్దోషులుగా విడుదలయ్యారు. ఈ కేసులో మరో నిందితుడైన సుహైల్ ఘనీ చిస్తీ 26 ఏళ్ల తర్వాత 2018లో లొంగిపోయాడు. అప్పట్లో ఖాదీం చిస్తీలకు అక్కడి సమాజంలో ఉన్న పలుకుబడి కారణంగా పోలీసులు సకాలంలో చర్యలు తీసుకోలేక పోయారని చెబుతుంటారు. దాదాపు 200 మంది బాధిత బాలికల్లో ఎక్కువగా ఉన్నది హిందువులే. వీరిలో కొందరు అజ్ఞాతంగా, మౌనంగా ఉండిపోగా, మరికొందరు అత్యుచిత్యం చేసుకున్నారు. అజ్మీర్లోని నవజ్యోతి పత్రిక సంపాదకుడు దీనబంధు చౌదరి ఈ లైంగిక దోపిడీని బయటపెట్టడంతో రాజస్తాన్తో పాటు దేశమంతా ఉలిక్కిపడింది. మూడురోజుల పాటు అజ్మీర్ బంద్ జరిగింది. పెద్దఎత్తున నిరసనలు కొనసాగాయి. ఈ కేసును నీరు గార్చేందుకు కాంగ్రెస్ నాయకులు ప్రయత్నించారు. అప్పటి బీజేపీ ప్రభుత్వం విచారణకు ఆదేశించింది.

ఓమిటీ అజ్మీర్ దర్గా చరిత్ర

ఇస్లాంలో భాగమైన సున్నీ సూఫీతత్వాన్ని ప్రచారం చేసిన వారిలో ఒకరు చిస్తీ మొయిన్ అల్-దిన్ హనన్ సిజ్జీ (1143-1236). ఇతన్ని మొయినుద్దీన్ చిస్తీ, ఖ్వాజా గరీబ్ నవాబ్ అని కూడా పిలుస్తారు. ఆఫ్ఘానిస్తాన్లోని ఘజ్నవి హెరాత్ లో పుట్టిన ఈయన హిందుస్తాన్ కు వచ్చి అజ్మీర్ లో స్థిరపడ్డాడు. అక్కడే చిస్తీయా సాంప్రదాయాన్ని ప్రారంభించాడు. చరిత్రకారులు ఆయన్ని గొప్ప ఆధ్యాత్మిక, తత్వవేత్తగా

పేర్కొన్నారు. ఆయన మరణించిన తర్వాత అజ్మీర్ లో సమాధి చేశారు. ఇదే ఖ్వాజా మొయినుద్దీన్ చిస్తీ దర్గాగా ప్రాచుర్యంలోకి వచ్చింది. ఈ దర్గాలో ఆధ్యాత్మిక విధులు నిర్వహిస్తున్నవారిని, వారి సంతతిని చిస్తీలుగా పిలుస్తారు.

ఖ్వాజా మొయినుద్దీన్ చిస్తీని ఆధ్యాత్మికవేత్తగా ప్రాచుర్యంలోనికి తెచ్చారు కానీ ఆయనదంతా హిందూమతానికి వ్యతిరేకంగా కత్తికట్టిన రక్తచరిత్రే. భారతదేశంలో ఇస్లాంను వ్యాపింపజేసే క్రమంలో ఇక్కడికి వచ్చాడు. శాంతి, ప్రేమ, సామరస్యం అనేవి ఆయన మునుగులు మాత్రమే. ఒక సన్యాసిగా గుర్తింపు ఉన్నా ఇదంతా నాణేనికి ఒకవైపు మాత్రమే. ఆయనలో ఉన్నాదం, మూర్ఖత్వం మరో కోణం. హిందువుల ఆచారాలకు ఏమాత్రం విలువ ఇచ్చేవాడు కాదు. దాదాపు 7 లక్షల మంది హిందువులను తన హింసాత్మక చర్యలతో ఇస్లాంలోకి మార్చిన చరిత్ర ఇతనిది. ఈ క్రమంలో మూడుసార్లు హిందూ స్త్రీలను వివాహం చేసుకుని ఇస్లాంలోనికి మార్చాడు. మొయినుద్దీన్ చిస్తీకి మాలిక్ ఖిలాజ్ అనే అనుచరుడు ఉండేవాడు. అతడు ఓ హిందూ రాజకుమార్తెను అపహరించి చిస్తీకి బహుమతిగా ఇచ్చాడు. చిస్తీ సంతోషంగా స్వీకరించి ఆమెకు బీబీ ఉమియా అనే పేరు పెట్టుకున్నాడు. ఎన్నో ఆలయాలను కూల్చి గోమాంస భక్షణను ప్రోత్సహించిన చరిత్ర కూడా ఇతనికి ఉంది.

మహారాజ్ పుణ్యీరాజ్ హత్య వెనుక ఖ్వాజా

భారతదేశంపై ఇస్లాం దాడులను తిప్పికొట్టిన గొప్ప రాజు పుణ్యీరాజ్ చౌహాన్. అజ్మీర్ చరిత్ర ఆయనతో ముడిపడి ఉంది. పుణ్యీరాజ్ రాజ్యంపై దాడి చేసేందుకు మహమ్మద్ ఘోరీని పురికొల్పిన వారిలో ఖ్వాజా మొయినుద్దీన్ చిస్తీ ఒకడు. ఘోరీతో చౌహాన్ కు అనేకసార్లు యుద్ధం జరిగింది. ప్రతి యుద్ధంలో ఘోరీ ఓడిపోయాడు. పుణ్యీరాజ్ అతన్ని చంపకుండా క్షమాభిక్ష పెట్టి వదిలేశారు.

చివరగా జరిగిన యుద్ధంలో దురదృష్టవశాత్తు పుణ్యీరాజ్ ఓడిపోయాడు. ఆయనను చంపేశారు. మహారాజా పుణ్యీరాజ్ చౌహాన్ ను తాము వెన్నుపోటు పొడిచి, కిరాతంగా చంపించి ఇక్కడ ఇస్లాంను స్థాపించామని ఖ్వాజా మొయినుద్దీన్ చిస్తీ గర్వంగా చెప్పుకున్నాడట.

ఇస్లాంలోకి మారితే నిన్ను, నీ భార్యను చంపకుండా వదిలేస్తామని ఆశ చూపిన లొంగ కుండా సనాతన హిందూధర్మం కోసం తన ప్రాణాలను త్యజప్రాయంగా త్యజించిన త్యాగమూర్తి పుణ్యీరాజ్ చౌహాన్. దురదృష్టవశాత్తు ఆ మహారాజు చరిత్ర అజ్ఞాతంలో కలిసిపోయింది. ఖ్వాజా మొయినుద్దీన్ దర్గా ప్రఖ్యాతి పొందింది.

వ్యాసకర్త : సీనియర్ జర్నలిస్ట్

చిచ్చు

మాత్రం మౌనం వహించడం గమనార్హం.

ఉగ్రవాద సంస్థలకు బాసట

అజ్మీర్ దర్గాకు చెందిన చిస్తీలు తరచూ ఇలాంటి వ్యాఖ్యలే చేస్తుంటారు. అదిల్ చిస్తీ తండ్రి సర్వర్ చిస్తీ కూడా తక్కువేమీ కాదు. భారత్ లో ఉగ్రవాదాన్ని ప్రేరేపిస్తున్న పాపులర్ ఫ్రంట్ ఆఫ్ ఇండియా (పీఎఫ్ఐ)ని 2020 అక్టోబర్ లో ప్రశంసలతో ముంచెత్తాడు. ముస్లింల హక్కులను కాపాడేందుకు, రాజ్యాంగాన్ని కాపాడేందుకు ఈ సంస్థ పనిచేస్తోందని చెప్పాడు. సీఎపి, ఎన్ఆర్ సీలకు వ్యతిరేకంగా ఉద్యమించినందుకు పీఎఫ్ఐ నాయకులు మీద కేసులు పెడుతున్నారని విమర్శించాడు. జమియత్ ఉలామా-ఎ-హింద్, జమాతే-ఇ-ఇస్లామీలనూ ఆయన ప్రశంసించాడు. ఈ సర్వర్ చిస్తీ మేనల్లుడే గౌహర్ చిస్తీ.

కలకలం రేపెన 1992 అజ్మీర్ రేవ్ కేసు

అజ్మీర్ దర్గా సంప్రదాయ సంరక్షకుల కుటుంబాల నేరచరిత్ర చాలా పెద్దది. ఈ రేవ్ కేసు గురించి



మేధా పాట్కర్.. పెద్దగా పరిచయం అక్కరలేని పేరు. సామాజిక మాధ్యమాల్లో నిత్యం కనిపించే, వినిపించే పేరు. 'నర్మదా బచావో' పేరుతోనో, గిరిజనుల హక్కుల పేరుతోనో, పునరావాస బాధితుల పేరుతోనో, ప్రాజెక్టుల ముంపు బాధితుల పేరుతోనో ప్రభుత్వంపై దుమ్మెత్తిపోసే నాయకురాలు. పర్యావరణం పేరుతో నీటి పారుదల ప్రాజెక్టులను, పరిశ్రమల స్థాపనను అడ్డుకునే సామాజిక విధ్వంసకురాలు. అమాయక గిరిజనులను, గిరిజనులను ఏదో ఒక పేరుతో ప్రభుత్వంపై ఉసిగొల్పే వినాశకారి. దేశ ప్రగతిని, ప్రజల జీవితాల్లో ప్రగతిని ఉద్దేశపూర్వకంగా అడ్డుకునే నయా మేధావి. తనను తాను మేధావి అని ప్రకటించుకోవడం ద్వారా, హక్కుల ఉద్యమకారిణిని చెప్పుకోవడం ద్వారా, ప్రజల తరపున పనిచేసే నాయకురాలిని పేర్కొనడం ద్వారా పరోక్షంగా వారికి హాని కలిగిస్తున్నారన్నది చేదు నిజం. ఇప్పటివరకు ఉద్యమకారిణిగా పేరున్న ఆమెలోని చీకటికోణం తాజాగా వెలుగుచూసింది. ఇప్పుడు ఆమె నిజస్వరూపం ఏమిటో అందరికీ అర్థమవుతోంది. ఆమె పేదల తరపున పనిచేస్తున్నారా? లేక వారి పేరుతో విరాళాలు సేకరించి దుర్వినియోగం చేస్తున్నారా? అన్న అనుమానం కలగక మానదు.

పాట్కర్ ను అరెస్టు చేశారు. అంతేకాక ఈ కేసుకు సంబంధించి పర్సన్ రోము జహంగీర్, విజయ్ చౌహాన్, కైలాస్ అవస్థ్య, మోహన్ పాటిదార్, ఆశిష్ మాండ్కేష్, సంజయ్ జోషిలను నిందితులుగా పోలీసులు ఎఫ్.ఐ.ఆర్.లో పేర్కొన్నారు. సంక్షేమ కార్యక్రమాల కోసం తమ ట్రస్టుకు విరాళాలు ఇవ్వాలని కోరుతూ పాట్కర్ ప్రజలను ప్రభావితం

ప్రజా ఉద్యమం పేరుతో

చేశారన్న ఆరోపణలను ఎదుర్కొంటున్నారు. కేసుకు సంబంధించి వివిధ కోణాల్లో పోలీసులు లోతుగా దర్యాప్తు చేస్తున్నారు. ఎవరెవరి నుంచి విరాళాలు వచ్చాయి, ఎంత మొత్తంలో వచ్చాయి, వాటిని ఏ పనులకు వినియోగించారు. ఎక్కడ నిధులు దుర్వినియోగమయ్యాయి, ఇందులో ఎవరి పాత్ర ఎంత.. తదితర అంశాలపై లోతుగా విచారిస్తున్నారు. ఈ నిధులతో ప్రభుత్వ వ్యతిరేక కార్యక్రమాలు చేపట్టడంతో పాటు, ప్రజలను రెచ్చగొట్టే కార్యక్రమాలు చేపడుతున్నారన్న ఆరోపణలు బలంగా వినిపిస్తున్నాయి. ఇంతకుముందు జేఎన్ఎడ్బియూ స్టీల్ ప్లాంటుకు సంబంధించి ప్రజలను రెచ్చగొట్టారన్న కేసులో ఒడిశాలో కూడా మేధా పాట్కర్ పై ఎఫ్.ఐ.ఆర్. నమోదైంది. నిన్న మొన్నటి వరకు ఏదో ఒక పేరుతో నిత్యం ప్రభుత్వాపై దుమ్మెత్తిపోసే ఈ హక్కుల నాయకురాలు ప్రస్తుతం జైల్లో తీర్గి ఊచలు లెక్కపెడుతున్నారు. పాట్కర్ అరెస్టుపై మాట్లాడుతున్న మేధావులు, హక్కుల సంఘాల నాయకులు నిధుల దర్వినియోగం విషయంపై మౌనం వహించడం గమనార్హం. ప్రజల నుంచి సేకరించే సొమ్ముకు జవాబుదారీ వహించాల్సిన అవసరం లేదా? అన్న ప్రశ్నలకు వారి నుంచి సమాధానం కరవవుతోంది. ఇంతకుమించిన బాధ్యతారాహిత్యం మరొకటి ఉంటుందా?

అదే వనిగా కేంద్ర, రాష్ట్ర ప్రభుత్వాలను

మేధా పాట్కర్

మేధా పాట్కర్ పై మధ్యప్రదేశ్ పోలీసులు తాజాగా నమోదు చేసిన ప్రాథమిక సమాచార నివేదిక (ఎఫ్ఐఆర్- ఫస్ట్ ఇన్ఫర్మేషన్ రిపోర్టు)ను విశ్లేషించి నప్పుడు ఆశ్చర్యకరమైన, ఆందోళనకరమైన వాస్తవాలు వెలుగులోకి వచ్చాయి. ఆమె నిజస్వరూపం ఏమిటో బాహ్య ప్రపంచానికి తెలియవచ్చింది. ఇంతకాలం ప్రజాఉద్యమం పేరుతో ఆమె చేస్తున్న బాగోతం బట్టబయలైంది. నర్మదా స్వచ్ఛంద సంస్థ పేరుతో మేధా పాట్కర్ సేకరించిన విరాళాలు పక్కదారి పట్టాయంటూ మధ్యప్రదేశ్ లోని బర్వాన్ పోలీసులు ఆమెపై ఎఫ్.ఐ.ఆర్. నమోదు చేయడం

అందరినీ ఆశ్చర్యంలో ముంచెత్తింది. ఆమె అభిమానులనూ ఆందోళనకు గురిచేసిన మాట వాస్తవం. ఇప్పటిదాకా సమాజ అభ్యున్నతి పేరుతో ఆమె చేస్తున్నదంతా నాటకమన్న అభిప్రాయం వ్యక్తమవుతోంది. నర్మదా నవనిర్మాణ అభియాన్ ఫౌండేషన్ పేరుతో రూ.13 కోట్లు ఆమె వివిధ వర్గాల నుంచి సేకరించారు. గిరిజనుల పిల్లల చదువుల పేరుతో సేకరించిన ఈ నిధులు దుర్వినియోగ మయ్యాయని, పక్కదారి పట్టాయని పేర్కొంటూ ప్రీతరాజు అనే వ్యక్తి పోలీసులకు ఫిర్యాదు చేశారు. ఈ మేరకు పోలీసులు కేసు నమోదు చేశారు. మేధా

విమర్శించడం, వాటిపై ఆధారరహిత ఆరోపణలు చేయడం మేధా పాట్కర్కు వెన్నతో పెట్టిన విద్య. అభివృద్ధి పేరుతో, పర్యావరణం పేరుతో, ప్రాజెక్టుల పేరుతో దేశ ప్రగతిని అడ్డుకోవడం ఆమె విధానంగా మారింది. కేంద్రంలో సరోద్రమోదీ నాయకత్వంలోని నేషనల్ డెమాక్రటిక్ అలయన్స్ (ఎన్డీఎ) ప్రభుత్వం అధికారంలోకి వచ్చాక ఈ ప్రక్రియను మరింత తీవ్రతరం చేశారు ఆమె. 2014లో కేంద్రంలో భారతీయ జనతా పార్టీ అధికారంలోకి రాకుండా అడ్డుకునే ప్రయత్నం చేసి అభాసుపాలయ్యారు. అప్పట్లో అరవింద్ కేజ్రీవాల్ ఆధ్వర్యంలోని ఆమెఆద్యీ పార్టీ (ఆమ్)లో చేరిన మేధా పాట్కర్ నార్త్ ఈస్ట్ ముంబయి పార్లమెంటు స్థానం నుంచి పోటీచేసి ఓటమి పాలయ్యారు. ఆ ఎన్నికల్లో భాజపా నాయకుడు కిరీటి సోమయ్య విజయం సాధించగా పాట్కర్ మూడో స్థానంలో నిలవడం ఆమెకు గల ప్రజాదరణ ఏపాటిదో చెప్పడానికి నిదర్శనం. నిత్యం ప్రజల హక్కుల పేరుతో ఉద్యమాలు సాగించే నాయకురాలు ఎందుకు ఓడిపోయారో ఒక్కసారి



నయా దందా

విశ్లేషించుకుంటే తాను ప్రయాణిస్తున్న మార్గం సరైనదో కాదో తెలుస్తుంది. కానీ అలాటి వివేచన కొరవడటమే అసలు సమస్య.

మహారాష్ట్రకు చెందిన మేధా పాట్కర్ ఆషామాషీ నాయకురాలు కాదు. ఉన్నత విద్యావంతురాలు. ముంబయిలోని ప్రతిష్టాత్మకమైన టాటా ఇనిస్టిట్యూట్ ఆఫ్ సోషల్ సైన్సెస్లో ఎం.ఏ. చదివారు. చదివిన కోర్సుకు అనుగుణంగా ప్రజల మేలు కోసం, వారి బాగాగుల కోసం పనిచేస్తే బాగుండేది. ప్రజల అభిమానం చూరగొనేవారు. కానీ ప్రతి విషయాన్ని ప్రతికూల ధోరణిలో చూడటం, ప్రభుత్వాలను, వాటి కార్యకలాపాలను అడ్డుకోవడం, అమాయక ప్రజలను రెచ్చగొట్టడం ద్వారా శాంతిభద్రతలకు విఘాతం కల్పిస్తూ వచ్చారు. గిరిజనులకు ప్రగతి ఫలాలను అందనీయకుండా అడ్డుపడుతూ వచ్చారు. కేంద్ర

రాష్ట్ర ప్రభుత్వాలు వారి ప్రగతి కోసం, సంక్షేమం కోసం చేపడుతున్న వివిధ కార్యక్రమాలను, పథకాలను నిర్వీర్యపరుస్తూ వచ్చారు. తద్వారా ప్రగతి నిరోధకురాలుగా మారారు.

1985లో నర్మదా బచావో ఉద్యమం పేరుతో మేధా పాట్కర్ వెలుగులోకి వచ్చారు. నర్మదా నది ద్వారా మధ్యప్రదేశ్, మహారాష్ట్ర, గుజరాత్ రాష్ట్రాల ప్రజలకు మేలు జరుగుతుంది. వేలాది గ్రామాల ప్రజలకు తాగునీరు అందుతుంది. లక్షలాది ఎకరాలు పచ్చని పంటలతో కళకళలాడతాయి. తద్వారా ప్రత్యక్షంగా రైతులకు, పరోక్షంగా రైతు కూలీలకు మేలు కలుగుతుంది. గ్రామీణ ప్రజలకు ఉపాధి దొరుకుతుంది. ఈ నదిపై నిర్మించిన ప్రాజెక్టు వల్ల పరిసర ప్రాంతాల్లో భూగర్భ జలాలు పెరుగుతాయి. ఫలితంగా బోర్లు వేసుకుని పంటలు పండించడానికి అవకాశం కలుగుతుంది.

ప్రపంచ చరిత్రను ఒక్కసారి పరికిస్తే నదీతీర ప్రాంతాలే అభివృద్ధి చెందాయన్న విషయం అర్థమవుతుంది. నదీ తీర ప్రాంతాల్లోనే నాగరికత వెల్లివిరిసిందన్న విషయం సోదాహరణగా

తెలుస్తుంది. తనను తాను మేధావిగా ప్రకటించుకునే మేధా పాట్కర్కు ఈ విషయాలు ఏమీ తెలియవని అనుకోలేం. కానీ అన్నీ తెలిసి కూడా ప్రభుత్వాలకు, ప్రాజెక్టులకు వ్యతిరేకంగా అమాయక గిరిజనులను ఆమె రెచ్చగొడుతున్నారు.

భాక్రానంగల్, నాగార్జునసాగర్ వంటి బహుళార్థ సాధక ప్రాజెక్టుల నిర్మాణంతో ఆయా ప్రాంతాలు పచ్చదనంతో విలసిల్లుతున్నాయన్న వాస్తవాన్ని విస్మరించారు. కేవలం భారీ ప్రాజెక్టులే కాకుండా మధ్యతరహా, చిన్నతరహా ప్రాజెక్టులు సైతం దేశ ప్రగతిలో కీలకపాత్ర పోషిస్తున్నాయన్న సంగతి హక్కుల ఉద్యమకారులకు తెలియదని అనుకోలేం. నీటిపారుదల ప్రాజెక్టులు, ఇతర కర్మాగారాల స్థాపనకు భూమి అవసరం. ఆ భూమిని ఎవరో ఒకరు ఇవ్వక తప్పదు. వారికి మార్కెట్ ధర చెల్లించి తీసుకోవడంలో తప్పు లేదు. సాగునీటి ప్రాజెక్టులను ప్రైవేట్ వ్యక్తులు ఏమీ నిర్మించరు. ప్రభుత్వాలే నిర్మిస్తాయి. ముంపు బాధితులకు ప్రత్యామ్నాయంగా ఇళ్లు కట్టివ్వడం, వేరే చోట భూములివ్వడం కొత్తేమీ కాదు. దీనిని అడ్డుకోవడం అంటే ప్రగతిని అడ్డుకోవడం కిందకే వస్తుంది. ప్రభుత్వ రంగంలో అయినా, ప్రైవేట్ రంగంలో అయినా పరిశ్రమల స్థాపనకు భూమి అవసరం. ఆయా ప్రాంతాల రైతుల నుంచి సేకరించిన భూమికి చట్టబద్ధంగా పరిహారం చెల్లిస్తారు. ఇందులో లోటుపాట్లు ఏమైనా ఉంటే చక్కదిద్దడానికి స్వతంత్ర న్యాయవ్యవస్థ ఉందన్న విషయాన్ని మరిచిపోకూడదు. ఈ విషయాన్ని మేధా పాట్కర్ వంటి స్వయం ప్రకటిత మేధావులు ఎప్పటికీ గుర్తిస్తారు?

వ్యాసకర్క: సీనియర్ జర్నలిస్ట్

మహారాష్ట్రకు చెందిన మేధా పాట్కర్ ఆషామాషీ నాయకురాలు కాదు. ఉన్నత విద్యావంతురాలు. ముంబయిలోని ప్రతిష్టాత్మకమైన టాటా ఇనిస్టిట్యూట్ ఆఫ్ సోషల్ సైన్సెస్లో ఎం.ఏ. చదివారు. చదివిన కోర్సుకు అనుగుణంగా ప్రజల మేలు కోసం, వారి బాగాగుల కోసం పనిచేస్తే బాగుండేది. ప్రజల అభిమానం చూరగొనేవారు. కానీ ప్రతి విషయాన్ని ప్రతికూల ధోరణిలో చూడటం, ప్రభుత్వాలను, వాటి కార్యకలాపాలను అడ్డుకోవడం, అమాయక ప్రజలను రెచ్చగొట్టడం ద్వారా శాంతిభద్రతలకు విఘాతం కల్పిస్తూ వచ్చారు. గిరిజనులకు ప్రగతి ఫలాలను అందనీయకుండా అడ్డుపడుతూ వచ్చారు.

‘నమస్కారం మాస్టర్’ అన్న పలకరింపు విని వరసలో నిలబడి ఉన్న నేను తల తిప్పి పక్కకు చూసాను. ఎవరో, ఎప్పుడూ చూసిన గుర్తులేదు. నలభై, నలభై ఐదేళ్ల మధ్య ఉండొచ్చు వయసు. ఖరీదైన బట్టలు వేసుకొని, టై కట్టుకొని, చాలా హుందాగా ఉన్నాడు.

‘నమస్కారం మాస్టర్’ అంటూ మళ్లీ అభివాదం చేసాడు.

‘గుర్తు పట్టేరా మాస్టర్?’ అడిగాడు చిన్నగా నవ్వుతూ.

‘క్షమించాలి. గుర్తు పట్టలేకుండా ఉన్నాను.’ అన్నాను ఎవరై ఉంటారో, ఎక్కడ చూసుంటారో గుర్తు తెచ్చుకోవడానికి ప్రయత్నం చేస్తూ.

‘మీరు సీతయ్యపేట హైస్కూలులో పనిచేసినప్పుడు మీ దగ్గర చదువుకున్నాను మాస్టర్. ప్రకాశరావు నా పేరు. మూడేళ్లు లెక్కలూ, ఇంగ్లీషూ మీరే చెప్పేరు మాకు’ అన్నాడాయన.

‘పేరేమన్నారూ. ప్రకాశరావా. గుర్తు రావట్లేదు నాయనా. ఎప్పుడో చాన్సాళ్ల క్రితం, ఉద్యోగంలో చేరిన కొత్తలో పనిచేసినక్కడ. అదొక కారణమైతే, మహమ్మారిలా మీద పడి కమ్మేసిన వృద్ధాప్యం ఇంకొక కారణం. జ్ఞాపకశక్తిని నెమ్మది నెమ్మదిగా హరించేస్తోంది. క్షమించాలి’ అన్నాను నేను కూడా చిరునవ్వుతో.

‘అయ్యో ఇంత చిన్న విషయానికే క్షమించడం వరకూ ఎందుకు మాస్టర్. మీ సర్వీసులో మీ దగ్గర కొన్ని వేలమంది చదువుకొని ఉంటారు. వారందరినీ గుర్తు పెట్టుకోవడం మీకు సాధ్యమయ్యే పనేనా’ అని తేలికగా అంటూ..

‘ఏం పనిమీద వచ్చారు మాస్టర్’ అని ప్రశ్నించాడు.

‘నా పెన్షన్ ఎకౌంట్ ఈ బ్యాంకులోనే ఉంది నాయనా. ప్రతి నెల మొదటివారంలో వచ్చి డబ్బులు తీసుకుంటాను. ఆ పనిమీదే వచ్చాను. ఈరోజు ఐదో తారీఖైనా రద్దీ కొంచెం కూడా తగ్గలేదు.” అన్నాను కాస్త విసుగ్గా.

‘నా కేబినో కార్పొరేషన్ రండి మాస్టర్. కాస్త కాఫీ కూడా తాగుదాం. పెన్షన్ డబ్బులు నేను తెప్పిస్తాను లెండి’ అంటున్న అతని వైపు అయోమయంగా చూసాను. అది గమనించిన అతను చిన్నగా నవ్వుతూ.. ‘ఈ బ్రాంచి అసిస్టెంట్ జనరల్ మేనేజర్ని నేనే మాస్టర్. రెండు వారాలైంది, ముంబయ్ నుండి బదలీ మీద వచ్చి. రండి నాతో’ అంటూ లోవలికి దారితీసాడు. అతన్ని అనుసరించాను మౌనంగా.

గదిలో కార్పొరేషన్ బెల్ కొట్టి, మెసెంజర్ని పిలిచాడు. నా పాస్ పుస్తకం, చెక్కా అతని చేతికి అందిస్తూ, ‘కొంటర్ని వెళ్లి డబ్బులు తెచ్చిపెట్టు. కొత్తనోట్లు ఇమ్మన్నానని చెప్పు. దానికంటే ముందు బీరువాలో బిస్కెట్లున్నాయి. సానర్లో వేసి తీసుకురా. అలాగే రెండు కాఫీ పట్లమ్ము. అన్నట్లు మాస్టర్! మీకు చక్కెర లేకుండానే కదా అని అడిగి, నేను అవునని తల ఊపాక, ఒకటి పంచదార లేకుండా’ అంటూ టకటక ఆడితూ జూరీచేసాడు.

తరవాత విశ్రాంతిగా కుర్చీలో వెనక్కి జూరబడి ‘ఇంకా గుర్తు రాలేదా మాస్టర్. పోనీ, నారాయణ గుర్తున్నాడా మీకు?’ అని అడిగాడు.

‘నారాయణ ఎందుకు గుర్తులేదూ. ఆ ఇప్పుడు

గుర్తుచ్చింది నువ్వు నారాయణ కొడుకు ప్రకాష్వి. నీకు ప్రైవేటు కూడా చెప్పేవాడీ కదా నేను’ అన్నాను ఎట్టకేలకు అతన్ని గుర్తుపట్టినందుకు ఉపశాంతిగా, దీర్ఘమైన నిట్టూర్పు వదులుతూ.

‘హమ్మయ్య. మొత్తానికి గుర్తుపట్టేరు మాస్టర్. మీరు మా ఊరు వదిలిపెట్టి, ఇంతకాలమైనా మేము మాత్రం మిమ్మల్ని ఎప్పుడూ మరచిపోలేదు మాస్టర్. ఈరోజు నేనీస్థితిలో ఉన్నానంటే అది మీ చలవే మాస్టర్. లెక్కలోనూ, ఇంగ్లీషులోనూ మీరు వేసిన పునాదే, నేను బాగా చదువుకోవడానికి, బ్యాంకు పరీక్షల్లో ఎంపిక కావడానికి దోహదపడింది. మా నాన్నతే ప్రతిరోజూ దేవుడితో పాటూ మిమ్మల్ని కూడా తలంచుకొని, దండం పెట్టుకుంటాడు మాస్టర్’ అన్నాడు ప్రకాష్ ఆత్మీయంగా నవ్వుతూ.

ప్రకాష్ మాటలు విన్న నా తనువు ఆనందంతో పులకించింది. గర్వంతో ఛాతీ ఉప్పొంగిందేమో కూడా.

మూడున్నర దశాబ్దాల క్రిందట నా దగ్గర చదువుకున్న విద్యార్థి, ఉన్నతమైన స్థానంలో ఉన్నవాడు, అకస్మాత్తుగా కనబడి, ‘మీ దగ్గర చదువు కున్నాను మాస్టర్. నేనీరోజు ఈ స్థితిలో ఉన్నానంటే, దానికి కారణం మీరు పెట్టిన విద్యాభిక్షే’ అని గౌరవంగా చెప్తుంటే, ఒక ఉపాధ్యాయునిగా అంతకంటే కావలసినది ఇంకేముంటుంది. నాజన్మ సార్థకమైనట్లు అనిపించింది ఆ క్షణంలో. ఉద్యోగంతో గొంతు పూడుకుపోయిందేమో నోడినుండి మాట పెగలక,

మనకబారిన కళ్లతో, మౌనంగా చూస్తూ ఉండిపోయాను నా శిష్యుని వేపు.

కాఫీ తాగడం పూర్తవగానే, ‘మా డీజీఎం రమ్మని ఫోన్ చేసారు మాస్టర్. అక్కడికే వెళ్తూ, మిమ్మల్ని చూసి ఆగిపోయాను. మీ ఫోన్ నెంబరూ, ఎడ్రసూ ఇవ్వండి. ఎల్లుండి, ఆదివారం వచ్చి మిమ్మల్ని ఇంటికి తీసుకెళ్తాను. నాన్న కూడా ఇక్కడే ఉన్నాడు. మిమ్మల్ని చూసి చాలా ఆనందిస్తాడు’ అన్నాడు ప్రకాశరావు తన మొదలై చేతిలోకి తీసుకుంటూ.

నేను కూడా హడావిడిగా నా ఫోన్ నెంబరూ, దానితోపాటూ చిరునామా చిన్న కాగితం మీద రాసిచ్చి, ప్రకాశరావుకి కృతజ్ఞతలు తెలుపుకొని, బ్యాంకులో నుండి బయట పడ్డాను.

రోడ్డుమీద నడుస్తున్నానన్నమాటే గాని, నా మననంతా అనిర్వచనీయ మైన ఆనందంతో నిండిపోయింది. నా ఆలోచనలన్నీ, ఎప్పుడో చాన్సాళ్ల క్రితం నేను పనిచేసిన సీతయ్యపేట చుట్టూ,



ప్రేమించడం తప్ప ద్వేషించడం తెలియని అమాయకులైన ఆ ఊరి ప్రజల చుట్టూ పరిభ్రమించసాగాయి. ఎలా ఉందో ఊరిప్పుడు. బాగా మారిపోయి ఉంటుంది అనుకున్నాను కాస్త బెంగగా.

రెండువేల జనాభా మాత్రమే ఉన్న చిన్నగ్రామం సీతయ్యపేట. జిల్లాలో బాగా వెనుకబడిన ప్రాంతంలో, కొండలమధ్య, ఒక మూలకు విసిరేసిన ట్టుంటుంది. ఆరోజుల్లో అక్కడకు వెళ్లడానికి

సరైన రోడ్డు కూడా ఉండేది కాదు. నలభైమైళ్ల దూరంలో ఉన్న పట్టణం నుండి ఒక్కటంటే ఒక్క బస్సు, అది కూడా ప్రైవేటు బస్సు మాత్రం తిరిగేది అక్కడికి. టెలిఫోను సౌకర్యం మాట సరే, కనీసం, ప్రాథమిక ఆరోగ్యకేంద్రం అయినా లేని కుగ్రామం అది. అందుచేతనే ఆ ఊరిలో ఉద్యోగం అంటే అదేదో పెద్ద శిక్షగానో, దండనగానో భావించేవారందరూ.

కొత్తగా ఉద్యోగంలో చేరినవారినో, అధికారుల చేతులూ మూతులూ తడపడానికి నిరాకరించిన నిజాయితీవరులనో, వారి (అధికారుల) ఆగ్రహానికి గురైన అక్కుపక్షుల్లో తప్ప, ఇతరులెవ్వరినీ అక్కడ నియమించేవారు కాదు; ఒకవేళ నియమించినా, ఏ రాజకీయ నాయకుడన్నీ పట్టుకొని నియామక ఉత్తర్వులు రద్దు చేయించుకునేవారు తప్ప, ఎవరూ అక్కడికి వెళ్లేవారు కాదు. అలాంటి ఊరిలో పడేసారు నన్ను, ఉద్యోగంలో కొత్తగా చేరినవాడిని కావడంతో.

సీతయ్యపేట, ఊరు చిన్నదే గాని, చాలా పరిశుభ్రంగా ఉండేది. ఏవో రెండు మూడు కుటుంబాలు తప్ప, అక్కడ నివసించేవారందరూ నేలతల్లిని నమ్ముకొని బ్రతికే చిన్న, సన్నకారు రైతులే. రెక్కాడితే గాని దొక్కాడని అల్లుజీవులూ బడుగుజీవులూను. కాని, న్వచ్చవై న స్పటికంలాంటి, ప్రేమించే హృదయం గలవారు అందరూ.

అంతేకాకుండా చాలా గ్రామాలలో ఉన్నట్టు రాజకీయాల రొమ్మ, కులవివక్షా మచ్చుకైనా కనబడని ఆదర్శగ్రామం అది. ఊరి ప్రజలందరూ అన్న దమ్ముల్లా కలిసిమెలిసి ఉండేవారంటే అబద్ధం కాదు.

అక్కడ పనిచేసే ఉపాధ్యాయులందరూ, ప్రధానోపాధ్యాయునితో సహా, దగ్గరలో ఉన్న పట్టణం నుండి ఉదయం వచ్చి సాయంకాలం వెళ్లిపోయేవారే.

నేనొక్కడినే, చిన్న ఇల్లాకటి అద్దెకు తీసుకొని, అక్కడే ఉండేవాడిని, నా వంట నేనే వండకు తింటూ. ఆ కారణం చేతనో, మరెందుచేతనో గాని, ఊరి ప్రజలు ఎక్కువగా అభిమానించేవారు నన్ను. కాలువ్వరహితమైన వాతావరణం. ఉరుకులూ పరుగులూలేని ప్రశాంతమైన జీవనం. నచ్చిన పుస్తకం కొనుక్కోవడానికి చేతిలో కావలసినంత పైకం, కొనుక్కున్న పుస్తకం చదువుకోవడానికి కావలసినంత సమయం... నాలాంటి పుస్తకాల పురుగుకి ఏంకావాలి అంతకంటే. జీవితం పరమానందభరితంగా ఉండేది.

అక్కడ వరిచయమయ్యాడు నారాయణ. ఒకరోజు.. సెలవనుకుంటాను. ఉదయం పది, పదకొండు గంటలప్పుడు ఇంటికి వచ్చాడు. ఏదో చదువుకుంటున్న నాకు నమస్కారంచేసి, చేతులు కట్టుకొని...

‘నన్ను మేస్త్రీ నారాయనంతారు సార్. తాపీపని సేస్తాను. మా కుర్రోడు, పెకసరావు గోడు, మీ ఇస్కూల్లో, మీకాడే సదువుకుంతన్నాడు. అదొక్కడే సార్ గుంటడు మాకు. అదైనా నాలుగవ్వరం ముక్కలు నేర్చుకుంటాడన్న ఆసతో బర్లో ఒడిసేను సార్. కాని ఆడు మాత్రం, అస్సలు సదవకుంతలేడు సార్. ఆడుకు తిరిగేత్తన్నాడు సార్. సెవడాల్లెక్క దీసినా లెక్కసెయ్యకుంతన్నాడు. అందుకే సాయంకాలం బరొగ్గీసాక, ఒక గంటసేపాడికి పరివేటు సెప్పమని తవురం కాల్లట్టుకు బతిమాల్లావని ఒచ్చేను సార్’ అన్నాడు ఉపోద్ఘాతం ఏమీ లేకుండానే.


‘నేను ఇంటిదగ్గర ఎవరికీ ప్రైవేట్లు చెప్పను నారాయణ. బడిలో రోజంతా పిల్లల్లో వాగి వాగి, ఇంటికొచ్చాక కూడా అదేపని మళ్లీ చెయ్యాలంటే నా వల్ల కాదు.’ నా నోటమాట పూర్తయ్యిందో లేదో అన్నంత పని చేసేసాడు. ఒక్క ఉదుటున వచ్చి నా పాదాలు రెండూ పట్టుకొని

‘అంత మాటనియ్యండి సార్. సిన్నప్పుడు బర్లోకల్ల సదువుకోవాలని మా సద్ద ఇదిగా ఉండీది నాకు. మా అయ్యమాత్రం సత్తే ఈలేదని చెప్పి, పనిలోకి ఈడ్చుకెలిపోయిపోవోడు. బడికెల్లానని ఏడిత్తే సంతబరికుచ్చుకోని రేవెట్టిసీవోడు. అందుకే, నాకెలాగూ సదువబ్బలేదు, కనీసం అదైనా సదువు కుంతాడని ఆనపడితే ఆడు మాత్రం అస్సలు సదవసంతన్నాడు సార్. ఉప్పుడు మీరు కాదనేత్తే ఆడెందుకూ పనికిరాకుండా పోతాడు సార్. మీ కష్టం ఉంచుకోను సార్. మీరెంతిమ్మంటే అంత, తినో తినకో, నెలవగానే ఒట్టుకొచ్చి మీ సేతిలో ఒడతాను సార్. రోజుకొక గంట సెప్పుండి సార్ చాలు’ అంటూ బ్రతిమలాడడం మొదలుబెట్టాడు.

చిన్నప్పట్నుండీ పెరిగిన వాతావరణ ప్రభావం వల్లనో, చదివిన సాహిత్యప్రభావం చేతనో చెప్పలేను గాని, నేను చేపట్టిన ఉపాధ్యాయవృత్తి ద్వారా ఈ ప్రపంచాన్ని మార్చేయాలన్నంత ఆవేశం, మార్చి వేయగలనన్న ఆత్మవిశ్వాసం రెండూ గుండెనిండా ఉన్న నవయువకుడేమో ఆ రోజుల్లో, కాదని చెప్పడానికి నోరు రాలేదు నాకు.

‘సరేలే. ఎలాగోలా వీలు చూసుకొని మీ వాడికి చదువు చెప్పానుగాని, నా కాళ్లొదిలిపెట్టు. సాయం కాలం ఆరుగంటలకల్లా ఇక్కడుండాది. సరేనా’ అన్నాను నారాయణ చేతుల్లోనుండి నా కాళ్లు విడిపించుకునే ప్రయత్నం చేస్తూ.

‘అలాగే సార్.’ అన్నాడు మళ్లీ ఇంకొకసారి నమస్కారంచేస్తూ.



అలా నారాయణ కొడుకు కోసం మొదలైన నా 'ప్రైవేటు ప్రహసనం', అనతికాలంలోనే ఆ ఊరిలో చదువుకుంటున్న పిల్లలందరికీ విస్తరించి, నేనక్కడ ఉన్నంతకాలం మూడుపువ్వులూ ఆరుకాయలుగా విలసిల్లింది. మొదట్లో కొడుకుతో పాటూ అప్పుడప్పుడూ మాత్రమే వచ్చే నారాయణ, కొన్నాళ్ల తరువాత ప్రతిరోజూ వచ్చి నేను ప్రైవేటు చెప్పడం అయిపోయే వరకూ అక్కడే కూర్చోనేవాడు, చదువుకుంటున్న పిల్లల్ని చదువు చెప్పే నన్ను కళ్ళింతచేసుకొని చూస్తూ.

ఒకరోజు ఎందుకన్నానో తెలియదుగాని, 'చిన్నప్పుడు నీకెంత చదువుకోవాలని ఉన్నా మీ నాన్న చదువుకోనివ్వలేదని చెప్పేవు కదా నారాయణ. ఇప్పుడు చదువుకోకూడదూ. నేను చెప్తాను' అన్నాను చిన్నగా నవ్వుతూ.

సిగ్గుతో మెలికలు తిరిగిపోయాడు నారాయణ. 'నాకు సదువేదిసార్, కమ్యూలకట్టి సంపేత్తారు మా

నాకు చాలా ఆశ్చర్యంగా అనిపించేది. నా దగ్గర చదువుకుంటున్న పిల్లలందరికంటే కూడా చాలా త్వరగా గ్రహించగలిగేవాడు ఏవిషయమైనా.

నేనక్కడున్న మూడేళ్లకాలంలో, చిన్న చిన్న కథల వంటివి చదవగలిగేపాటి చదువు నేర్చుకొనినా అతనికి. ఆ మాత్రమైనా నేర్పించగలిగినందుకు నాకూ, ఆపాటి నేర్చుకున్నందుకు నారాయణకూ చాలా గర్వంగానూ గొప్పగానూ కూడా ఉండేదా రోజుల్లో. తరువాత నాకు అక్కడనుండి మా సొంతూరికి బదలీకావడం, పెళ్లి, పిల్లలూ, సంసారం, పర్యవసానంగా పెరిగిన బాధ్యతలూ.. వీటిమధ్య మరుగున పడిపోయిన సీతయ్యపేటా, అక్కడి జ్ఞాపకాలూ... ఇన్నాళ్లకు ప్రకాశరావు కనబడడంతో తిరిగి జీవం పోసుకున్నాయి.

'ఎలా ఉన్నాడో నారాయణ' అనుకున్నాను హుషారుగా ఇంట్లో అడుగుపెడుతూ.

అన్నట్టుగానే ఆదివారం సాయంకాలం వచ్చాడు

'అయ్యన్నీ నాకొగ్గీ నారాయణ. అయినా నువ్వు డెబ్బై ఎనభై ఏళ్ల మునిలోడివా ఏటి నీకు సదువబ్బక పోడానికి. అసలు నీకు సదువుకో నాలనుందా లేదా? అచ్చెప్పు సాలు (అది చెప్పు చాలు). మిగిల్చియ్యన్నీ నాన్నునుకుంతాను కదా' అన్నాను నవ్వుతూ. అచ్చం నారాయణలాగే, మా ఉత్తరాంధ్ర యానలో మాట్లాడుతూ. నేనలా మాట్లాడడం విన్న నారాయణ ఎంత ఆనందించాడో చెప్పలేను. ఆ తరువాత నారాయణను ఒప్పించడానికి ఎంతో సమయం పట్టలేదు నాకు.

ఊరోలంతా. అయినా, సదువుకుండావనుకుంటే మాత్రం ఈ వాయునులో సదువబ్బుతాదేటి ఎవడికైనా' అన్నాడుగాని, ఆ క్షణంలో అతని కళ్లలో కదలాడిన యథేష్టమైన తృప్తి గమనించిన నాకు, ఎంత కష్టపడైనా అతనికి నాలుగక్షరం ముక్కలు నేర్పించాలనే గట్టి పట్టుదల కలిగింది.

'అయ్యన్నీ నాకొగ్గీ నారాయణ. అయినా నువ్వు డెబ్బై ఎనభై ఏళ్ల మునిలోడివా ఏటి నీకు సదువబ్బక పోడానికి. అసలు నీకు సదువుకోవాలనుందా లేదా? అచ్చెప్పు సాలు (అది చెప్పు చాలు). మిగిల్చియ్యన్నీ నాన్నునుకుంతాను కదా' అన్నాను నవ్వుతూ, అచ్చం నారాయణలాగే, మా ఉత్తరాంధ్ర యానలో మాట్లాడుతూ.

నేనలా మాట్లాడడం విన్న నారాయణ ఎంత ఆనందించాడో చెప్పలేను. ఆ తరువాత నారాయణను ఒప్పించడానికి ఎంతో సమయం పట్టలేదు నాకు.

నారాయణ చదువుకుంటున్నాడన్న విషయం, ఆ చిన్నగ్రామంలో దావానలంలా వ్యాపించింది. దానితో, ప్రజలు అతనికి తాటాకులు కట్టే ప్రయత్నాలు చాలానే చేసారు గాని, నారాయణ వాటినినలు పట్టించుకోకుండా, స్థితప్రజ్ఞుడిలా తన చదువు తాను చదువుకుంటూ పోతుండడంతో, కొన్ని రోజులకల్లా ఆ విషయాన్ని పూర్తిగా విస్మరించా రందరూ.

చదువుయెడల నారాయణకున్న భక్తిశ్రద్ధలూ, అతనికున్న తెలివితేటలూ, గ్రాహకశక్తి చూస్తుంటే

ప్రకాశరావు. నన్ను వాళ్ల ఇంటికి తీసుకొని వెళ్లేడు. అపార్థైంటులోనికి అడుగు పెట్టిపెట్టగానే కళ్లు చెదిరిపోయాయి నాకు. హాలులో కబోర్న్ నిండా, వద్దతిగా అమర్చిపెట్టిన పుస్తకాలే అన్నీ. నా ప్రపంచంలోకే నేను మళ్లీ అడుగుపెట్టిన అనుభూతి కలిగింది నాకు వాటిని చూస్తుంటే. 'ప్రకాశరావు కూడా బాగా చదువుతాడన్నమాట' అనుకున్నాను ఆనందంగా. ఆ మాటే అన్నాను అతనితో.

సమాధానంగా చిన్నగా నవ్వి, 'కూర్చోండి మాస్టారూ' అంటూ, తన భార్యనూ, రత్నాల్లాంటి ఇద్దరు కూతుర్లనూ పరిచయం చేసాడు. పిల్లలిద్దరూ వినయంగా చేతులు జోడించి, 'సమస్కారం తాతగారూ' అని చక్కటి తెలుగులో అంటూ, గౌరవంగా సమస్కారం చేస్తుంటే, ఆనందంతో నా హృదయం పులకించింది.

'అన్నట్టు మాస్టారూ, మీరు కనిపించినట్టుగాని, మిమ్మల్ని ఇంటికి తీసుకొస్తున్నట్టు గాని నాన్నకి చెప్పలేదు. మిమ్మల్ని చూసి ఎలా స్పందిస్తాడో చూద్దాం' అని లోగొంతుకలో చెప్తూ 'నాన్నా, నిన్ను చూడడానికి ఎవరో పెద్దాయన వచ్చారు. ఒకసారి ఇలా రండి' అని పిలిచాడు.

'నన్ను చూద్దానీకా. ఈ ఊర్లో ఎవరో...' అంటూ హాలులో అడుగుపెట్టిన నారాయణ, నన్ను చూసి, షాక్ తిన్నవాడిలా నిలబడిపోయాడు కొన్ని క్షణాలపాటూ. తేరుకొని, నెమ్మదిగా చేతిలో ఉన్న

పుస్తకాన్ని మడిచి, పక్కనే ఉన్న టీపయ్ మీద చాలా జాగ్రత్తగా పెట్టాడు. తరువాత, రెండు అంగళ్లో నన్ను చేరుకొని, నా పాదాలకి నమస్కరించాడు. కాస్త ఇబ్బందిగా ఫీలోతూ, అతన్ని లేవనెత్తి హృదయానికి హత్తుకున్నాను అప్యాయంగా.

ఆ తరువాత... అక్కడ నేను గడిపిన మూడు గంటల నమయమూ మూడుక్షణాల్లా గడిచి పోయిందంటే అతిశయోక్తి కాదు. మూడుగంటలూ, ఇంచుమించూ నారాయణే మాట్లాడాడు. అతని సంభాషణ మొత్తం తాను చదివిన పుస్తకాల గురించీ, వాటిమీద తన విశ్లేషణ అభిప్రాయాలూను. నోరు తెరుచుకొని మంత్రముగ్ధుడిలా వింటూ కూర్చుండి పోయాను, ఆశ్చర్యంతో మాత్రమే కాదు, అంతులేని ఆనందంతో కూడా.

చివరిలో, వచ్చేసేటప్పుడు 'ఆరోజు నాకు చదువు చెప్పడానికి పూనుకొని, నాలో నిద్రాణమైన తృప్తిని ఒక్క కుదుపు కుదిపి నిద్రలేపేరు మాస్టారూ. ఇంకో మాటలో చెప్పాలంటే దావాగ్ని రగిలించి వదిలి పెట్టారు. మీరు రగిలించిన ఆ కార్గి ఏనాడూ ఆరిపోలేదు సార్. అలా మందుతూనే ఉంది. కనిపించిన ప్రతీ అక్షరాన్నీ నాతో చదివించింది. మా ఊరి కోవంటోళ్ల కొట్లలో, పాతపేపర్ల కట్టల్లో.. దొరికిన ప్రతీ పుస్తకాన్నీ శ్రద్ధగా చదివేలా చేసింది. పనిలోకెళ్లిన సమయంలో తప్పు, మెలుకువగా ఉన్న ప్రతీక్షణం, గుడ్డిదీపం వెలుగులోనైనా సరే, పూజచేస్తున్నంత భక్తితో, ఏదో ఒకటి చదివేలా ప్రేరేపించింది. ఫలితంగా, ఈ మాత్రం చదివి, అర్థంచేసుకోగలిగే స్థితికి చేరుకున్నారోజు. ఇది మీరు పెట్టిన భిక్ష మాస్టారూ. అందుకే మీరు నాకు భగవంతునితో సమానం' అన్నాడు గద్గదమైన గొంతుతో.

కొన్ని క్షణాలపాటూ నారాయణ వైపు చూస్తూ ఉండిపోయాను సాలోచనగా. తరువాత నెమ్మదిగా అతని చేతులు రెండూ నా చేతుల్లోకి తీసుకున్నాను. అతని కళ్లలోకి సూటిగా చూస్తూ 'నువ్వు సామాన్య మానవుడివి కాదు నారాయణ. మహర్షివి. రామాయణ మహాకావ్యాన్ని మనకందించిన మహానుభావుడు వాల్మీకితో సరితూగ గల అర్హతలున్నవాడివి. లేకపోతే ఆ చదువులతల్లి కలాక్షం నీకు ఇంతగా లభించేదా చెప్పు! నీకు నాలుగక్షరం ముక్కలు నేర్పించే అవకాశం ఆనాడు లభించడం... అది నా పూర్వజన్మ సుకృతం నారాయణ. అందుకే... ఇన్ని సంవత్సరాల పాటు కఠోరశ్రమకోర్చి నువ్వు సముపార్జించుకున్న నీ విద్యుత్తుకు మాత్రమే కాదు సుమా... నీకు కూడా...' అంటూ తటాలున వంగి అతని పాదాలను స్పృశించాను గౌరవంగా.

తెల్లబోయి చూస్తున్న నారాయణ తేరుకునేలోపే బయటకు అడుగులు వేసాను త్వరత్వరగా, భావోద్వేగంతో చెమ్మగిల్లిన కళ్లు రెండూ ఒత్తుకుంటూ. ★



వినాయక్ నరహరి భావే గుర్తున్నారా? సంగం లక్ష్మీబాయి పేరు విన్నారా? ఆ తరాల వారందరికీ ఈ ఇద్దరూ స్ఫూర్తిప్రదాతలు. ఈ రెండు పేర్లకూ ఎందుకీ అవినాభావ సంబంధం అనే ప్రశ్నకు బదులివ్వాలంటే, దశాబ్దాల చరిత్రను తరచి చూడాల్సిందే! ఇద్దరూ భారత స్వాతంత్ర్య సమరయోధులు. ఉభయులూ జీవిత పర్యంతం లక్ష్మ సాధనకే పరిశ్రమించినవారు. సర్వోదయ ధ్యేయంతో అన్ని వర్గాల ప్రజలకు చేరువైన భూదాన ఉద్యమం గురించి ఎందరెందరికో తెలుసు. పల్లెప్రజలు ఎప్పుడూ కష్టనష్టాలతోనే రోజులు వెళ్లబియ్యాలా? వారికంటూ సుఖశాంతులు కలిగించే బాధ్యత ఉన్న వాళ్లకు లేదా? అని ఎంతగానో మథనపడ్డారు వినోబా. అందులో నుంచి జనించిన సృజనాత్మక కార్యచరణ ప్రణాళికే పాదయాత్ర సహిత భూదాన క్రతువు. నలుమూలలా నడక సాగించి, భూములున్న వారిని పెద్ద మనసు చేసుకోండని ఒప్పించి, ఎక్కడికక్కడ సమీకరించారు ఆ పెద్దాయన. అందుకు చేదోడు వాదోడుగా నిలిచారు లక్ష్మీబాయి. తెలుగునాట వినోబా మొట్టమొదటి పాదయాత్రతోవానికి సారథ్యం ఆమెదే.

ఎంత తెగువో అంత సేవ

హైదరాబాద్ శివారు ప్రాంతం ఘట్కేసర్ సమీప గ్రామమే లక్ష్మీబాయి స్వస్థలం. చిన్నప్పటి నుంచి చదువు, అటపాటల్లోనూ ముందుండే ఆమె చదువుకుంది మద్రాసులోని ఆంధ్ర మహిళా సభలో. సంస్కరణవాది ఉన్నవ లక్ష్మీబాయమ్మ నెలకొల్పిన శారదా నికేతన్లో, మద్రాసు ఆర్ట్స్ కళాశాలలో ఉన్నత విద్యా భ్యాసం ముగించుకున్న లక్ష్మీబాయి తదనంతరం భాగ్యనగరానికి చేరుకున్నారు. ఇరవై ఏళ్ల వయసులో ఉప్పు సత్యాగ్రహ భేరి మోగించి పాలకుల దురాగ్రహానికి గురయ్యారు. ఫలితం.. ఏడాదికి పైగా కఠిన కారాగారవాస శిక్ష. విడుదల కాగానే తిరిగి పోరుమార్గమే. సైమన్ కమిషన్ నిరసనోద్యమంలో పాల్గొన్నారు. సత్యధర్మ రక్షణకే ఈ సంగ్రామమని బహిరంగ సభాముఖంగా ప్రకటించారు.

తల్లిదండ్రులను, కట్టుకున్న వ్యక్తిని కోల్పోయి అనాథగా మిగిలిన తనలాంటి జీవితం ఏ ఇతర వనితకు రాకూడదన్న భావనతో హైదరాబాద్ నగరంలోని సంతోషనగర్ చౌరస్తా వద్ద శరణాల యాన్ని (ఇందిరా సేవా సదన్) స్థాపించి నిర్వహించారు (అదే నేటి ఐఎస్ సదన్). సువిశాల స్థలంలో ఉన్న తన ఇంటినే మహిళా నిలయంగా తీర్చిదిద్దిన సేవా తత్పరురాలు. బాల్యంలో పేదరికాన్ని అనుభవించి, స్వయం కృషితో ఉన్నతి సాధించిన



జంధ్యాల శేరత్ బాబు

సీనియర్ జర్నలిస్ట్



వినోబా భావే

ఆమె అన్ని వర్గాలకు, ముఖ్యంగా మహిళా లోకానికి అండగా నిలిచారు. మహిళా కళాశాల వసతి గృహ నిర్వహణను చేపట్టారు. అందులో తలమునకలవు తుండగానే, నగరంలో ఊపందుకున్న హైదరాబాద్ విమోచన సాధనోద్యమంలో చురుకుగా పాల్గొన్నారు. అనేక మందిని ఉద్యమ బాటలో నడిపి, తిరుగులేని నేతగా కీర్తిగడించారు. ఎప్పుడూ ఖద్దరు వస్త్రధారణ. నుదుటి మీద గుండ్రటి బొట్టు. ఏం రాసినా, ఏది మాట్లాడినా, ఏ పని చేసినా జాతీయతా దీప్తి. తెగువ చూపినా, సేవ చేసినా తనకు తానే నాటి.

నలభై సంవత్సరాల ప్రాయమప్పుడు ఎదురైన అనుభవమే కీర్తికిరీటమై ఎదిగింది. అప్పటికే దేశం స్వాతంత్ర్యాన్ని సముపార్జించుకుని మూడేళ్లయింది. భూదానోద్యమం యాత్రాక్రియలో భాగంగా తెలుగు నేలపై అడుగిడిన ఆచార్య వినోబాకు స్వాగతాంజలి పలికిన ఆమె, ఆయన ప్రసంగాలన్నింటినీ చక్కనైన తెలుగులోకి అనువదించారు. సందేశ పరంపరను వ్యాప్తి చేయడమే కాకుండా, ఆ మహనీయుడి వెంట



లక్ష్మీబాయి

పర్యటించారు. వందలాది ఎకరాల భూ సమీకరణ యజ్ఞంలో తన వంతు పాత్ర పోషించి శభాష్ అనిపించుకున్నారు లక్ష్మీబాయి. తెలుగు రాష్ట్రం నుంచి పార్లమెంటుకు ఎన్నికైన ప్రథమ శ్రేణి మహిళామణి. బాలికల విద్య, మహిళా స్వావ లంబనకు ఎన్నెన్నో ప్రణాళికలు రూపొందించి అమలు జరిపిన దక్షురాలు. బాలలందరికీ ఉచిత చదువు అందించేందుకు ఎంత చేయాలో అంతా చేసిన క్రియాశీలి. రాష్ట్ర ప్రభుత్వంలో తాను విద్యాశాఖ మంత్రిగా ఉన్న తరుణంలో ప్రత్యేకించి అమ్మాయిల కోసమే విద్యాలయాల ప్రారంభానికి మూల కారకురాలు. చదువుతో సమస్త శక్తియుక్తులూ సొంతమై ప్రతి అతివ నేతగా రూపొందుతుంద నేందుకు నిదర్శనాలు ఆమె జీవనరంగంలోనే పుష్కలంగా ఉన్నాయి.

బాలికల ఉన్నత పాఠశాల, మాత సంరక్షణాలయం, శిశువిహార్, సంక్షేమ సలహామండలి, యువతీ మండలి... ఇలా అనేక సంస్థల నిర్వాహ కత్వం ఆమె బహుముఖ ప్రజ్ఞకు ప్రతీక. విద్యార్థిని సంఘ నాయకురాలిగా, అన్నింటికన్నా రాజకీయ వేత్తగా ఎనలేని రాణింపు ఆమెది.

ఆకాశవాణితో పాటు పలు వేదికల మీద ఉత్తేజభరిత ప్రసంగాలు చేశారామె. జీవితంలో తాను ఎదుర్కొన్న సంఘటనలను 'అనుభవాలు' పేరిట అక్షరీకరించారు. దృఢత్వం, నిర్మలత్వం సంతరించు కున్న లక్ష్మీబాయి తెగువలో, సేవలోనూ మిన్న. స్త్రీ లోకానికి బహు చక్కని మార్గదర్శిని. సమస్యలపై సమరభేరి మోగించడం, సాధించిన విజయాల ఆస్వాదనతో నిత్య ఉత్సాహికావడం... ఆమెను చూసే నేర్పుకోవాలందరూ!



బ్రిటిష్ పాలనకు వ్యతిరేకంగా దేశ ప్రజలలో స్వాతంత్ర్యకాంక్ష బలీయం కావడం, జాతీయోద్యమం వెల్లువెత్తడం, స్వరాజ్య సమరంలో గాంధేయ భావాలకు ఆదరణ పెరగడం- ఇదంతా ఒక చారిత్రక క్రమం. ఈ తరుణంలో అంటరానివారూ పేరుపడిన వర్గాలను తమ వైపు తిప్పుకోవాలన్న ప్రయత్నం స్వాతంత్ర్య సమరయోధులూ, బ్రిటిష్ అనుకూలురూ కూడా చేశారు. ఓ వైపు స్వాభిమాన స్ఫూర్తితో సామాజిక అంతరాలను ప్రశ్నిస్తూ జస్టిస్ పార్టీ, మరోవైపు హరిజనోద్ధరణ పేరుతో గాంధేయ భావజాలంతో జాతీయవాదులు అలాంటి ప్రయత్నాలు విరివిగా చేసిన కాలమది. అలాంటి చారిత్రక సామాజిక పరిణామాలే ఇతివృత్తంగా వెలువడిన మహానవల 'మాలపల్లి'. తెలుగు సాహిత్యంలోనే అసమాన రచన. దీనికే 'సంగ విజయం' అన్న పేరు కూడా ఉంది. ఆ నవలకర్త ఉన్నవ లక్ష్మీనారాయణ (1877-1950) ఆయన సంస్కరణాభిలాషి. వితంతువులు, అనాథలు, అణగారిన వర్గాల అభ్యున్నతికై పాటుపడ్డారు. గుంటూరులో 32 వితంతు వివాహాలు జరిపి 'గుంటూరు వీరేశలింగం'గా ఖ్యాతిగాంచారు. కార్వే మహాశయుని స్ఫూర్తితో గుంటూరులో వితంతు శరణాలయం, స్త్రీలకు వృత్తి విద్య కోసం 'శారదా నికేతన్' వంటి సంస్థలను తన భార్య లక్ష్మీబాయిమ్మతో కలిసి స్థాపించారు.

నిషేధాల వెలి

బ్రిటిష్ ప్రభుత్వమే ఈ దేశానికి రక్ష అని జస్టిస్ పార్టీ భావించింది. సహాయ నిరాకరణ ఉద్యమం పట్ల కఠినంగా వ్యవహరించింది. 'జస్టిస్ పార్టీ వారు సహాయ నిరాకరణ ఉద్యమాన్ని అణిచివేయడానికి కఠిన శాసనములు చేసి బ్రిటిష్ ప్రభుత్వానికి సహాయపడ్డారని సంతోషిస్తున్నాము' అని పేర్కొన్నది సైమన్ కమిషన్ నివేదిక (పేజీ-203). చీరాల ప్రజలు తమకు మునిసిపాలిటీ వద్దని మొరపెట్టినా వినక, నాటి జస్టిస్ పార్టీ మంత్రి పానగల్లు రాజారామరాయణిం, దాన్ని మున్సిపాలిటీగా ప్రకటించారు. ఈ చర్యకు వ్యతిరేకంగా (చీరాల పేరాల) ఉద్యమం నడిపిన దుగ్గిరాల గోపాలకృష్ణయ్యను పట్టుకుని జైలుకు పంపారు. పల్నాడులో పేదసాదల బాధలను, పాలకవర్గ అన్యాయాలను వెల్లడించి నందుకు ఉన్నవ, మాడభూషి నరసింహాచార్యులకు శిక్షలు విధించారు. బ్రిటిష్ ప్రభుత్వంలో అంతర్భాగమైన జస్టిస్ పార్టీ మంత్రులు జరిపిన ఘోరకృత్యాలు, నిర్బంధ చర్యలు వర్ణనాతీతం. దేశభక్తులైన రాజకీయ ఖైదీలకు వృత్తి నేరగాళ్లతో పాటు సంకటి, పురుగుల వులును పోసి, నూనె గానుగులు లాగించి, కంకర రాళ్లు కొట్టించి హింసించారు. ఇది అన్యాయమని చట్టసభలలో స్వతంత్రులు వాదిస్తే, 'చట్టాలను ఉల్లంఘించిన వారూ సామాన్య నేరగాళ్లే'నని రావుబహదూర్ కోవెలమూడి గోపాలకృష్ణయ్య చౌదరి (జస్టిస్ పార్టీ) సమర్థించారు. ఆ తరువాత కాంగ్రెసును, బ్రాహ్మణ నాయకత్వాన్ని నిరసిస్తూ 'సహాయ నిరాకరణమొక విధమైన పిచ్చి' అని అభివర్ణిస్తూ "The Indian

Political Craze" అనే గ్రంథాన్ని రాశారు కూడా.

స్వరాజ్యంతో పాటు సురాజ్యం కూడా కావాలని కోరుకున్న వారు మేటి సాహిత్యవేత్త ఉన్నవ లక్ష్మీనారాయణ. సమకాలీన సమాజ అకాంక్ష దాని వెనుక ఉన్న రాజకీయ తాత్వికతలను, ఉద్యమ నాయకుల ఉద్దేశాలను పరిపూర్ణంగా అర్థం చేసుకున్న కలం యోధుడాయన. 'అజ్ఞానము, పశుత్వము, ధనాంధత, నిరంకుశములను నిరోధించినవాడే వీరుడ'ని తాను రచించిన 'నాయకురాలు' నాటకంలో ప్రతాపుడనే పాత్రతో పలికించారు. 'మాలపల్లి'లో కూడా ఈ సాత్విక నిరోధక ధర్మయుద్ధం గురించి చిత్రించారు. ఈ అంశాలే ఉన్నవ ఇతివృత్తాలను నడిపిస్తూ ఉంటాయి.

ఒక సంచలనంగా 20వ శతాబ్దపు తెలుగు సాహిత్యరంగంలో ప్రవేశించిన 'మాలపల్లి' ఇతివృత్తం ఏమిటి? ఎస్సీలలో అట్టడుగు వర్గాలకు చెందిన మాల దాసరి రామదాసు కథ. అతడు గాంధేయవాది, సాత్వికుడు. ఈతని భార్య మహాలక్ష్మి. వీరికి ఇద్దరు కొడుకులు ఒక కూతురు. పెద్ద కొడుకు వెంకటదాసు, చిన్నకొడుకు సంగదాసు, కూతురు జ్యోతి. వెంకట దాసు తండ్రికి సాయంగా ఉండేవాడు. సంగదాసు భూస్వామి చౌదరయ్య దగ్గర పాలేరు. సొంత పొలం పనుల్లో జ్యోతి సాయం చేస్తూ ఉండేది. భర్త లేకపోవడంతో రామదాసు చెల్లెలు సుబ్బలక్ష్మి, ఆమె కొడుకు అప్పాదాసు కూడా పనులు చేస్తూ ఆ పంచనే ఉన్నారు.

చౌదరయ్య 800 ఎకరాల రైతు. ఆయన కొడుకులే రామునాయుడు, వెంకటయ్యనాయుడు.

ఉన్నవ లక్ష్మీనారాయణ

సంగదాసు, రామునాయుడుల భావాలు కలుస్తాయి కాబట్టి వారిరువురూ మంచి స్నేహితులుగా ఉండే వారు. రామదాసు కొడుకులు వెంకటదాసు, సంగదాసు సంస్కరణ భావాలు గలవాళ్లు. చౌదరయ్య చేసే అత్యాచారాలను ప్రతిఘటించటానికి సంగదాసు తోటి దళిత కూలీలను సంఘటితపరచి, చైతన్యం కలిగించి, సమ్మెలకు నాయకత్వం వహించేవాడు. వారికి విద్య నేర్పడానికి బడులు తెరిపించాడు. జీవితాలను సంస్కరించడానికి అతను చేయని ప్రయత్నమంటూ లేదు. అతని అన్న కూడా అతనికి సాయంగా ఉండేవాడు. ఇది చౌదరయ్యకు నచ్చక సంగదాసు తలపై కొట్టడం వలన అతడు మరణించాడు. భూస్వామి పోలీసులకు లంచం ఇచ్చి విచారణ పరిధి నుంచి తప్పించుకున్నాడు. నష్టపరిహారంగా కొంత ధనాన్ని ఇవ్వబోగా వారు తిరస్కరించారు. కాని

నుంచి...

రామునాయుడు పేద రైతులకు దగ్గరై ఎస్సీల అభ్యున్నతికై కృషి చేస్తాడు. సంగదాసు ఆదర్శాల వ్యాప్తి కోసం అతని స్మృతి చిహ్నంగా 'సంగ పీఠం' పెట్టారు. వెంకటదాసు సమీప అడవుల్లో నివసిస్తూ తక్కువ జగ్గుడు అనే మారుపేరుతో సంతానాలనే రహస్య కార్యచరణ దళాలతో (సంతాలు అనే పేరు బంకించంద్రుని 'అనందమఠం' నవలలోని సంతాలు లను గుర్తు చేస్తుంది) 'ధర్మ కన్నాలు' వేయడం ద్వారా ధనికుల ఆస్తిని కొల్లగొట్టి పేదలకు పంచిపెట్టే ఉద్యమానికి నాయకత్వం వహించేవాడు. తండ్రి రామదాసు ఒక దావాలో ఓడిపోయి తన యావదాస్తిని చౌదరయ్యకు స్వాధీనం చేయాల్సివచ్చింది. పొలం నుండి గెంటివేయుంచుకున్న రామదాసు మరో సంవత్సరం దగ్గర పనికి కుదురుతాడు. తక్కువ జగ్గుడు తన సహచరులు ఆ సంవత్సరం ఇంటిని కొల్లగొట్టడంతో ధర్మకన్నాలతో రామదాసుకు పాత్ర ఉందని రామదాసును, అతని భార్య మహాలక్ష్మిని పోలీసులు అరెస్టు చేస్తారు. చివరికి పోలీసులతో జరిగిన పోరాటంలో వెంకటదాసు పట్టుబడి జైలు పాలవుతాడు. జైల్లో ఉన్న వెంకటదాసు పరిచర్యలు

'మాలపల్లి' ఇతివృత్తం ఏమిటి? ఎస్సీలలో అట్టడుగువర్గాలకు చెందిన మాలదాసరి రామదాసు కథ. అతడు గాంధీయవాది, సాత్వికుడు. ఈతని భార్య మహాలక్ష్మి, వీరికి ఇద్దరు కొడుకులు ఒక కూతురు. పెద్ద కొడుకు వెంకటదాసు, చిన్నకొడుకు సంగదాసు, కూతురు జ్యోతి. వెంకటదాసు తండ్రికి సాయంగా ఉండేవాడు.

కోసం రామదాసు అతని భార్య మహాలక్ష్మి కొంత కాలం అక్కడ ఉన్నారు. వెంకటదాసు మరణిస్తాడు. రామదాసు ఇద్దరు కొడుకులతో పాటు కూతురు జ్యోతి కూడా మరణిస్తుంది. ఆ బెంగతో తల్లి మహాలక్ష్మి మరణిస్తుంది. వీటన్నిటినీ రామదాసు శాంతంగా స్వీకరిస్తాడు.

క్రమేణా సంగం పీఠం దినదిన ప్రవర్ధమానమవుతుంది. నహాయ నిరాకరణోద్యమాలు, కార్మికోద్యమాలు, ధర్మకన్నాలు వంటి వాటితో స్వాతంత్ర్యం లభిస్తుంది. ఖైదీలందరూ విడుదల అవుతారు. వయోజన ఓటింగ్ ద్వారా ప్రజాప్రతినిధులు ఎన్నికవుతారు. రామదాసు జైలు నుండి విడుదలై తన గ్రామానికి వస్తాడు. రామునాయుడు తన యావదాస్తిని ఎస్సీల అభ్యుదయానికి సమర్పించి



సంగదాసు ఆశయాలను సాధించడానికి గ్రామంలోనే పని చేయవలసిందని రామదాసును రామునాయుడు కోరతాడు. కానీ రామదాసు నిరాకరించి అడవులకు వెళ్లిపోతాడు. చివరకు భూస్వాముల మదమణిగి ఎస్సీల అభ్యుదయం, గ్రామాభ్యుదయం జరిగినట్లు చెబుతారు.

తక్కువ జగ్గుడు - వెంకటదాసు మారుపేరు. ఈ పేరుతోనే వెంకటదాసు 'ధర్మకన్నాలు' ఉద్యమానికి (ధనికుల ఆస్తిని కొల్లగొట్టి పేదలకు పంచే ఉద్యమం) నాయకత్వం వహిస్తాడు. మాలపల్లిలో ప్రభోదాత్మక గేయాలను అలనాటి వాడుక భాషలో రాశారు. ఆదికాలం నుండి నేటి కాలం వరకూ మానవ సమాజ పరిణామాన్ని విప్లవకారుడు తక్కువ జగ్గుడి ధర్మబోధలు రూపంలో వివరించడం కనిపిస్తుంది. ప్రాచీనకాలంలో ప్రజలందరూ అన్నదమ్ములవలె కలసి మెలసి జీవించేవారని, ప్రకృతి వనరులు,



కాశింశెట్టి సత్యనారాయణ విశ్రాంత ఆచార్యుడు

సంపద ప్రజలందరి సొత్తుగా ఉండేదని ఆ నాటి పరిస్థితులను గేయరూపంలో వర్ణిస్తాడు.

“ఆదికాలమున అందరు జనులు - అన్నదమ్ములండి

నదులు వనంబులు నానా మృగములు నాల్గు సంద్రములును

కొండలు పండలు జలములు పొలములు గుంటలు సెలయేళ్ళు

కాయలు పండ్లు పొడిపంటలు ఘనమయినా ఇండ్లు

అంతరువుల భేదము లేక అందరి సొమ్మండి కుదవా గట్టా వొకరికి బెట్టా కొదవే లేదండి నా నీ భేదము లేక లోకం సదుస్తుండేది మనసు లోపల చీకూ చింతలు మందుకైనా లేవు...”

“ఐకమత్యమే అన్ని పనులకు ఆధారము సుమండి

శ్రేణులు గట్టి సమ్మె గట్టితే చెల్లును మీ మాట కొట్టా వద్దా తిట్టా వద్దు కొర్కెలు నెరవేరున్ అసహాయ యోగము తరుణము చూచి

అవలంబించండి

దానికి మిగిలిన మంత్రం తంత్రములు ధరలో లేవండి”.

తెలుగు సాహిత్యంలో శతాబ్దాల పాటు క్షుత్రియులే కావ్య నాయకులుగా ఏలిన సంప్రదాయక ఆనవాయితీని తోసిరాజని నూరేళ్ల క్రితమే అభ్యుదయ దృక్పథంతో మొట్టమొదటి సారిగా సాహిత్యంలో అట్టడుగు వర్గాలవారిని (మాలలను) నాయకులుగా నిలిపిన అభ్యుదయ నవల మాలపల్లి లేక సంగ విజయము ('సంఘ సంస్కర్త ఉన్నవ', జి. వెంకట సుబ్బయ్య). 1917లో బెజవాడలో ఆది ఆంధ్ర (హరిజన) మహాసభలు జరిగాయి - హైదరాబాద్‌లో ప్రసిద్ధ 'ఆది హిందూ' నాయకుడు భాగ్యరెడ్డివర్య అధ్యక్షతన జరిగిన ఈ సభల ప్రతిధ్వనులు (కృష్ణా పత్రిక, ఫిబ్రవరి, 7, 1920 నారాయణరావు, వ్యాసం 'సంఘ దౌర్జన్యము') మాత్రమే కాక, గూడూరు రామచంద్రరావు (మాల బ్రాహ్మణులు)వంటివారి సేవలు కూడా మాలపల్లి నవల్లో ప్రస్తావనకు వస్తాయి. క్రైస్తవం, దానిలోని వక్రతలు కూడా ఇందులో చర్చకు వస్తాయి.

మిగతా వచ్చేవారం..



వరద నీటిలో మునిగిన
కన్నెపల్లి పంప్ హౌస్

కాళేశ్వరం.. అదో ఆధ్యాత్మిక కేంద్రం.. పరమశివుడు, యముడు కొలువైన క్షేత్రం. త్రివేణీ సంగమం, గోదావరి పరవళ్లతో అలరారే ప్రదేశం. వీటికితోడు తెలంగాణ ముఖ్యమంత్రి కేసీఆర్ చేసిన ప్రయోగంతో ఇప్పుడు కాళేశ్వరం అంటే కళ్లముందు మెదిలేది. గుర్తుకొచ్చేది భారీ ఎత్తిపోతల ప్రాజెక్టు కూడా. ఆసియా ఖండంలోనే అతిపెద్ద లిఫ్ట్ ఇరిగేషన్ ప్రాజెక్టు ఇది. లక్ష కోట్ల రూపాయలకు పైగా వెచ్చించి దీనిని నిర్మించారు. జూన్ 21, 2019న ప్రారంభించిన ఈ ప్రాజెక్టు మూడేళ్లు పూర్తయ్యేసరికి ఘోరమైన షాకిచ్చింది. మొన్న గోదావరి నదికి వచ్చిన వరదల్లో ప్రాజెక్టుకు సంబంధించిన కీలక పంప్ హౌస్లు మునిగిపోయాయి. వందల కోట్ల రూపాయల విలువైన బాహుబలి మోటార్లు సహా.. భారీ యంత్ర సామగ్రి వరద పాలైంది.

విపత్కర పరిస్థితుల్లోనూ వివాదాస్పద

కాళేశ్వరం ప్రాజెక్టు వద్ద 17 భారీ మోటార్లు గల కన్నెపల్లి పంప్ హౌస్, రోజుకు 2 టీఎంసీల నీటిని బయటకు పంపే సామర్థ్యం ఉన్న ఏడు భారీ మోటార్లు గల అన్నారం పంప్ హౌస్లు నీట మునిగాయి. రెండు పంపుహౌజుల్లో కలిపి 29 బాహుబలి మోటార్లు, వాటిని ఆపరేట్ చేయాల్సిన ఎలక్ట్రిక్ మెకానికల్ ఎక్విప్మెంట్స్, కంట్రోల్ ప్యానెళ్లు,

కంప్యూటర్లు, రెండు భారీ ఎయిర్ కండిషన్ సిస్టమ్లు, రెండు స్కాడా సిస్టమ్లు, సబ్ స్టేషన్లు.. ఇలా అన్నీ వరదలో కనిపించకుండా పోయాయి. దీంతో వందల కోట్ల రూపాయల నష్టం వాటిల్లింది. ఇందుకు డిజైన్, మెయింటనెన్స్ లోపాలే ప్రధాన కారణమని రిటైర్డ్ ఇంజనీర్లు అంటున్నారు. పరిస్థితిని ముందే హెచ్చరించినా పట్టించుకోకపోవడంతోనే ఇన్ని కోట్ల

ప్రజాధనం వరద పాలైందని చెబున్నారు.

రూ. వందల కోట్ల నష్టం

ఇటీవల కురిసిన భారీ వర్షాలకు గోదావరి నది మహాగ్రంగా ప్రవహిస్తుండటంతో ఎన్నారెస్పీ నుంచి మొదలుపెట్టి అన్నారం బ్యారేజీ వరకు అన్ని ప్రాజెక్టుల గేట్లు ఎత్తారు. దీంతో అన్నారం పంపుహౌస్ను వరద చుట్టుముట్టింది. గోదావరి నిండుగా ప్రవహిస్తుండటంతో జల్లారం వాగు నీళ్లు ఎగతన్నాయి. అవి వెళ్లడానికి మార్గం లేకపోవడంతో అన్నారం పంపు హౌస్ వైపు పరుగులు పెట్టాయి. నిరుడు ఈ పంపు హౌస్లోకి ఇదే వాగు నుంచి నీళ్లు చేరడంతో పంపుహౌస్ చుట్టూ 129 మీటర్ల ఎత్తయిన ప్రాటెక్షన్ వాల్ (రక్షణ గోడ) నిర్మించారు. అయితే, ఆ మట్టికట్ట తెగి పంపుహౌస్ నీట మునిగింది. దీంతో పాటు సబ్స్టేషన్ కూడా మునిగిపోయింది. అలాగే, కన్నెపల్లి పంపుహౌజ్లోని బ్రెస్ట్ వాల్ కూడా కొట్టుకుపోయింది. మేడిగడ్డ బ్యారేజీకి ఒక్కసారిగా 17 లక్షల క్యూసెక్కుల వరద పోటెత్తడం, హెడ్ రెగ్యులేటర్ గేట్ల నిర్వహణ, బ్రెస్ట్ వాల్ మెయింటనెన్స్ లోపాలతో ఆ వాల్ కొట్టుకుపోయినట్లు తెలుస్తోంది. రూ. 180 కోట్లతో నిర్మించిన సబ్ స్టేషన్ కూడా వరద నీటిలో మునిగిపోయింది. కన్నెపల్లి పంపుహౌస్లో మోటార్లతో పాటు రూ. 50 కోట్ల విలువైన స్కాడా సిస్టమ్, కంట్రోల్ ప్యానెళ్లు, రూ. 150 కోట్లతో ఏర్పాటుచేసిన ఆటోమేటెడ్ అడ్వాన్స్డ్ ఎయిర్ కండిషన్ సిస్టం తదితర పరికరాలు

క్లౌడ్ బరన్స్ అంటే?

వాతావరణ శాఖ నిర్వచనం ప్రకారం, పది కిలోమీటర్ల లోపు విస్తీర్ణం ఉన్న ప్రాంతంలో ఒక గంటలో 10 సెం.మీ లేదా అంతకంటే ఎక్కువ వర్షం కురిస్తే దాన్ని మేఘాల విస్ఫోటనం లేదా క్లౌడ్ బరన్స్ అంటారు. ఒక్కోసారి ఒకే ప్రాంతంలో ఒకటి కన్నా ఎక్కువసార్లు క్లౌడ్ బరన్స్ సంభవించవచ్చు. అలాంటి పరిస్థితుల్లో తీవ్ర నష్టం వాటిల్లుతుంది. 2013లో ఉత్తరాఖండ్లో జరిగినట్లుగా భారీ ప్రాణనష్టం, ఆస్తి నష్టం జరిగే ప్రమాదం ఉంటుంది. అయితే, కుంభవృష్టి కురిసిన ప్రతిసారీ క్లౌడ్ బరన్స్ అని చెప్పలేం. ఇది భౌగోళిక, వాతావరణ పరిస్థితులపై ఆధారపడి ఉంటుంది.

రుతుపవనాలు దక్షిణాన అరేబియా సముద్రం నుంచి కొంత తేమను తీసుకువస్తాయి. వెస్టర్న్ డిస్ట్ రైన్స్ కారణంగా మధ్యధరా తీరం నుంచి వీస్తున్న

గాలులు పశ్చిమాన ఇరాన్, పాకిస్తాన్, అఫ్ఘానిస్తాన్ నుంచి తేమను తోడ్కొని వస్తాయి. ఈ రెండూ ఢి కొన్నప్పుడు ఏర్పడిన మేఘాలు ఎక్కువ సాంద్రతను కలిగి ఉంటాయి. ఇవి అకస్మాత్తుగా తక్కువ సమయంలో భారీగా వర్షిస్తాయి. పర్వతాలపై తరచూ ఇలాంటి వాతావరణ పరిస్థితులు కనిపిస్తుంటాయి. కొండలపై ఏర్పడిన మేఘాలు అధిక తేమను కలిగి తక్కువ సమయంలో కుంభవృష్టి కురిపిస్తాయి. ఆ కారణంగా పర్వతాలపై క్లౌడ్ బరన్స్ సంఘటనలు అధికంగా జరుగుతుంటాయి. సాధారణంగా రుతు పవనాలు వచ్చే ముందు, వచ్చిన తరువాత కూడా క్లౌడ్ బరన్స్ జరుగుతుంటుంది. ఎక్కువగా మే నుంచి జూలై-ఆగస్ట్ వరకు భారతదేశంలోని ఉత్తర ప్రాంతాల్లో ఇలాంటి వాతావరణ పరిస్థితులు కనిపిస్తాయి.



కూడా గోదావరి వరదలో మునిగిపోయాయి.

జయశంకర్ భూపాలవల్లి జిల్లా మహాదేవపూర్ మండలంలోని కన్నెపల్లి వద్ద కన్నెపల్లి పంపుహౌస్ ను 2 వేల 827 కోట్ల రూపాయలతో నిర్మించారు. 40 మెగావాట్ల కెపాసిటీ గల 11 మోటార్లతో 2 టీఎం సీలు ఎత్తిపోసేలా పనులు చేశారు. మోటార్ల కోసమే రూ. 440 కోట్లకు పైగా ఖర్చుచేశారు. అదనపు టీఎంసీ కోసం ఇంకో రూ. 240 కోట్లు వెచ్చించి మరో ఆరు మోటార్లు ఏర్పాటు చేశారు. మొత్తంగా ఈ పంపుహౌస్ లో 17 మోటార్లు ఉన్నాయి. కన్నెపల్లి నుంచి నీళ్లు ఎత్తిపోసేందుకు పెద్దపల్లి జిల్లాలోని మంథని మండలం కాశీపేట వద్ద రూ. 2 వేల కోట్లతో అన్నారం పంపుహౌస్ నిర్మించారు. ఇక్కడ రెండు టీఎంసీలు ఎత్తిపోసేందుకు రూ. 400 కోట్లతో ఎని మిడి మోటార్లు బిగించారు. అదనపు టీఎంసీ కోసం ఇంకో రూ. 200 కోట్లు ఖర్చు చేసి మరో నాలుగు మోటార్లు ఏర్పాటుచేశారు. ఈ పంపుహౌస్ లో మొత్తం 40 మెగావాట్ల కెపాసిటీ గల 12 మోటార్లు ఉన్నాయి.

కన్నెపల్లి, అన్నారం పంపుహౌస్ లకు ప్రమాదం

సమయంలోనూ ప్రాటెక్ష్న్ వాల్ దెబ్బతింది. 2019 అక్టోబర్ 9న అన్నారం బ్యారేజీ గేట్లలో లీకేజీలు ఏర్పడ్డాయి.

2020 జూన్ 6న భారీ వర్షాలకు కొండపోచమ్మ పంపుహౌస్ కట్ట దెబ్బతింది. జూన్ 13న మల్లన్న సాగర్ గ్రావిటీ కాల్వకు గండిపడి ఎర్రపల్లి గ్రామం లోని పంట భూములు నీటమునిగాయి. యాదాద్రి జిల్లాకు నీళ్లు తరలించే గ్రావిటీ కెనాల్ కూడా జూన్ 30న తెగింది. అదే ఏడాది జూలై 7న రంగనాయక సాగర్ డెలివరీ సిస్టమ్ వద్ద రివిట్ మెంట్ దెబ్బతింది. ఆగస్టు 23న కొద్దిపాటి వర్షాలకే కాళేశ్వరం దగ్గర గ్రావిటీ కెనాల్ లైనింగ్ కూలింది. కొండపోచమ్మ సాగర్ లో నిర్మించిన వాకోవర్ బ్రిడ్జి అదే ఏడాది ఆగస్టు 30న కూలిపోయింది.

అన్నారం పంపుహౌస్ నుంచి నీటిని సరఫరా



చేసే పైపైలైన్ 2021 జూలై 28న భారీ వర్షాలతో భూమిలోంచి పైకితేలింది. ఎస్సారెస్పికి భారీ వరద ముంచెత్తడంతో సెప్టెంబర్ 13న నిజామాబాద్ జిల్లాలోని పంపుహౌస్ మునిగిపోయింది. అదే ఏడాది సెప్టెంబర్ 27న సుందిళ్ల బ్యారేజీ కట్ట దెబ్బతింది. ఇప్పుడు భారీ వరదలకు కన్నెపల్లి, అన్నారం పంపుహౌజ్ లు మునిగిపోయాయి.

కేసీఆర్ కలల ప్రాజెక్టుగా, మానస పుత్రికగా చెప్పుకునే కాళేశ్వరం ప్రాజెక్టు ఈ స్థాయిలో దెబ్బ తినడంతో రాష్ట్రవ్యాప్తంగా చర్చ జరుగుతోంది. విపక్షాలు తీవ్రస్థాయిలో స్పందిస్తున్నాయి. ప్రతిష్టాత్మకంగా నిర్మించిన కాళేశ్వరం ప్రాజెక్టు కేసీఆర్ అవినీతికి బలైపోయిందంటూ మండిపడుతున్నారు. ఇంకో మూడు నాలుగేళ్లు కాళేశ్వరం నుంచి నీళ్లు ఎత్తలేని పరిస్థితి వచ్చిందని ఆగ్రహం వ్యక్తం చేస్తున్నారు. ప్రాజెక్టు మునిగిపోవడానికి కేసీఆర్ అవినీతి, డిజైన్ లోపం, నిర్లక్ష్యమే కారణమన్నారు. అంతేకాదు. రాష్ట్రవ్యాప్తంగా గోదావరి పరివాహక ప్రాంతం పూర్తిగా మునిగిందని; కరీంనగర్, నిజామాబాద్, వరంగల్, ఆదిలాబాద్ వరద బాధిత జిల్లాల్లోని 20 నియోజకవర్గాల్లో ముంపు ప్రభావం తీవ్రంగా ఉందని, దీనివంటికీ ముఖ్యమంత్రి కేసీఆర్ కారణమని విపక్షాల నేతలు ఆరోపించారు. రెవెన్యూ, పంచాయతీ, వైద్యశాఖలను ప్రభుత్వం సమన్వయం

చేయడంలో విఫలమైందన్నారు.

ప్రజల దృష్టి ముఖ్యమంత్రితో 'క్లౌడ్ బరస్ట్'

రాష్ట్రమంతటా వరద పరిస్థితుల గురించి తనపై ముప్పేట దాడి జరుగుతుండటంతో ఆలస్యంగానైనా ఏరియల్ వ్యూ (విహంగ వీక్షణం) చేశారు కేసీఆర్. భద్రాచలంలో ఏరియల్ సర్వే తర్వాత మీడియాతో మాట్లాడిన ఆయన కుండపోత వర్షంపై ఏవో కొన్ని కుట్రలు ఉన్నట్లు చెబుతున్నారని బాంబు పేల్చారు. విదేశీయులు కావాలనే మనదేశంలో అక్కడక్కడా 'క్లౌడ్ బరస్ట్' చేస్తున్నట్లు తెలుస్తోందని వ్యాఖ్యానించారు. ఈ వ్యాఖ్యలు పెద్ద దుమారాన్నే రేపాయి. అలాంటి అనుమానం ఏదైనా ఉంటే, అందుకు సంబంధించి సమాచారం తమ వద్ద ఉంటే కేంద్ర ప్రభుత్వం దృష్టికి తీసుకువెళ్లాలి. లేదా సంబంధిత అధికారులు లేదా శాస్త్రవేత్తల దృష్టికి తీసుకెళ్లాలి.

కానీ ముఖ్యమంత్రి స్థాయిలో ఉండి కేసీఆర్ ఇలాంటి నిరాధార ఆరోపణలు చేయడం సరికాదని ప్రతిపక్షాల నేతలు విమర్శిస్తున్నారు. రాష్ట్రవ్యాప్తంగా నెలకొన్న వరద సమస్యల నుంచి ప్రజల దృష్టిని మరల్చేందుకే కేసీఆర్ ఇలాంటి ఆరోపణలు చేశారన్నది కాదనలేని నిజం. నిజానికి, వరదల విషయంలో మొదటి నుంచి ప్రభుత్వం సీరియస్ గా లేదని రాజకీయ విశ్లేషకులు చెబుతున్నారు. విపత్తు ముంచుకొస్తోందని హెచ్చరికలు వచ్చినా పట్టించుకోలేదని అన్నారు. ఇటీవల కేసీఆర్ వర్షాలు, వరదల నేపథ్యంలో అధికారులతో సమీక్ష చేసినా విలేకరుల సమావేశంలో రెండే రెండు ముక్కల్లో ఆ విషయాన్ని తేల్చేశారు. ఆ తర్వాత రెండున్నర గంటలు రాజకీయ విమర్శలకు సమయం కేటాయించారు.

గవర్నర్ పర్యటనతో.. ఏరియల్ వ్యూ

గవర్నర్ తమిళ సై వరద పోటెత్తిన భద్రాచలంలో పర్యటించేందుకు కదిలిన తర్వాత గానీ, ముఖ్యమంత్రి కేసీఆర్ ముంపు ప్రాంతాలలో పర్యటించే ఆలోచన చేయలేదు. అప్పటిదాకా ప్రభుత్వం గానీ, ముఖ్యమంత్రి గానీ వరద ప్రభావిత ప్రాంతాల్లో పర్యటనకు ఏమాత్రం షెడ్యూల్ రూపొందించుకోలేదు. గవర్నర్ పర్యటన ఖరారయ్యాకే కేసీఆర్ ఏరియల్ సర్వేకు సమాయత్తమయ్యారు.

వ్యాసకర్త : సీనియర్ జర్నలిస్ట్

వ్యాఖ్యలు

పొంచి ఉందని డిజైనింగ్ విభాగం నిపుణులు పలు మార్లు హెచ్చరించారు. ప్రాజెక్టు ఫీల్డ్ విజిల్ చేసి నప్పుడు కన్నెపల్లి పంపుహౌస్ ప్రాటెక్ష్న్ వాల్ పరిస్థితి, హెడ్ రెగ్యులేటర్ గేట్లలో లీకేజీలపై అప్రమత్తం చేశారు. వారి హెచ్చరికలను పంపుహౌస్ నిర్వహణ బాధ్యతలు చూస్తున్న కంపెనీ పెడచెవిని పెట్టినట్లు ఆరోపణలు ఉన్నాయి. అన్నారం పంపుహౌస్ ను గోదావరి నది ప్రవహించే లెవల్ కన్నా దిగువన నిర్మించడంపై డిజైనింగ్ నిపుణులు పలు సందేహాలు వ్యక్తంచేశారు. నిరుడు 10 లక్షల క్యూసెక్కుల వరద వచ్చినప్పుడే జల్లారం వాగు నీళ్లు ఎగతన్న పంపు హౌస్ లోకి చేరాయి. మళ్లీ ఆ పరిస్థితి రాకుండా 129 మీటర్ల లెవల్ లో మట్టికట్ట కట్టినా దానికి రివిట్ మెంట్ చేయకపోవడంతో అది తెగి ఇప్పుడు పంపుహౌస్ మునిగిపోయింది. ఈ డిజైన్ పై అప్పట్లో వచ్చిన సందేహాలను పరిగణనలోకి తీసుకొని ఉంటే ఇప్పుడు ఈ పరిస్థితి వచ్చేది కాదని నిపుణులు అంటున్నారు.

ఆది నుంచే లోపాలు..

కాళేశ్వరం ప్రాజెక్టు నిర్మాణం నుంచే ఒక్కొక్కటిగా లోపాలు బయట పడుతున్నాయి. ప్రాజెక్టు ప్రారంభించిన రెండు నెలలకే, 2019 ఆగస్టులో లక్ష్మీపూర్ పంప్ హౌస్ ప్రాటెక్ష్న్ వాల్ దెబ్బతిని నీళ్లు లీకయ్యాయి. అదే ఏడాది సెప్టెంబర్ 3న కన్నెపల్లి పంప్ హౌస్ ప్రాటెక్ష్న్ వాల్ దెబ్బతిని మోటార్లపైకి నీళ్లు చేరాయి. మూడో టీఎంసీ పనులు చేస్తున్న



అటవీ సత్యాగ్రహంలో

మాట మిమ్మల్ని అయోమయానికి గురిచేసినట్లుంది. ఈ అయోమయం నుండి బయటికి రావాలంటే ఒకసారి సంఘ వ్యవస్థాపకులు, పరమ పూజనీయ డా॥ కేశవ బలిరామ్ హెడ్గేవార్ ఆలోచన విధానాన్ని పరిశీలించాలి. ఈ విధానమే ఈనాటికీ సంఘ విధానాన్ని నిర్దేశిస్తున్నది.

‘మనకు స్వాతంత్ర్యం ఎప్పుడు వస్తుంది?’ అనే ప్రశ్న అందరి మనసులను తొలచివేస్తున్న సమయంలో డా॥ హెడ్గేవార్ మనసును వేరే ప్రశ్న వేధించేది. ‘మనం స్వాతంత్ర్యాన్ని ఎందుకు కోల్పోయాం, దాన్ని ఎలా కాపాడుకోవాలి?’ అనేదే ఆ ప్రశ్న. ఈ ప్రశ్నను డా॥ హెడ్గేవార్ లోతుగా పరిశీలించారు. బాగా ఆలోచించి, ఈ దేశాన్ని బానిసత్వంలోకి నెట్టిన లోపాల నుండి సమాజాన్ని విముక్తి చేయడానికి ఒక సంస్థకు రూపకల్పన చేసి, దానిని ప్రారంభించారు.

ఆయన ఆశయం జాతి నిర్మాణం. కానీ అందుకు చాలా సమయం పడుతుంది. అది దీర్ఘకాలిక లక్ష్యం. ఆందోళనలు, వాటి స్వభావరీత్యా ఆ సమయంలో తలెత్తిన సమస్యలను పరిష్కరించడమే లక్ష్యంగా ఉంటాయి. ఒకవైపు జాతి నిర్మాణ కార్యక్రమాన్ని కొనసాగిస్తూ, మరోవైపు ఆందోళనలను కొనసాగించడం, రెండింటినీ సమన్వయం చేయడం ఒక సవాలు. కానీ హెడ్గేవార్ వంటి మేధావి ఈ సవాలును సమర్థంగా ఎదుర్కొన్నారు.

బాల్యదశలో ఉన్న తన సంస్థను ఆందోళనల ఆటవిక నుండి కాపాడుతూ, అదే సమయంలో స్వయంసేవకులను నాటి ఆందోళనలలో పాల్గొనడానికి అనుమతించారు.

తన ప్రవర్తన ద్వారా ఇతరులకు ఆదర్శంగా నిలిచే వ్యక్తిత్వం కలిగిన డా॥ హెడ్గేవార్ స్వయంగా అలాంటి ఆందోళనలలో పాల్గొంటూనే, సంఘాన్ని వాటికి దూరంగా ఉంచేవారు. అలాంటి ఆందోళనల అవసరం ఉండడే అలాంటి సమాజాన్ని హెడ్గేవార్ కలలు కన్నారు. ఆయన దృష్టిలో సంఘ ఒక బలహీన సమాజం కోసం తాత్కాలికంగా సహకరించే, పోరాడే ఒక సంస్థ కాదు. ఆయన హిందూ సమాజ శక్తిని ఎంతగా పెంచాలని ఆశించారంటే, అసలు దానికి సంఘ అవసరం పడనంత!

దీనికి తోడు ఇంకో మౌలికమైన ఆలోచన ఆయన మదిలో ప్రముఖంగా ఉండేది. సంఘం, హిందూ సమాజం వేర్వేరు అనే ద్వంద్వ వైఖరిని ఆయన అసహించుకునేవారు. సంఘాన్ని ఆర్య

సమాజ్, రామకృష్ణ మిషన్ లాంటి హిందూ సమాజం లోనే ప్రత్యేకమైన సంస్థలుగా ఆయన ప్రారంభించ లేదు. సంఘాన్ని హిందూ సమాజ సంస్థగా చూసారే కానీ హిందూ సమాజంలో ఒక సంస్థగా కాదు. ఈ భేదం మనకు హెడ్గేవార్ జీవితంలో కనీసం రెండు సందర్భాలలో కనిపిస్తుంది.

ఒకటి, 1938లో హైదరాబాద్ సంస్థానంలో హిందువు లపై నిజాం అకృత్యాలకు వ్యతిరేకంగా పౌర ప్రతిఘటన ఉద్యమం (Civil Resistance Movement) ప్రారంభమైంది. ఈ సందర్భంలో సంఘ శాఖలను ఆ పోరాటంలో పాల్గొనమని ఆదేశాలు ఇవ్వడానికి డా॥ హెడ్గేవార్ నిరాకరించ డంతో హిందూ వర్గాల నుండి విమర్శలు వచ్చాయి. కానీ అదే హెడ్గేవార్ ఆ పోరాటంలో పాల్గొన్న వారిని ప్రశంసిస్తూ ఉత్తరాలు రాయడం విధిగా పెట్టు కున్నారు. ఆయన ఆలోచన ప్రకారం -స్వయంసేవక్ హిందూ సమాజంలో ఒక సభ్యుడు అక్కడ రాజీనామా చేసి సంఘంలోకి రాదు. కాబట్టి హిందూ సమాజం కోసం చేసే పోరాటంలో సాధారణ వ్యక్తి ఏం చేస్తాడని ఆశిస్తారో, అదే చేయడానికి స్వయంసేవక్కి స్వేచ్ఛ ఉంది. (Sangh archives, Hedgewar papers, Registers/Register 1 DSC_0056).

రెండు, సంఘం ఒక సంస్థగా ఈ ఉద్యమానికి దూరంగా ఉన్నా కూడా, ఆ ఉద్యమంలో తగినంత మంది పాల్గొనేట్లు హెడ్గేవార్ జాగ్రత్త తీసుకున్నారు. మహారాష్ట్ర ప్రాంతీయ హిందూ సభ కార్యదర్శి కంకర్ రామచంద్ర దాతే ఈ ఉద్యమంతో మొదటినుండి అనుబంధం కలిగి ఉన్నారు. మే 1938లో హెడ్గేవార్ హిందూ యువత సమావేశాలకు అధ్యక్షత వహించ దానికి వచ్చి పుణేలో ఉన్నారు. దాతే హెడ్గేవార్ను కలిసి కనీసం 500 మంది కార్యకర్తలను సిద్ధం చేయవలసిన ఆవశ్యకత ఉందని చెప్పారు. దాతేకు హెడ్గేవార్ భరోసా ఇస్తూ, “మీరు కావలసింది కేవలం 500 మంది కార్యకర్తలు మాత్రమేనా! చింతించ కండి. మీరు మిగతా ఏర్పాట్లు చూసుకోండి.” అని ధైర్యం చెప్పారు. హెడ్గేవార్ సానుభూతితో చెప్పిన ఈ మాటలు దాతే హృదయంలో చిరస్థాయిగా నిలిచిపోయాయి (Sangh archives, Hedgewar papers, Dr. Hedgewar Athavani 2 0001-A to 0001-D). సంఘం ఒక సంస్థగా పాల్గొనకున్నా, సంఘ శాఖలలో దేశభక్తితో పాఠాలు నేర్చిన స్వయంసేవకులు దేశ ప్రయోజనం

స్వతంత్ర దేశంగా భారత్ 75వ సంవత్సరంలో అడుగు పెడుతున్న వేళ స్వాతంత్ర్యోద్యమ ఘట్టాలను గుర్తు చేసుకోవాల్సిన బాధ్యత మనపై ఉంది. ఈ అద్భుత సందర్భానికి ఇంకొక విశిష్టత కూడా ఉంది. అది రాష్ట్రీయ స్వయంసేవక్ సంఘ (ఆర్ఎస్ఎస్) శతాబ్ది ఉత్సవం. స్వాతంత్ర్యోద్యమం, ఆర్ఎస్ఎస్ (సంఘ) అనే పదాలను కలిసికట్టుగా విన్నప్పుడు తరచు ఒక ప్రశ్న వినబడుతుంది. అది ‘స్వాతంత్ర్యోద్యమంలో సంఘ పాత్ర ఏమిటి? ఈ వ్యాసం ఆ అంశాన్ని పరిశీలించడానికి ప్రయత్నించింది. ఈ వ్యాసానికి ఆధారాలు సంఘ ఆర్చైవ్స్లో ఉన్న పత్రాలు, ‘కేసరి’ లాంటి సమకాలీన మరాఠీ దినపత్రికలు, పుణే, నాగపూర్ల నుండి వెలువడిన వారపత్రికలు.

సంఘ- స్వయంసేవకులు

‘స్వాతంత్ర్యోద్యమంలో సంఘ పాత్ర ఏమిటి?’ ఈ ప్రశ్నకు సూటిగా సమాధానం చెప్పాలంటే- స్వరాజ్య సమరంలో సంఘ పాత్ర కనిపించదు కానీ, స్వయంసేవకుల పాత్ర చాలా ప్రముఖమైనదే. ఈ

సంఘ్

కోసం తమ సంస్థ గుర్తింపును పక్కన పెట్టి (dissolve) ఆ ఉద్యమంలో పాల్గొంటారని హెడ్గేవార్ సమూహం.


హెడ్గేవార్ సమూహం వమ్ము కాలేదు. చాలామంది స్వయంసేవకులు, కార్యనిర్వహణ సభ్యులు ఈ ఉద్యమంలో సాధారణ హిందువులుగా పాల్గొన్నారు. సతారా జిల్లా, దక్షిణ మహారాష్ట్ర రాజ్యాలలో ఈ ఉద్యమానికి దిశా నిర్దేశం చేయడానికి ఒక యుద్ధ కౌన్సిల్ ను ఫిబ్రవరి 1939లో ఏర్పాటు చేశారు. దీని అధ్యక్షుడు సతారా జిల్లా సంఘచాలక్ శివరామ్ విష్ణు మోదక్, సభ్యుడు కాశీనాథ్ భాస్కర్ లివాయే. ఇతను మహారాష్ట్ర ప్రాంత సంఘచాలక్ (కేసరి, 17 ఫిబ్రవరి 1939).

ఏప్రిల్ 22, 1939 నాడు హిందూ మహాసభ నాయకుడు ఎల్.బి. బోపల్కర్ నేతృత్వంలో మరుసటి రోజు బయలుదేరుతున్న 200 మంది ప్రతిఘటన దారులకు వీడ్కోలు పలకడానికి శనివారవాడా మైదానంలో సభ, భారీ ర్యాలీ ఏర్పాటయ్యాయి. హెడ్గేవార్ వేదిక మీద ఉన్నారు (కేసరి, 24 ఏప్రిల్ 1939). ఆ మరుసటి రోజు హెడ్గేవార్ స్వయంగా రైల్వేస్టేషన్ కు వెళ్లి ఆ ప్రతిఘటనదారులకు వీడ్కోలు పలికారు. దీంట్లో వందల కొద్దీ స్వయంసేవకులు తమ వ్యక్తిగత సామర్థ్యంతో ఈ పౌర ప్రతిఘటన ఉద్యమంలో పాల్గొన్నారు. వారిలో హెడ్గేవార్ మేనల్లుడు వామన్ కూడా ఉన్నారు. వామన్ ను నిజాం పోలీసులు నిర్బంధించి చీకటిగదిలో నాలుగురోజులు చితకబాదారు (కేసరి, 9 జూన్ 1939).

ఏప్రిల్ 1939లో పుణే జిల్లా మెజిస్ట్రేట్ సోస్య మసీదు ముందు సంగీత వాద్యాలు మోగించరాదని, ఆ శబ్దంతో దగ్గరలో ఉన్న టంబోలి మసీదులో సమాజీకు ఇబ్బంది అవుతుందన్న సాకుతో వాటిని నిషేధిస్తూ ఉత్తర్వులు జారీచేశారు. దీనికి వ్యతిరేకంగా పుణేలోని హిందువులు సత్యాగ్రహం చేశారు. ఆ సమయంలో హెడ్గేవార్ అక్కడికి వెళ్లవలసి వచ్చింది. స్థానికులు హెడ్గేవార్ ని ఇలా ప్రశ్నించారు. -“సంఘం ఈ సత్యాగ్రహంలో ఏం చేస్తుంది?” హెడ్గేవార్ నవ్వుతూ ఇలా బదులిచ్చారు. -“ఈ సత్యాగ్రహం ప్రజలందరి కోసం. వందలాది స్వయంసేవకులు సాధారణ పౌరులుగా దీంట్లో పాల్గొంటారు. ఒకవేళ వాళ్లకు ప్రత్యేక గుర్తింపు ఉండాలంటే, అది ఆవశ్యకమైతే నేను వారి తలపై రెండు కొమ్ములు పెడతాను”. హెడ్గేవార్ అంతకుముందే తన నాగపూర్ నివాసంలో గోడకు తగిలించడానికి జత దున్నుపోతు

కొమ్ములు కొన్నారు. ఇదే విషయం తన జవాబులో ప్రస్తావించారు (Sangh archives, Hedgewar papers Nana Palkar/Hedgewar Notes-5, 5_141).

ఇక్కడ మనం గమనించాల్సింది, హెడ్గేవార్ స్వయంగా ఈ సత్యాగ్రహంలో పాల్గొని అరెస్ట్ అయ్యారు. కాని ఆయన సంఘ్ ను ఉద్యమంలో భాగస్వామ్యం చేయడానికి గట్టిగా నిరాకరించారు. హెడ్గేవార్ నియమాలకు ఒక ప్రముఖమైన మినహాయింపు ఉంది. డిసెంబర్ 1929 నాటి లాహోర్ భారత జాతీయ కాంగ్రెస్ సమావేశాలలో పూర్ణ స్వరాజ్యం అనే లక్ష్యాన్ని నిర్ణయించారు. జనవరి 26, 1930 తేదీని పూర్ణ స్వరాజ్య దినోత్సవంగా జరపాలని కూడా నిర్ణయించారు. అప్పటిదాకా కాంగ్రెస్ లక్ష్యం Dominion Status మాత్రమే. పూర్ణ స్వరాజ్యం లక్ష్యంగా ఉన్న హెడ్గేవార్ కాంగ్రెస్ తీసుకున్న ఈ నిర్ణయంతో ఉబ్బితబ్బిబ్బయ్యారు.



గాంధీజీ

ఆయన -“జనవరి 26, 1930న అన్ని సంఘ శాఖలలో (సంఘం జరిగే స్థలాలలో) అందరు స్వయంసేవకులతో సమావేశం పెట్టి భగవ భగద్ధజానికి వందనం చేయాలి. స్వాతంత్ర్యం అంటే ఏమిటి, దానిని ప్రథమ కర్తవ్యంగా ఎలా పెట్టుకోవాలి అన్న అంశం మీద ఉపన్యాసం ఇవ్వాలి. ఆపై స్వాతంత్ర్య సాధనే లక్ష్యంగా పెట్టుకున్న కాంగ్రెస్ ను అభినందిస్తూ ఆ కార్యక్రమాన్ని ముగించాలి” (Sangh archives, Hedgewar papers, A Patrak by Dr.Hedgewar to the Swayamsevak 21 Jan 1930) అని కోరారు. మనం హెడ్గేవార్ ఆలోచనను అర్థం చేసుకున్నట్లయితే, స్వాతంత్ర్యోద్యమంలో సంఘ పాత్ర ఏమిటి అనే ప్రశ్న అనవసరం అనిపిస్తుంది. ఇప్పుడు మనం అటవీ సత్యాగ్రహం విషయానికి వద్దాం.

శాసనోల్లంఘన ఉద్యమం

భవిష్యత్తులో భారత రాజ్యాంగ రూపురేఖలు ఎలా

ఉండాలి బ్రిటిష్ పార్లమెంటులో లేదా రౌండ్ టేబుల్ సమావేశంలో చర్చించాల్సి ఉంది. కానీ బ్రిటిష్ ప్రభుత్వం నవంబర్ 8, 1927న భారతదేశ భవిష్యత్ రాజ్యాంగాన్ని సిద్ధం చేయడానికి సైమన్ కమిషన్ ను ప్రకటించింది. ఇందులో ఒక్క భారతీయ సభ్యుడూ లేడు. దీనితో పార్టీలకు అతీతంగా ప్రతి భారతీయుడు వ్యతిరేకించాడు. ఈ సేవభ్యంలో 28-31 ఆగస్ట్ 1928 మధ్య లక్నోలో అఖిలపక్ష సమావేశం జరిగింది. అంతకుముందే కాంగ్రెస్ నిర్ణయం మేరకు మోతీలాల్ నెహ్రూ నేతృత్వంలో సిద్ధమైన రాజ్యాంగ ముసాయిదాను లక్నోలో ఏకగ్రీవంగా ఆమోదించారు. కానీ Dominion Status ఇస్తామన్న భరోసా వెంటనే బ్రిటిష్ ప్రభుత్వం నుండి రాలేదు. దీనితో కేంద్ర, ప్రాంతీయ చట్టసభలు, ప్రభుత్వం ఏర్పాటు చేసిన కమిటీలను బహిష్కరించాలని లాహోర్ సమావేశంలో (డిసెంబర్ 1929) కాంగ్రెస్ పిలుపునిచ్చింది. అలాగే శాసనోల్లంఘన, పన్నుల నిరాకరణోద్యమాలను పరిస్థితులను బట్టి ప్రారంభించే అధికారం కూడా ఆ సమావేశాలు అఖిల భారత కాంగ్రెస్ కమిటీకి అప్పగించాయి. (P 326)

లాహోర్ కాంగ్రెస్ సమావేశం చేసిన పూర్ణ స్వరాజ్ తీర్మానంలో ఇంకా ఇలా పేర్కొన్నారు. భారత్ ను ఆర్థికంగా నాశనం చేశారు. మన ప్రజల నుంచి వచ్చిన ఆదాయం మన ప్రజల సంపాదనకు దామాషాగా లేదు. రోజుకు మన సగటు సంపాదన 7 పైసలు, మనం కట్టే ఈ భారమైన పన్నులలో 20% భూమి శిస్తు, 3% ఉప్పు పన్ను ద్వారా వసూలు చేస్తున్నారు. ఈ ఉప్పు పన్ను ముఖ్యంగా పేదవారి మీద పెను భారం మోపుతుంది (R.C. Majumdar, History of the Freedom Movement in India vol 3, Firma KL Mukhopadhyaya, Calcutta, Publication data unknown, pp.326, 331).

శాసనోల్లంఘన ఉద్యమానికి పథక రచన చేయడానికి 14,15 ఫిబ్రవరి 1930 నాటి సమావేశాలలో కాంగ్రెస్ వర్కింగ్ కమిటీ గాంధీజీకి అధికారం ఇచ్చింది. స్త్రీ, పురుష సత్యాగ్రహులు 79 మందిని ఎంచుకుని గాంధీజీ 241 మైళ్లు, 24 రోజుల పాటు నెమ్మదిగా నడిచి దండి వద్ద సముద్ర తీరం చేరుకున్నారు. ఏప్రిల్ 16, 1930న గాంధీజీ సముద్రపు అలలు వదిలివెళ్లిన కొంచెం ఉప్పును తీసి చట్టాన్ని ఉల్లంఘించారు. ఈ చర్య దేశమంతా ఒక ప్రభంజనమైంది. చాలా చోట్ల ఉప్పు చట్టాన్ని ఉల్లంఘించారు. నగరాలలో కూడా పెనాలు పెట్టి ఉప్పు తయారుచేశారు. అసంఖ్యాకంగా అరెస్టులు జరిగాయి. 60 వేల మంది రాజకీయ ఖైదీలను జైలులో పెట్టారు (Majumdar, pp 334, 338).

అటవీ సత్యాగ్రహం

ఉప్పు సత్యాగ్రహానికి మధ్య పరగణాలు (నేటి

యూపీ), బేరార్ ప్రాంతాలలో నామమాత్రపు స్పందన వచ్చింది. మధ్యపరగణాలలో, మరాఠీ మాట్లాడే నాగపూర్ విభాగంలో నాగపూర్, వార్ధా, చంద్రపూర్, బండారా ప్రాంతాలు ఉండేవి. హిందీ మాట్లాడే ప్రాంతంలోని మూడు విభాగాలు నర్మదా (నిమార్, హోషంగాబాద్, నరసింహపూర్, బెతుల్, చింద్వాదా జిల్లాలు), జబల్పూర్ (జబల్పూర్, సాగర్, దామోహ, సియోని, మాండ్లా జిల్లాలు), ఫత్తిస్ఘర్ (రాయ్పూర్, బిలాస్పూర్, దుర్గ జిల్లాలు) ఉండేవి. బేరార్ (ఇప్పటి విదర్భ) విభాగంలో అమరావతి, యవత్‌మాల్, అకోలా, బుల్ధానా జిల్లాలు ఉండేవి. ఈ ప్రాంతాలతోపాటు మధ్యపరగణాలలో (సెంట్రల్ ప్రావిన్స్) ఉప్పు కర్మాగారాలు గాని, సముద్రతీరం గాని లేవు. ఉప్పు సత్యాగ్రహంలో భాగంగా ఏప్రిల్ 13, 1930 నాడు ఉప్పును తొలిసారి రెండు గ్రామాలలోని ఉప్పు బావులనుండి తీసారు. అవి దహిహండా (అకోలా), భామోద్ (అమరావతి జిల్లా). బేరార్‌లో ఈ సత్యాగ్రహం 13 మే 1930 దాకా కొనసాగింది. (KK Chaudhary, ed. Source Material for a History of Freedom Movement, Civil Disobedience Movement, April-September 1930, vol XI, Gazetteers Department, Government of Maharashtra, Bombay, 1990, pp. 873, 921). ఉప్పును తయారుచేయడానికి ఉన్న ఈ ఇబ్బందులను అధిగమించడానికి మధ్య పరగణాలు, బేరార్‌లలో కఠిన చట్టాలను లక్ష్యంగా చేసుకున్నారు ఆందోళనకారులు.

భారత అటవీ చట్టం-1927, బేరార్ రైతుల పట్ల చాలా కఠినంగా వ్యవహరించేది. ఈ చట్టం రాక ముందు కలప, అటవీ సంపద, పశుగ్రాసం మీద ఎలాంటి పన్ను ఉండేది కాదు. ఎలాంటి నిర్బంధాలు ఉండేవి కావు. అడవుల రక్షణ, విస్తీర్ణం పెంపు సాకుతో ప్రభుత్వం ఈ చట్టాన్ని తెచ్చింది. దీనితో పరిస్థితులు మారాయి. రైతుల సంక్షేమం చూడాల్సిన ప్రభుత్వం తన ఖజానాని నింపు కోవడంపై దృష్టి పెట్టింది. గడ్డి కోయడం, పశువులను అడవులకు తోలడం నిషేధించడం వల్ల పశుగ్రాసం కొరత వచ్చి, ధర పెరిగింది. దీనికి తోడు అటవీ అధికారులు తమ అహంకారంతో పరిస్థితిని మరి ఘోరంగా మార్చారు. ప్రభుత్వానికి చేసిన విస్తృతాలు, ప్రాంతీయ కౌన్సిల్, బహిరంగ సభల వల్ల ఎలాంటి ప్రయోజనం లేకపోయింది. ఇక వేరే దారి లేక, బేరార్‌లో శాసనోల్లంఘన ఉద్యమం నిర్వహిస్తున్న చూస్తున్న వార్ కౌన్సిల్ నిషేధిత అడవులలో లైసెన్స్ లేకుండా గడ్డిని కోసి ఈ అటవీ చట్టాన్ని

ఉల్లంఘించాలని నిర్ణయించింది. సత్యాగ్రహాల మొదటి జట్టుకు పూసద్‌లో (యావత్‌మాల్ జిల్లా) మాధవశ్రీహరి, అలియాస్ బాపూజీ నాయకత్వం వహించాలని జూలై 10, 1930న నిర్ణయించారు (Chaudhary, p 957).

హింగన్‌పూల్ దోపిడి

ఈ ఆందోళనల వేళ హెడ్గేవార్ ఎక్కడున్నారు? బ్రిటిష్ నిఘాలో ఉన్నారు. అగష్టు 1908 నుండి మొదలు, 1925లో సంఘాన్ని ప్రారంభించిన తర్వాత కూడా గూఢచారులు ఆయనను వెంబడించే వారు. 1926వ సంవత్సరం వరకు నాగపూర్, వార్ధా సంఘ శాఖలు బాగా పనిచేశాయి. ఆ సమయంలో హెడ్గేవార్ సహచర ఆందోళనకారులు కొందరు, మధ్యపరగణాలకు చెందినవారు, పంజాబ్‌లో చిక్కుకుపోయారు. వారిని తిరిగి తీసుకువచ్చేందుకు

భారత అటవీ చట్టం-1927, బేరార్ రైతుల పట్ల చాలా కఠినంగా వ్యవహరించేది. ఈ చట్టం రాక ముందు కలప, అటవీ సంపద, పశు గ్రాసం మీద ఎలాంటి పన్ను ఉండేది కాదు. ఎలాంటి నిర్బంధాలు ఉండేవి కావు. అడవుల రక్షణ, విస్తీర్ణం పెంపు సాకుతో ప్రభుత్వం ఈ చట్టాన్ని తెచ్చింది. దీనితో పరిస్థితులు మారాయి.



ఒక పథకం రచించారు. హెడ్గేవార్ సహచరులు దత్తాత్రేయ దేశ్‌ముఖ్, అభద్, మోతిరామ్ శ్రవణేలు ఈ పథక రచన చేశారు. మనుషులను, ఆయుధాలను తీసుకురావడం వారి లక్ష్యం. దీనిని 1926-27లో ఆచరణలో పెట్టారు. హెడ్గేవార్ తిరుగుబాటు సహచరుడు కాప్టెన్ గంగాప్రసాద్ పాండే దీని బాధ్యత స్వీకరించారు. ఈ పథకం నిర్వహించిన తర్వాత పాండే అనారోగ్యానికి గురై, 1929లో వార్ధా వెళ్ళాడు. ఆ సమయంలో ఆయన తన ఆత్మరక్షణ కోసం తన వద్ద పెట్టుకున్న పిస్టల్ ఆయన మిత్రుని చేతిలోకి వెళ్లింది. 1928లో ప్రభుత్వ ఖజానా పెట్టెను తీసుకువెళుతున్న రైలు మీద హింగన్‌పూల్ (వార్ధా జిల్లా) స్టేషన్ వద్ద దాడి చేయడానికి ప్రయత్నం జరిగింది. అప్పటి దినపత్రికలు ఈ రాజకీయ దోపిడీ ప్రయత్నంలో పిస్టల్ ఉపయోగించారని కథనాలు రాశాయి. పాండేకు ఆ పిస్టల్ తనదని తెలుసు. దానిని జాగ్రత్తగా తెప్పించాడు. పోలీసు దర్భాప్తు వార్ధాలో ఉన్న పాండే వద్దకు దారితీసుకుందని గ్రహించి హెడ్గేవార్, ఆయన కుడి భుజమైన హరికృష్ణ అలియాస్ అప్పాజి జోషి (Central Provinces Congress Committee Secretary Member of all India Congress Committee, Ward-

ha District Sangachalak) రాత్రికి రాత్రే పాండే నివసిస్తున్న ప్రదేశానికి చేరుకున్నారు. అక్కడ కాచుకొని కూర్చున్న గూఢచారిని చితకబాది, జారుకున్నారు. అప్పటినుండి హెడ్గేవార్, అప్పాజీ జోషిలు కఠినమైన నిఘాలో ఉండేవారు. వారి నివాసాలే కాదు, సంఘ శాఖలలో, బయటకు కూడా వారి కదలికలు, కార్యక్రమాలపై గట్టి నిఘా ఉండేది. వారిని కలవడానికి ప్రజలు భయపడేవారు.

1930 మొదట్లో డీఎన్‌పీ అప్పాజీని పిలిపించాడు. “మీరు కాంగ్రెస్‌లో ఉన్నా కూడా సత్యాగ్రహంలో పాల్గొనలేదు. కాని శాఖకు వెళ్తారు. మీరు యువకులు. మీకు రాడికల్ భావాలు ఉన్నాయి. హెడ్గేవార్ నాయకత్వం తిరుగుబాటు వద్దతి (Revolutionary)కి సంబంధించినది. మీరు సత్యాగ్రహంలో పాల్గొనట్లేదు కాబట్టి మీరు అహింసా పద్ధతిని నమ్మరని ప్రభుత్వం ఎందుకు సందేహించ కూడదు? మీ దగ్గర ఆయుధ సామాగ్రి ఉందని మా దగ్గర సమాచారం ఉంది” అని చెప్పారు.

“మీరు చెప్పేది నిజమైతే, మాపై నిఘా పెట్టడం ద్వారా వాటిని కనుగొనగలమని అనుకుంటున్నారా? మీ నాటకం ఆపండి” అన్నారు అప్పాజీ. ఆయన చెప్పిన మాటల వల్ల కావలసిన మార్పు వచ్చింది. హెడ్గేవార్, అప్పాజీ మీద ఉన్న నిఘా తగ్గింది. హింగన్‌పూల్ రాజకీయ దోపిడీకి సంబంధించిన కేసు పూర్తి అయి, అనుమానితులకు శిక్ష వడింది. హెడ్గేవార్ ఇక విప్లవకారుడు (Revolutionary) కాదు అని ప్రభుత్వానికి చూపించే అవసరం ఏర్పడింది. అప్పాజీ కూడా ఈ ఘట్టానికి ముగింపు వలకాలని అనుకున్నాడు.

ఫిబ్రవరి 1930న హెడ్గేవార్‌కు రాసిన ఉత్తరంలో తాను బాగా ఆలోచించి సత్యాగ్రహంలో పాల్గొనాలని నిర్ణయించుకున్నట్లు అప్పాజీ తెలిపారు. దానికి హెడ్గేవార్ బదులిస్తూ, తాను సంఘ ట్రైనింగ్ క్యాంప్ తర్వాత నిర్ణయం తీసుకుంటానని చెప్పారు. క్యాంప్ తర్వాత అప్పాజీ మళ్లీ హెడ్గేవార్‌కు ఉత్తరం రాశారు. కొన్ని కారణాల వల్ల హెడ్గేవార్ వెంటనే బదులు ఇవ్వలేదు. కానీ అప్పాజీ మరోసారి రాయడంతో హెడ్గేవార్ తన సుముఖతను వెల్లడించారు. వారిద్దరు కలుసుకొని చివరికి సత్యాగ్రహంలో పాల్గొనాలని నిర్ణయించుకున్నారు. (Sangh archives, Hedgewar papers, Nana Palkar/Hedgewar Notes 55_84-91; as narrated by Appaji Joshi to Hedgewar's biographer Narayan Hari alias Nana Palkar చెప్పిన విషయం).

అను: నిషాంత్



కామన్వెల్త్ గేమ్స్ బరిలో భారత్

విశ్వ క్రీడారంగంలో మూడో అతిపెద్ద క్రీడోత్సవం 'కామన్వెల్త్ గేమ్స్-2022' కు యునైటెడ్ కింగ్డమ్ లోని బర్మింగ్ హామ్ వేదికగా రంగం సిద్ధమైంది. అలనాటి బ్రిటిష్ పాలిత 72 దేశాలకు చెందిన 5వేల మంది అథ్లెట్లు మొత్తం 16 రకాల క్రీడాంశాలలో ఢీ కొనబోతున్నారు. నాలుగేళ్లకోసారి జరిగే ఈ క్రీడాసమరంలో భారత్ 215 మంది అథ్లెట్లు బృందంతో పతకాల వేటకు దిగుతోంది. 108 మంది పురుషులు, 107 మంది మహిళలతో కూడిన భారత బృందం తన అదృష్టం పరీక్షించుకోనుంది.



క్రిడా కృష్ణ, 84668 64969

క్రీడాప్రపంచంలో ఎన్ని రకాల క్రీడోత్సవాలున్నా దేని ప్రత్యేకత దానిదే. 1934లో బ్రిటిష్ ఎంపైర్ గేమ్స్ గా ప్రారంభమైన కామన్వెల్త్ పోటీలు కాలానుగుణంగా మారుతూ వచ్చాయి. 1934-50 మధ్యకాలంలో బ్రిటిష్ ఎంపైర్ గేమ్స్ పేరుతోనూ, 1954 నుంచి 66 వరకూ బ్రిటిష్ ఎంపైర్ కామన్వెల్త్ గేమ్స్ గానూ జరిగాయి. ఆ తర్వాత 1970-74 మధ్యకాలంలో బ్రిటిష్ కామన్వెల్త్ గేమ్స్ గా మారాయి. 1978 నుంచి కామన్వెల్త్ గేమ్స్ గా పేరు ఖాయం చేశారు. 1934 నుంచి 2018 వరకూ జరిగిన మొత్తం 21 కామన్వెల్త్ గేమ్స్ లో ఇంగ్లండ్, స్కాట్లాండ్, ఆస్ట్రేలియా, కెనడా లాంటి దేశాలు ఆధిక్యం ప్రదర్శిస్తూ వచ్చాయి. కామన్వెల్త్ జనాభా పరంగా అతిపెద్ద దేశంగా ఉన్న భారత్... పతకాల పట్టిక మొదటి ఐదు స్థానాలలో నిలవటానికి తీవ్రంగా శ్రమిస్తోంది.

కామన్వెల్త్ గేమ్స్ చరిత్రలో నాలుగో అత్యంత విజయవంతమైన జట్టుగా భారత్ నిలిచింది. 1934 నుంచి 2018 వరకూ జరిగిన క్రీడల్లో భారత్ మొత్తం 503 పతకాలు సాధించింది. ఇందులో 181 స్వర్ణ, 173 రజత, 149 కాంస్య పతకాలు ఉన్నాయి. ఆస్ట్రేలియా, ఇంగ్లండ్, కెనడా తర్వాత విజయ వంతమైన జట్టుగా భారత్ నిలిచింది. అయితే, భారత్ అత్యధికంగా పతకాలు గెలుచుకొనే అవకాశం ఉన్న కుస్తీ, షూటింగ్ లాంటి క్రీడలకు ప్రస్తుత గేమ్స్ లో చోటు కల్పించకపోవడంతో పతకాల సంఖ్య గణనీయంగా తగ్గి అవకాశం ఉంది.

గోల్డ్ కోస్ట్ లో బంగారు పంట

ఆస్ట్రేలియాలోని గోల్డ్ కోస్ట్ వేదికగా ముగిసిన 2018 కామన్వెల్త్ గేమ్స్ పతకాల పట్టికలో భారత్ మూడో స్థానంలో నిలిచింది. 221 మంది సభ్యుల అథ్లెట్లతో 14 క్రీడాంశాలలో పోటీకి దిగిన భారత్ గతంలో ఎన్నడూ లేనంతగా మెరుగైన ఫలితాలు సాధించింది. మొత్తం 26 స్వర్ణాలు సహా 66 పతకాలు సాధించి సరికొత్త రికార్డు నమోదు చేసింది. కుస్తీ, షూటింగ్, బాక్సింగ్, టేబుల్ టెన్నిస్, బ్యాడ్మింటన్ లాంటి ఐదు రకాల క్రీడల్లో మాత్రమే భారత్ పతకాల పంట పండించుకోగలిగింది. షూటింగ్ లో 16, కుస్తీలో 12, వెయిట్ లిఫ్టింగ్ లో 9, బాక్సింగ్ లో 9, టేబుల్ టెన్నిస్ లో 6, బ్యాడ్మింటన్ లో 6 పతకాలు సాధించింది.

తొలిసారిగా మహిళా క్రికెట్

ఈ ఏడాది కామన్వెల్త్ గేమ్స్ లో తొలిసారిగా మహిళా టీ-20 క్రికెట్ ను పతకం అంశంగా నిర్వహించబోతున్నారు. ప్రపంచ మహిళా క్రికెట్ లోని మొత్తం ఎనిమిది అగ్రశ్రేణి (ఆస్ట్రేలియా, ఇంగ్లండ్, న్యూజిలాండ్, భారత్, శ్రీలంక, పాకిస్తాన్, బార్బడోస్, దక్షిణాఫ్రికా) జట్లు రెండు గ్రూపులుగా తలపడ నున్నాయి. గ్రూప్ -ఎలో భారత్, పాకిస్తాన్, బార్బడోస్, ఆస్ట్రేలియా; గ్రూప్ - బీలో ఇంగ్లండ్, న్యూజిలాండ్, దక్షిణాఫ్రికా, శ్రీలంక లీగ్ కమ్ నాకౌట్ తరహాలో పోటీపడతాయి. 1998 కామన్వెల్త్ గేమ్స్ లో తొలిసారిగా పురుషుల క్రికెట్ ను నిర్వహించారు. 24 సంవత్సరాల విరామం తర్వాత మహిళా క్రికెట్ ను

నిర్వహించడానికి ఇప్పుడు రంగం సిద్ధంచేశారు. భారత అథ్లెట్లు హాకీ, బాక్సింగ్, బ్యాడ్మింటన్, టేబుల్ టెన్నిస్, అథ్లెటిక్స్, క్రికెట్ తో సహా 16 క్రీడాంశాలలో పోటీకి సిద్ధమయ్యారు.

బరిలో తెలుగు తేజాలు

భారత బాక్సింగ్ జట్టులో సభ్యులుగా తెలంగాణ స్టార్ బాక్సర్లు నిఖిల్ జరిన్, హుసాముద్దీన్ పోటీకి దిగుతున్నారు. గత గేమ్స్ లో భారత బాక్సర్లు 3 స్వర్ణ, 3 రజత, 3 కాంస్య పతకాలు చొప్పున సాధించారు. ప్రస్తుత క్రీడల్లో సైతం కనీసం 4 బంగారు పతకాలు సాధించగలమని భారత బాక్సింగ్ జట్టు ధీమాగా చెబుతోంది. బాడ్మింటన్ మహిళల సింగిల్స్ లో పీవీ సింధు, పురుషుల సింగిల్స్ లో కిడాంబి శ్రీకాంత్, పురుషుల డబుల్స్ లో సాయి సాత్విక్, పురుషుల టేబుల్ టెన్నిస్ టీమ్, వ్యక్తిగత విభాగాలలో ఆచంట శరత్ కమల్ ఏదోఒక పతకం సాధించడం ఖాయంగా కనిపిస్తోంది. మాజీ చాంపియన్, వెటరన్ సైనా నెహ్రూల్ కు భారతజట్టులో చోటు దక్కకపోడం గమనార్హం.

నీరజ్ చోప్రా హాకీ ఫేవరెట్

పురుషుల జూవెనైల్ త్రోలో ఒలింపిక్స్ విన్నర్, భారత స్టార్ అథ్లెట్ నీరజ్ చోప్రా హాకీ ఫేవరెట్ గా నిలిచాడు. బాక్సింగ్, వెయిట్ లిఫ్టింగ్, క్రికెట్, హాకీ పురుషుల, మహిళల విభాగాలలో సైతం భారత్ భారీ అంచనాలతో బరిలోకి దిగుతోంది. మొత్తం 11 రోజులపాటు జరిగే ఈ క్రీడల్లో మనదేశం అత్యధిక పతకాలతో కామన్వెల్త్ గేమ్స్ సరికొత్త శక్తిగా అవతరించాలని కోరుకుందాం.

వ్యాసకర్త : సీనియర్ జర్నలిస్ట్

వరద బాధితులకు అండగా జన సంక్షేమ సమితి..



రాజమండ్రి : గోదావరి వరద మహాగ్రంగా మారి, వందలాది గ్రామాలను, వేలాది ఎకరాల పంటపొలాలను ముంచేసింది. ఇళ్లలో 10 అడుగులపైనే వరదనీరు చేరింది. చుట్టూ నీరున్నా, తాగడానికి చుక్క నీరు దొరకని పరిస్థితి. మన్యం, తూర్పు గోదావరి, కోనసీమ, పశ్చిమ గోదావరి జిల్లాలోని సుమారు 500 వరద ప్రభావిత గ్రామాలలో సేవాభారతి, జనసంక్షేమ సమితి ఆధ్వర్యంలో ఆర్ఎస్ఎస్ కార్యకర్తలు సహాయ కార్యక్రమాలను ప్రారంభించారు. వరద బాధితులకు బియ్యం, పప్పుదినుసులు మొదలగు నిత్యవసర వస్తువులతో పాటు

కొవ్వొత్తులు, అగ్గిపెట్టెలు, టూర్నిలైట్తో కూడిన కిట్లను తూర్పుగోదావరి చింతూరు, పూనవరం, వరరామచంద్రాపురం, ఏటిపాక, కోనసీమ జిల్లాలోని పాశర్లపూడిలంక, దొడ్లవరం, పెద్దపట్నంలంక, శ్రీరాంపేట తదితర లంక గ్రామాల్లో అందించారు. ఈ విధంగా 500 గ్రామాల్లోని సుమారు 15 వేల కుటుంబాలకు జూలై 15 నుండి సహాయమందించారు. నరసాపురం వద్ద గండి పడే ప్రాంతాలను గుర్తించి, ఇసుక బస్తాలను వేసి గట్లను రక్షించారు. అంటువ్యాధులు ప్రబలకుండా వైద్య సహాయం కూడా అందిస్తున్నారు. ★

సామాజిక సేవలో ఉపాధ్యాయులు



హైదరాబాద్: ఆచార్య చాణక్య మిలన్, సేవాభారతి ఆధ్వర్యంలో ఉపాధ్యాయులకు నెలవారీగా సంఘమండలి కార్యక్రమం నిర్వహిస్తున్నారు. ఈ కార్యక్రమం గత రెండేళ్లుగా కొనసాగుతోంది. ఇందులో వివిధ పాఠశాలల ఉపాధ్యాయులు పాల్గొని మహాపురుషులు సమాజాభివృద్ధి కోసం చేసిన సేవాకార్యక్రమాల గురించి చర్చించి, అవి పాఠశాలల్లోనూ అమలు అయ్యేటట్లు కృషి చేస్తున్నారు.

సమాజంలోని అన్ని వర్గాలవారు సేవా కార్యక్రమాల్లో పాల్గొనేటట్లు సంఘ మండలిలో నిర్ణయాలు తీసుకుంటున్నారు. దీనిలో భాగంగానే జూలై 13న

గురుపూజోత్సవం కార్యక్రమం కుత్బుల్లాపూర్ (హైదరాబాద్) మండలం సూరారం నార్త్ సీటీ స్కూల్లో జరిగింది. ఇందులో సభాధ్యక్షులుగా హెడ్ మాస్టర్ వెంకటేశ్వర్లు, భాగ్యనగర్ సంభాగ్ సేవా ప్రముఖ్ మేకల సత్యనారాయణ, ముఖ్యఅతిథిగా డా॥ సంజీవ్, ముఖ్యవక్తగా పాఠశాల కరస్పాండెంట్, ప్రిన్సిపాల్ నర్సింహులు పాల్గొన్నారు. సేవాభారతి కార్యక్రమాల గురించి సత్యనారాయణ వివరించారు.

కార్యక్రమంలో 20 పాఠశాలల నుండి 42 మంది ఉపాధ్యాయులు పాల్గొన్నారు. సామాజికసేవలో 12 మంది ఉత్తమ ఉపాధ్యాయులకు సన్మానం చేశారు. ★



అసలైన చరిత్ర పురుషులని గౌరవించుకుందాం!

భాగ్యనగరం: ఇతిహాస సంకలన సమితి (భారతీయ), ఇండియన్ కౌన్సిల్ ఫర్ హిస్టారికల్ రీసెర్చ్ (ICHR), ఆంధ్ర మహిళా సభ సంయుక్త ఆధ్వర్యంలో భాగ్యనగరంలోని ఆంధ్ర మహిళా సభ ఆడిటోరియంలో 'తెలంగాణ అజ్ఞాతవీరులు' అంశంపై జూలై 16న సెమినార్ నిర్వహించారు. కార్యక్రమానికి ముఖ్య అతిథులుగా మహారాష్ట్ర యూనివర్సిటీ లా కాలేజ్ వైస్ ఛాన్సలర్ ఆచార్య కేవీఎస్ శర్మ, ఇతిహాస సంకలన సమితి, తెలంగాణ అధ్యక్షుడు ఆచార్య వేముగంటి టి. కిషన్ రావు, ప్రధాన కార్యదర్శి ఎం. వీరేందర్, ఐసీహెచ్ఆర్ సభ్యులు, ఆంధ్ర మహిళాసభ డిగ్రీ కాలేజ్ ప్రిన్సిపాల్ డా॥ రూప్నీరాణి, డైరెక్టర్ డా॥ నకులారెడ్డి, పోస్ట్ గ్రామీణులు తెలుగు విశ్వవిద్యాలయం వైస్ ఛాన్సలర్ ఆచార్య కిషన్ రావు, సభాధ్యక్షులుగా ఇతిహాస సంకలన సమితి, తెలంగాణ కార్యనిర్వాహక అధ్యక్షులు ఆచార్య మనోహరరావు, ప్రధాన వక్తగా చారిత్రక నవలా చక్రవర్తి ఆచార్య ముదిగొండ శివప్రసాద్ తదితరులు హాజరయ్యారు.

రూప్నీరాణి మాట్లాడుతూ, అసలైన చరిత్రలను వెలికి తీయడంలో ఇతిహాస సంకలన సమితి కృతకృత్యమైందని తెలిపారు. ఆచార్య వేముగంటి కిషన్ రావు మాట్లాడుతూ, ఆజాదీ కా అమృత

మహోత్సవాల్లో భాగంగా ఇతిహాస సంకలన సమితి అనేక కార్యక్రమాలు నిర్వహిస్తుందన్నారు. తెలంగాణ విముక్తి కోసం పోరాడిన అజ్ఞాతవీరుల చరిత్రలు స్ఫూర్తిదాయకంగా ఉన్నాయన్నారు. నారాయణరావు పవార్, పోయబుల్లాఖాన్, కనకయ్య, మొగులయ్య, మందుముల నరసింగరావు మొదలైన వీరులు తెలంగాణ విముక్తికోసం చేసిన త్యాగాలను కొనియాడారు.

ఆచార్య కేవీఎస్ శర్మ మాట్లాడుతూ, మరణ్య దాలో, కర్ణాటకలోని నాలుగు జిల్లాల్లో విమోచన దినం 'సెప్టెంబర్ 17'ని అధికారికంగా జరుపుకుంటారు. కానీ తెలంగాణలో జరపడం లేదని ఆవేదన వ్యక్తంచేశారు. '1724 నుండి 1947 వరకు హైదరాబాద్ నిజాం పరిపాలనలోనే ఉంది. సర్దార్ పటేల్ పోలీస్ చర్య ద్వారానే తెలంగాణ స్వాతంత్ర్యాన్ని పొందింది. కాబట్టి ప్రతి గ్రామంలో పటేల్ విగ్రహం ఉండాలి.' అన్నారు. అజ్ఞాతవీరులు అన్న అంశంతో అసలైన పోరాటయోధుల్ని వెలికి తీసుకురావడం చాలా సంతోషకరమన్నారు.

ఆచార్య మనోహరరావు మాట్లాడుతూ, చరిత్ర పరిశోధనలో విశ్వవిద్యాలయాలు, కళాశాలలు, ఇతిహాస సంకలన సమితి కలిసి పనిచేయాల్సిన అవసరం ఉందన్నారు. ఆచార్య ముదిగొండ శివ

ప్రసాద్ మాట్లాడుతూ, తెలంగాణ కోసం త్యాగాలు చేసిన వీరులను స్మరించుకున్నారు. చరిత్ర పరిశోధకులు ప్రతి అంశాన్ని ఆధారాలతో సేకరిస్తే ఎవరూ ప్రశ్నించరన్నారు. చరిత్ర అంశాల సేకరణలో మనం అలసత్వం ప్రదర్శిస్తే తర్వాత తరానికి చరిత్ర అందదని చెప్పారు. ఆచార్య టి. కిషన్ రావు మాట్లాడుతూ ఇటువంటి కార్యక్రమాలు జరగడం నిజంగా చరిత్రను గౌరవించడమే అన్నారు. చరిత్ర పరిశోధనలో పోస్ట్ గ్రామీణులు తెలుగు విశ్వవిద్యాలయం సహకారం ఎల్లవేళలా ఉంటుందని హామీ ఇచ్చారు. నిజమైన చరిత్రలపై పరిశోధన జరిపే వారికి పీహెచ్డీ కోర్సులకు అనుమతిస్తామన్నారు.

కార్యక్రమంలో తెలంగాణ కోసం పోరాటం చేసిన యోధుడు నారాయణరావు పవార్ కుమారుడు సుధాకర్ రావు పవార్ ని, పండిట్ ప్రేమ్ కుమార్ కుమార్ దాక్టర్ విజయలక్ష్మిని, కప్పలబంధం గ్రామ వీరుడు తల్లపరెడ్డి నర్సిరెడ్డి మనుమడు తల్లపరెడ్డి నర్సిరెడ్డిని సత్కరించారు. ఇతిహాస సంకలన సమితి తెలంగాణ సంఘటన మంత్రి వేదూల నరసింహం, భాగ్యనగర్ ప్రధాన కార్యదర్శి ఇందూ శేఖర్, ప్రాంత కార్యకారిణి సభ్యులు (ఆర్ఎస్ఎస్) రాంపల్లి మల్లికార్జున్ తదితరులు పాల్గొన్నారు. ★

వరద బాధితుల సేవలో.. సేవాభారతి



భైంసా : ఇటీవల భారీ వర్షాలకు నిర్మూలనగరంలోని సిద్ధాపూర్ గుడిసెలలోకి నీరు చేరి, ఇబ్బంది పడుతున్న కుటుంబాలకు నగర సేవాభారతి కార్యకర్తలు వంట సరుకులతో కూడిన కిట్లను జూలై 14న అందించారు.

భైంసా నగరంలో నీట మునిగిన లోతట్టు ప్రాంతాలలో సేవాభారతి కార్యకర్తలు పర్యటించి వంట సరుకులతో కూడిన కిట్లను బాధిత కుటుంబాలకు అందించారు. భైంసాలో సేవాభారతి ఆధ్వర్యంలో నడుస్తున్న శ్రీ వివేకానంద ఆవాసం 10 తరగతి విద్యార్థులైన ఉప్పల నివాసం 9.8, కొప్రం రాజు 903, దుర్గా ప్రసాద్ 8.7 గ్రేడ్ పాయింట్లు సాధించారు. ఆవాస కమిటీ ఈ విద్యార్థులను సత్కరించింది. ఈ కార్యక్రమంలో ప్రాంత సేవాప్రముఖ్ వాసు పాల్గొన్నారు. ★



తెలుగుకుందాం

సత్యనారాయణ స్వామి ఆలయం - అన్నవరం

ఆంధ్రప్రదేశ్ లోని తూర్పు గోదావరి జిల్లా శంఖవరం మండలం అన్నవరంలోని రత్నగిరిపై ఈ ఆలయం కొలువైంది. పిలిస్తే పలికే దైవంగా ఇక్కడి సత్యనారాయణస్వామి ప్రసిద్ధి చెందారు. దీనిని 1934లో నిర్మించినట్లుగా తెలుస్తోంది. ఆలయంలో సత్యనారాయణ స్వామికి కుడిపక్కన ఈశ్వరుడు, ఎడమ పక్కన అనంతలక్ష్మి అమ్మవారు దర్శనమిస్తారు. ఒకే పీఠంపై శివ-కేశవులు, అమ్మవారు కనిపించే ఆలయం మరెక్కడా లేదు! ఈ క్షేత్రంలో నిత్యం ఎంతోమంది దంపతులు సత్యనారాయణ వ్రతం ఆచరిస్తారు.



కథ | ప రోజు పాఠం, ఆ రోజే చదువుకోవాలి

రాము, సోము అనే ఇద్దరు అబ్బాయిలు ఇరుగు పొరుగు ఇళ్లలో ఉండేవారు.

ఇద్దరూ ఒకే స్కూల్లో, ఒకే క్లాసులో చదువుతున్నారు. అయినా వాళ్లిద్దరి మధ్య స్నేహం ఏర్పడలేదు.


రాము ఎంతో బుద్ధిమంతుడు. తెలివైనవాడు. చక్కగా బడికి వెళ్లి బాగా చదువుకుంటాడు. మంచి మార్కులూ తెచ్చుకునేవాడు.

సోము ఇందుకు పూర్తి వ్యతిరేకం.

బడికి సరిగా వెళ్లేవాడు కాదు. పాఠాలు చదివేవాడు కాదు. ఎప్పుడూ ఆటలు ఆడుకుంటూ కాలం వృథా చేసేవాడు. ఇంట్లో తల్లిదండ్రులు, బడిలో ఉపాధ్యాయులు సోమును కోప్పడేవారు.

‘రాముని చూసి బుద్ధి తెచ్చుకో. వాడు ఎంత బాగా చదువుకుని, మంచి మార్కులూ తెచ్చుకుంటున్నాడో చూడు’ అంటూ అందరూ రామును మెచ్చుకుంటూ సోమును కోపగించుకునేవారు.

దాంతో సోముకి రాము మీద ఆగ్రహం



పద్యము



ఉపకారికి నుపకారము

విపరీతము గాదు సేయ వివరింపంగా

నపకారికి నుపకారము

నెపమెన్నకజేయువాడె నేర్పరి సుమతీ!

భావం : ఓ సుమతీ! మనకు ఉపకారము చేసిన వారికి తిరిగి ఉపకారము చేయుట మంచి లక్షణము. అంతేగాని అందులో ప్రత్యేకత లేదు. కానీ అపకారము చేసిన వారి నెపములెన్నక తిరిగి వారికే ఉపకారము చేయగలిగినవాడే ‘నేర్పరి’ అనిపించుకొనును.

శ్లోకము



తావన్ భయార్థ భేతవ్యమ్

యావన్ భయమనాగతమ్ ॥

ఆగతం తు భయం వీక్య

నరః కుర్యాన్ యథోచితమ్ ॥

భావం : ప్రమాదం రాకుండా జాగ్రత్త పడాలంటే భయం ఉండాలి. అయితే ఒకసారి ఆ ప్రమాదం మీద పడ్డాక ఇక భయపడటం కూడదు. పరిస్థితికి తగినట్లుగా వ్యవహరించాలి. (యథోచితమ్)

జ త ప ర చం డి

ఇక్కడున్న పదాలకు పక్కనున్న పదాల్లో ఏవి సరిపోతాయో కనుక్కోండి.

వ్యాఘ్రం

ఆకాశం

ఉత్తీర్ణుడు

చీకటి

తమస్సు

పులి

అంబరం

భూమి

ధరిత్రి

కృతార్థుడు

‘ఋషభ-శ్రీరథ : ౦౫-౫౧-౦౧౫౦౧
‘భ్రూడ-ఋషభ : ౦౫-౫౧-౦౧౫౦౧
‘ఋషభ-శ్రీరథ : ౦౫-౫౧-౦౧౫౦౧



భారత స్వాతంత్ర్య సమరయోధులు

వేదాంతం కమలాదేవి



ప్రముఖ స్వాతంత్ర్య సమరయోధురాలు, సంఘసేవకురాలు. మే 5, 1897న కడప జిల్లా నందలూరులో జన్మించారు. విదేశీ వస్త్రబహిష్కరణ, ఖద్దరు ప్రచారంలో పాల్గొన్నారు. సహాయ నిరాకరణోద్యమం, ఉప్పు సత్యాగ్రహంలోనూ పాల్గొని అరెస్టయ్యారు. తిలక్ స్ఫూర్తి నిధికి భారీగా విరాళాలు సేకరించి గాంధీజీ ప్రశంసలను పొందారు. స్త్రీలలో జాతీయభావాలు ప్రేరేపించేవారు. జూలై 14, 1940న మృతిచెందారు.

జనరల్ నెస్టెడ్

1. తెలంగాణలో ప్రవహించే అతి పొడవైన నది ఏది?
2. ఇటీవల స్వాతంత్ర్య సమరయోధుడు అల్లూరి సీతారామరాజు 30 అడుగుల కాంస్య విగ్రహం ఎక్కడ ఏర్పాటుచేశారు.
3. మహారాష్ట్ర ప్రస్తుత ముఖ్యమంత్రి ఎవరు?

‘హిందూ క్రీడక్షేత్రం’ : ౯ (కైరతాబాద్)
 ‘సామంతం’ : ౧౦ (కైరతాబాద్)
 ‘సామంతం’ : ౧౧ (కైరతాబాద్)

మెనడుసు మేత



నల్లని చేనులో
తెల్లని దారి?

స్వరూపం : అంజన

మంచిమాట

తెలియనిది అడిగితే
బయటపడే అజ్ఞానం
కొద్దిసేపే.. అడగకపోతే
జీవితాంతం అజ్ఞానమే.



ఏర్పడింది. రామును ఎలాగైనా దెబ్బ తీయాలనుకున్నాడు. పరీక్షలు దగ్గర పడుతున్న సమయంలో ఎవరూ చూడకుండా రాము పుస్తకాలన్నీ బావిలో పడేశాడు. పుస్తకాలు పోయినందుకు రాము బాధపడ్డాడు. వాడి తిక్క కుదిరిందనుకున్నాడు సోము.

పరీక్షలు వచ్చాయి. రాము చక్కగా పరీక్షలు రాశాడు. సోము సరిగా రాయలేకపోయాడు. పరీక్ష ఫలితాలు వచ్చాయి. రాము ఫస్ట్ క్లాసులో పాసయ్యాడు. సోము ఫెయిలయ్యాడు.

సోము రాము దగ్గరకెళ్లి ‘నీ పుస్తకాలు

పోయాయన్నావు కదా! పరీక్షల్లో ఎలా పాసయ్యావు?’ అని అడిగాడు.

అందుకు రాము ‘నేను ఏ రోజు పాఠాలు ఆ రోజే చదువుకునేవాడిని. నోట్సు రాసుకునే వాడిని. అవసరమైన పద్యాలు, సమాధానాలు అన్నీ కంఠస్థం చేసుకున్నాను. అందుకే పుస్తకాలు పోయినా రాయగలిగాను’ అని చెప్పాడు.

తాను చేసిన తప్పు తెలుసుకుని పశ్చాత్తాప పడ్డాడు సోము. ఆ రోజు నుంచి ఏ రోజు పాఠాలు ఆ రోజు చదవడం ప్రారంభించాడు. రాముతో స్నేహంగా ఉండసాగాడు.



విందు.. వినోదం... పెండ్లి.. పేరంటం...

అన్నింటా మీ నేస్తం.

క్రేన్

వక్క పలుకులు

వీటికి సాటి మరేవి లేవు

www.craneindia.net

శ్రీ గ్రంథి సుబ్బారావు మరియు శ్రీమతి గ్రంథి లక్ష్మీవరసమ్మ

ఇప్పుడు మీ కోసం
సరికొత్త ప్యాకింగ్ లో
సరికొత్త రుచులతో

TARA 9044



**మేషం : అశ్విని, భరణి,
కృత్తిక 1వ పాదం**

ఆర్థిక లావాదేవీలు నిరాశపరుస్తాయి. శ్రమ తప్ప ఫలితం కనిపించదు. ఆస్తి వివాదాలు నెలకొంటాయి. ఆరోగ్యంపై కొంత శ్రద్ధ అవసరం. వ్యాపారస్తులు ఆచితాచి వ్యవహరించాలి. పారిశ్రామికవేత్తలు ఒడిదుడుకుల మధ్య గడుపుతారు. క్రీడాకారులు, శాస్త్రవేత్తలు అనుకున్న అవకాశాలు పొందక నిరుత్సాహ పడతారు. 27, 28 తేదీల్లో శుభవార్తలు. వాహనయోగం. శ్రీరామరక్షా స్తోత్రం పఠించండి.



**వృషభం : కృత్తిక 2,3,4 పాదాలు,
రోహిణి, మృగశిర 1,2 పాదాలు**

రాబడి అనూహ్యంగా పెరుగుతుంది. ఇంటి నిర్మాణయత్నాలు సానుకూలం. విద్యార్థుల అంచనాలు నిజమవుతాయి. వ్యాపారుల కార్యక్రమాల్లో పురోగతి. ఉద్యోగస్తులు కోరుకున్న మార్పులు ఉంటాయి. రాజకీయవేత్తలు సత్తా చాటుకుంటారు. శాస్త్రవేత్తలు, కళాకారులకు అవకాశాలు అందుతాయి. కుజగ్రహ స్తోత్రాలు పఠించండి.



**మిథునం : మృగశిర 3, 4 పాదాలు,
అర్ధ, పునర్వసు 1, 2, 3 పాదాలు**

ప్రముఖుల నుండి శుభవార్తలు అందుకుంటారు. ఇంతకాలం వడిన శ్రమ ఫలించి ముందుకు సాగుతారు. నిరుద్యోగుల కలలు ఫలిస్తాయి. ఇంటి నిర్మాణాల్లో పురోగతి. ఉద్యోగస్తులకు విధుల్లో అవాంతరాలు తొలగుతాయి. రచయితలు, క్రీడాకారులు ఆశయాలు నెరవేర్చుకుంటారు. 26, 27 తేదీలలో ఆకస్మిక ప్రయాణాలు. బంధువులతో విభేదాలు. శివాష్టకం పఠించండి.



**కర్కాటకం : పునర్వసు 4వ పాదం,
పుష్యమి, ఆశ్లేష**

ఆర్థిక పరిస్థితి మెరుగుపడుతుంది. దీర్ఘకాలిక సమస్యలు చాకచక్యంగా పరిష్కరించుకుంటారు. వ్యాపారులు ఇబ్బందులను అధిగమిస్తారు. ఉద్యోగస్తులకు సంతోషకరమైన సమాచారం. రాజకీయ వేత్తలు కొన్ని విషయాలలో రాజీమార్గం అనుసరిస్తారు. పరిశోధకులు, టెక్నాలజీ రంగం వారికి చెప్పుకోతగిన ప్రగతి. 29, 30 తేదీల్లో ఆకస్మిక ప్రయాణాలు. ఆరోగ్యసమస్యలు. విష్ణుసహస్రనామ పారాయణ చేయండి.



**సింహం : మఖ, పుబ్బ,
ఉత్తర 1వ పాదం**

భూములు, వాహనాలు కొంటారు. కీలక నిర్ణయాలు తీసుకుంటారు. వ్యాపారస్తులు విస్తరణ కార్యక్రమాలలో విజయం సాధిస్తారు. ఉద్యోగస్తులు ఉత్తమ హోదాలు దక్కించుకుంటారు. పారిశ్రామిక వేత్తలు ప్రతిభను చాటుకుంటారు. కళాకారులు, శాస్త్రవేత్తలు గుర్తింపు పొందుతారు. 28, 29 తేదీల్లో ధనవ్యయం. మానసిక అందోళన. శ్రీరామ స్తోత్రం పఠించండి.



**కన్య : ఉత్తర 2, 3, 4 పాదాలు,
హస్త, చిత్త 1,2 పాదాలు**

వివాదాలు పరిష్కరించుకుంటారు. రాబడి మెరుగుపడుతుంది. విద్యార్థులు ప్రతిభ చాటుకుంటారు. వ్యాపారులు సంస్థల విస్తృతికి చర్యలు చేపడతారు. ఉద్యోగస్తులు సంతోషంగా గడుపుతారు. కళాకారులకు అవకాశాలు ఊహించని రీతిలో లభిస్తాయి. రచయితలు, శాస్త్రవేత్తలకు అవకాశాలు అందుతాయి. 29, 30 తేదీల్లో ఆకస్మిక ప్రయాణాలు. బాధ్యతలు పెరుగుతాయి. ఆంజనేయ దండకం పఠించండి.



**తుల : చిత్త 3,4 పాదాలు,
స్వాతి, విశాఖ 1,2,3 పాదాలు**

కొన్ని విషయాలలో అంచనాలు నిజం చేసుకుంటారు. దేవాలయాలు సందర్శిస్తారు. కీలక వ్యక్తులు పరిచయమవుతారు. వ్యాపారస్తులు భాగస్వాముల నుండి సహాయం స్వీకరిస్తారు. ఉద్యోగులు విధుల్లో సత్తా చాటుకుంటారు. రాజకీయవేత్తలు సంతోషకరంగా గడుపుతారు. రచయితలు, కళాకారులు అవకాశాలు సాధిస్తారు. 26, 27 తేదీల్లో దూర ప్రయాణాలు. గణేశ స్తోత్రాలు పఠించండి.



**మేషం : విశాఖ 4వ పాదం,
అనూరాధ, జ్యేష్ఠ**

సహచరుల సలహాలు స్వీకరించి కొన్ని నిర్ణయాలు తీసుకుంటారు. ఇంటి నిర్మాణాలపై దృష్టి సారిస్తారు. వ్యాపారులు లాభాలు గడిస్తారు. ఉద్యోగులకు సంతోషకర సమాచారం. రాజకీయవేత్తలు కొత్త పదవులు దక్కించుకుంటారు. వైద్య, సాంకేతిక రంగాల వారు మరిన్ని అవకాశాలు పొందుతారు. 28, 29 తేదీల్లో వృథా ఖర్చులు. బంధువులతో తగాదాలు. దత్తాత్రేయ స్తోత్రాలు పఠించండి.



**ధనుస్సు : మూల, పూర్వాషాఢ,
ఉత్తరాషాఢ 1వ పాదం**

కొత్త వ్యూహాలతో ముందుకు సాగి విజయాలు



సింహంభట్ల సుబ్బారావు
6300674054

సొంతం చేసుకుంటారు. శుభవార్తలు అందుతాయి. పరిస్థితులు అనుకూలిస్తాయి. కుటుంబ బాధ్యతలు సమర్థవంతంగా నిర్వహిస్తారు. మీ ఓర్పు సమస్యల పరిష్కారంలో ఎంతగానో ఉపకరిస్తుంది. ఉద్యోగులు విధి నిర్వహణలో అటంకాలు అధిగమిస్తారు. నవగ్రహస్తోత్రాలు పఠించండి.



**మకరం : ఉత్తరాషాఢ 2,3,4 పాదాలు,
శ్రవణం, ధనిష్ఠ 1, 2 పాదాలు**

ఆశించిన ఆదాయం సమకూరుతుంది. కొత్త ఉద్యోగయత్నాలు ఫలించే సమయం. ఎటువంటి సమస్య ఎదురైనా ఆత్మవిశ్వాసంతో అధిగమిస్తారు. వాహనాలు, భూములు కొంటారు. వ్యాపారుల విస్తరణ యత్నాలు సఫలమవుతాయి. ఉద్యోగులకు సంతోషకర సమాచారం. పరిశోధకులు, వైద్యరంగం వారికి గుర్తింపు. 30, 31 తేదీల్లో కుటుంబంలో ఒత్తిడులు. శివాష్టకం పఠించండి.



**కుంభం : ధనిష్ఠ 3,4 పాదాలు,
శతభిషం, పూర్వాభాద్ర 1,2,3 పాదాలు**

అలయాలు సందర్శిస్తారు. శుభకార్యాలకు డబ్బు వెచ్చిస్తారు. ఉద్యోగస్తులకు విధి నిర్వహణలో మరింత ప్రోత్సాహం లభిస్తుంది. రాజకీయవేత్తలు యుక్తితో కొన్ని వ్యవహారాలు పూర్తిచేస్తారు. కళాకారులు, క్రీడాకారులు ఊహించని విధంగా అవకాశాలు దక్కించుకుంటారు. 25, 26 తేదీల్లో ధన వ్యయం. కుటుంబంలో సమస్యలు. దేవీస్తుతి పఠించడం మంచిది.



**మీనం : పూర్వాభాద్ర 4వ పాదం,
ఉత్తరాభాద్ర, రేవతి**

ఎంతటి కార్యక్రమమైనా దీక్షగా పూర్తిచేస్తారు. ఆదాయానికి వడ్డ ఇబ్బందులు తొలగుతాయి. వాహనాలు, విలువైన వస్తువులు కొంటారు. నూతన విద్యావకాశాలు లభిస్తాయి. వ్యాపారులకు లాభాలు. ఉద్యోగులకు విధుల్లో అవాంతరాలు తొలగుతాయి. రచయితలు, క్రీడాకారులకు ప్రోత్సాహకరంగా ఉంటుంది. 25, 26 తేదీల్లో దూరప్రయాణాలు. సుబ్రహ్మణ్యాష్టకం పఠించండి.



ఆధారాలు

అక్షం

1. ప్రఖ్యాత ఐరిష్ నాటక రచయిత షా (4)
6. అటుగా వేదన, దుఃఖము (2)
7. వేలుపు, స్త్రీదైవం (3)
9. (అ)ద్వితీయ తెలుగు జ్ఞానపీఠ కవి (3)
11. స్త్రీ, వింటిత్రాడు (2)
13. కంట్లో పడితే ఎదుటివారు ఊదాలి (3)
15. అటుగా మండూకము (2)
16. కరువు (3)
18. ఇవి కొందరివి కోటలు దాటుతాయి గానీ చేతలు గడప దాటవు (3)
22. మహత్తు (3)
24. వయస్సు (3)
27. పూలతో భగవంతునికి చేసేది (2)
28. ప్రవీణుడు, ప్రవీణురాలు (3)
29. అల్లుడు సంస్కృతంలో దశమగ్రహం! (3)
31. ఇంగ్లీషులో సున్న (2)
32. సంతోషము (3)
34. మా ప్రభువు ఒక దశము (3)
35. విష్ణువు (2)
37. వస్త్రములు, బట్టలు (4)

నిలువు :

2. నిరసనగా బైరాయించి చేసేది తలక్రిందయింది (2)
3. అడుగు నుంచి వ్యవసాయాభివృద్ధి బ్యాంక్ (3)
4. గాలి (4)
5. పల్లకి (2)
8. శిరము (2)
9. వెండితెర ప్రదర్శన (3)
10. కంటిని కాపాడేవి (3)
12. మనిషి తొక్కే త్రిచక్ర శకటం (2)
14. వమనము (2)
17. మేఘము (2)
19. తపాలా (2)
20. ద్రోహబుద్ధి గలవాడు (2)
21. ఫల స్థితికి ఇంకా రానిది (2)
22. అడుగు నుంచి జమ (2)
23. తియ్యని యోచనలు (5)
24. ఊపిరున్నంత కాలం ఉండేది (3)
25. మోము (3)
26. కాకినాడ స్వీట్ (2)
27. ఆత్మేయపురం సుప్రసిద్ధ స్వీటు (4)
30. మానుమా-అంటే మధ్యలో పదిలేయండి (2)
33. ఆసరా (2)
36. తలక్రిందయిన మన ప్రధాన పంట (2)

మా చిరునామా : పదరసం, జాగృతి వారపత్రిక, 3-4-228/4/1, కాచిగూడ, హైదరాబాద్-27

పదరసం-376

✠	✠	1	2	3		✠	4	✠	✠
✠	5	✠	6		✠	7		8	✠
9		10	✠	11	12	✠	13		14
	✠	15		✠	16	17		✠	
18	19		✠	20	✠		✠	21	✠
✠		✠	22		23	✠	24		25
26	✠	27		✠	28			✠	
29	30		✠	31		✠	32	33	
✠	34			✠	35	36	✠		✠
✠	✠		✠	37				✠	✠

పదరసం - 376

పేరు :

చిరునామా:.....

పిన్ కోడ్ : మొబైల్ :

సమాధానాలను పైగడులలో పూరించి, కత్తిరించి కవర్ పై పదరసం నెం. వేసి 2022 ఆగస్టు 08 లోగా జాగృతికి పంపండి. సరైన సమాధానాలు రాసిన వారిని విజేతలుగా ప్రకటిస్తాం. ఒకరిని లాటరీ ద్వారా ఎంపికచేసి నగదు బహుమతి అందచేస్తాం. తుది నిర్ణయం జాగృతి యాజమాన్యం.

పదరసం - 372 సమాధానాలు

✠	1	అ	బు	ర	ధా	యా	దే	4	వి	✠	5	పో
6	ఉ	మ	✠	రం	✠	ది	✠	7	పం	జ	రం	
9	క	ల	పా	ప	✠	✠	పం	బి	తు	దు		
	ము	✠	పా	✠	12	బు	ర	ద	✠	లు	✠	
	✠	అ	సం	గ	✠	క్షి	✠	15	తు	✠	వి	
17	ప్ర	✠	ది	✠	ప	✠	గ	బు	క్షు	ప		
20	ధా	త్రి	✠	21	అ	స	మం	జ	సం	✠	త	
	స	✠	తు	మృ	రి	✠	ము	✠	23	రో	✠	
24	మం	దా	రం	✠	క	వి	✠	జా	గి	లం		
	త్రి	✠	29	గం	ట	✠	30	ష	ణ	✠	క	

విజేతలు: సి.జి.శంకరరావు, ఎం.విజయలక్ష్మి బి.ఇందు శేఖర్, టి.వి.నారాయణ, పి.రాజేశ్వర్ రావు, సి.హెచ్. నాగేందర్ రెడ్డి - హైదరాబాద్, వి.రామలింగాచారి - యాదాద్రి, టి.శ్రీలక్ష్మీనాగజ్యోతి, టి.వి.ఎస్.శర్మ - నెల్లూరు, టి.వెంకాయమ్మ - ఒంగోలు, ఎస్.రాజు - కర్నూలు, సి.హెచ్.వి.చక్రపాణి - గుంటూరు, వి.సరస్వతి - కాకినాడ, పి.సీతామహాలక్ష్మి, జి.రవీంద్ర, కె.గిరీశం, కె.అల్లీరాణి - చిత్తూరు, ఎస్.సుభాష్ చంద్ర బోస్ - విశాఖపట్నం, సి.హెచ్.దేవలక్ష్మి - నిర్మల్, ఆర్.శేషు - తూర్పుగోదావరి, డా॥బి.ధన్వంతరి - మచిలీపట్నం, కె.కాంతామణి - భువనేశ్వర్.
బహుమతి పొందిన విజేత: జి.రవీంద్ర - చిత్తూరు.



కరోనా కష్టకాలంలో, దాని బారిన పడినవారిని కాపాడే క్రమంలో వైద్యులు, పోలీసులు ప్రాణాలు పణంగా పెట్టి పోరాడటంతో వారిని 'వారియర్స్'గా గుర్తించడం జరిగింది. కరోనా వారియర్స్ అనే పదం ఈ రెండేళ్లలో బాగా పాపులర్ అయిపోయింది. అయితే రామ్ పోతినేని హీరోగా నటించిన 'ది వారియర్'లో వైద్యుడు, పోలీస్ ఇద్దరూ ఒక్కడే కావడం విశేషం. సమాజంలో వైరస్లా వ్యాపిస్తున్న ఓ రౌడీని డాక్టర్ కమ్ పోలీస్ ఎలా ఎదుర్కొన్నాడన్నదే 'ది వారియర్' కథ.

బాక్సాఫీస్ పోరులో ఓడిన 'ది వారియర్'

హైదరాబాద్ లో ఎంటీబీఎస్ పూర్తి చేసిన సత్య (రామ్) కర్నూలుకు హాస్ సర్వస్వ చేయడానికి తల్లితో కలిసి వెళతాడు. అక్కడ రౌడీల బారి నుండి ఓ వ్యక్తిని కాపాడతాడు. అతను ఊరిలో పేరు మోసిన గ్యాంగ్ స్టర్ గురు (ఆది పినిశెట్టి) చంపాలనుకున్న మనిషి అని ఆ తర్వాత తెలుస్తుంది. తన వాళ్లు చంపబోయిన వ్యక్తిని కాపాడినందుకు గురు డాక్టర్ సత్యపై కక్ష కడతాడు. అతన్ని అంతం చేయాలని చూస్తాడు. డాక్టర్ ను ఊరి నడిబొడ్డు అయిన కొండారెడ్డి బురుజు ముందు ఐరన్ రాడ్ కు వేళ్లాడ దీస్తాడు. గురు చేతిలో అవమానానికి గురైన డాక్టర్ సత్య తన పగను ఎలా తీర్చుకున్నాడు? అందుకోసం ఏం చేశాడు? అన్నది ద్వితీయాధ్యం!

రౌడీల ఆగడాలను అరికట్టాల్సిన పోలీసులు గురు మోచేతి నీళ్లు తాగుతుండటాన్ని గమనించిన డాక్టర్ సత్య రెండేళ్లలో పోలీస్ శిక్షణ తీసుకుని, డీఎస్ పీగా కర్నూలుకు వస్తాడు. అప్పటికే రౌడీగా స్థిరపడి పోయి, రాజకీయ నేతగా మారాలని తహతహలాడు తుంటాడు గురు. అలాంటి వ్యక్తికి డాక్టర్ కమ్ పోలీస్ సత్య ఎలా చెక్ పెట్టాడు అనేది వతాక సన్నివేశం.

పోలీస్ వర్సెస్ రౌడీ అనేది చాలా పాత ఘర్షణ. ఈ నేపథ్యంలో కొన్నేళ్లుగా వందలాది చిత్రాలు వచ్చాయి. పోలీసులు సైతం రౌడీలా చేతిలో కీలు బొమ్మలుగా మారిపోయిన సందర్భంలో నిఖార్సైన పోలీస్ ఆఫీసర్ వచ్చి వారిలో ధైర్యాన్ని నూరిపోసి, కర్తవ్యోన్ముఖులను చేసిన సినిమాలూ బోలెడు ఉన్నాయి. అయితే ఇందులో డాక్టర్ పోలీస్ ఆఫీసర్ గా మారడం అనేది కొత్త పాయింట్. ఇలా కూడా ఉంటారా? అనే సందేహం రాకుండా మూవీ క్లయిమాక్స్ తర్వాత దర్శకుడు లింగుస్వామి అలా పోలీసులైన డాక్టర్లకు సంబంధించిన ఫాలోలను స్క్రీన్ మీద ప్రదర్శించారు. వారి జీవితంలో జరిగిన కొన్ని

యదార్థ సంఘటనల ఆధారంగానే ఆయన ఈ కథను రాసుకున్నట్టుగా ఉంది. పోలీస్ టర్నెడ్ డాక్టర్ అనే కాన్సెప్ట్ బాగున్నా, దానిని తెర మీద చూపించిన విధానం మాత్రం చాలా సాదా సీదాగా ఉంది. మరీ ముఖ్యంగా పోలీస్ పాత్రకు, విలన్ పాత్రకు మధ్య క్లాష్ అంత ఎఫెక్టివ్ గా లేదు. దీనికి తోడు హీరో పోలీస్ అనే విషయం ట్రైలర్స్ ద్వారా చెప్పేశారు. ఇలాంటి పోలీస్ కథ తానింతవరకూ చేయలేదని రామ్ సైతం అన్నాడు. కాబట్టి సినిమా ప్రారంభంలోనే అతను డాక్టర్ అని దర్శకుడు చూపించే సరికి ఆ తర్వాత అతను పోలీస్ అవుతాడనే భావన థియేటర్ లో కూర్చున్న ప్రతి ప్రేక్షకుడికీ తెలిసిపోయింది. దాంతో సస్పెన్స్ క్రియేట్ కాలేదు. అసలు సినిమా ప్రారంభంలోనే వచ్చిన మోలీసాంగ్ సోదీలా ఉంది. ఎలాంటి ఉత్సాహాన్ని ప్రేక్షకులకు కలిగించలేదు. ఇక హీరోయిన్ ఇంట్రడక్షన్ సీన్ లోనూ ఎలాంటి ఉత్సాహ కనిపించదు. ఆర్డీ మహాలక్ష్మి వెనుక ఇంటి అడ్రస్ కోసం హీరో, అతని తల్లి క్యాబ్ లో అనుసరించడం పరమ కామెడీగా ఉంది. తీరా అక్కడకు వెళ్లిన తర్వాత వాళ్లు వస్తున్నట్టు తనకు మావయ్య ఫోన్ చేసి చెప్పాడని హీరోయిన్ అంటుంది. ఆ మావయ్య ఎవరో తెలియదు! అలానే హీరోయిన్, ఆమె తండ్రి మధ్య సాగే పెళ్లి తతంగం కూడా ఏమంతగా పండ లేదు. ఆ సన్నివేశంలో కనిపించిన పోనాని ఆ తర్వాత కూతురుకు ప్రాణాపాయం కలిగినా కనిపించక పోవడం దారుణం. అలానే గురు భార్య పాత్రకూ ఏదో హైక్ ఇవ్వాలని చివరి నిమిషంలో అనుకున్నారు. జైలులో ఉన్న భర్తను విడిపించమంటూ తన అనుచరులను ఆమె ఆదేశించే సన్నివేశాలు సైతం చాలా పేలవంగా ఉన్నాయి. రౌడీస్ కమర్షియల్ ఫార్మాట్ లోనే సినిమాను తీసినా, ఆ సన్నివేశాలను కూడా ఆసక్తికరంగా దర్శకుడు లింగుస్వామి


తెరకెక్కించలేకపోయాడు. దాంతో పాత సినిమాను మరోసారి థియేటర్ లో చూసిన అనుభూతి (ప్రేక్షకులకు కలిగింది. ఇందులో హీరో తల్లిగా నటించిన నదియా పాత్ర బాగుంది. కొడుకు ప్రాణాలకంటే సమాజ హితమే తనకు ప్రధానమని ఆమెతో చెప్పించడంతో ఆ పాత్ర చక్కగా ఎలివేట్ అయ్యింది.

నటీనటుల విషయానికి వస్తే రామ్ డాక్టర్ కమ్ పోలీస్ గా బాగానే చేశాడు. ఇక 'ఉప్పెన'తో టాలీవుడ్ ఎంట్రీ ఇచ్చిన కృతీశెట్టికి ఇది కాస్తంత గుర్తింపు తెచ్చిపెట్టే చిత్రమే. బబ్లి గర్ల్ గా బాగానే నటించింది. హాస్యిటల్ డీన్ గా జయప్రకాశ్, పోలీసులుగా బ్రహ్మాజీ, నాగమహేశ్, పొలిటీషియన్ గా సమెట్ల గాంధీ, రౌడీగా లాల్ తదితరులు నటించారు. ఇతర పాత్రలను అజయ్, రాఘవన్, రెడీన్ కింగ్ స్లే చేశారు. ప్రతినిాయకుడిగా ఆది పినిశెట్టి నటన బాగుంది కానీ అతన్ని పూర్తి స్థాయిలో ఉపయోగించుకోలేదు. అతని భార్యగా అక్షర గౌడ బాగానే చేసింది. కాకపోతే వారి మధ్య చిత్రీకరించిన ఇంటిమసీ సీన్స్ చెత్తగా ఉన్నాయి. దేవిశ్రీ ప్రసాద్ నేపథ్య సంగీతం, ద్వితీయాధ్యంలోని రెండు పాటలు బాగానే ఉన్నాయి. కాకపోతే కథ, కథనాల్లో పట్టు లేకపోవడంతో అవి సినిమా విజయానికి దోహదం చేయలేవనే చెప్పాలి. విశేషం ఏమంటే..


ఈ సినిమా తెలుగు, తమిళ భాషల్లో నిర్మించిన శ్రీనివాస చిట్టూరి.. రామ్ - బోయపాటి శ్రీను కాంబినేషన్ లో పాన్ ఇండియా మూవీ ఒకటి ప్లాన్ చేస్తున్నారు. మరి ఆ సినిమాను కూడా ఇలా అవుట్ అండ్ అవుట్ యాక్షన్ మూవీగా కాకుండా కాస్తంత కథతో తీస్తే బాగుంటుంది. ఏదేమైనా ఎన్నో ఆశలతో జనం ముందుకు వచ్చిన 'ది వారియర్' బాక్సాఫీస్ పోరులో ఓడిపోయాడు.

వ్యాసకర్త : సీనియర్ జర్నలిస్ట్


జాతీయ భావాలను మేల్కొల్పే ఉత్తమ సాహిత్యం మీరు తప్పక చదివి, పదిమందిచే చదివించదగిన పుస్తకాలు




వెల : ₹.200/-




వెల : ₹.200/-



వెల : ₹.390/-



వెల : ₹.300/-



వెల : ₹.200/-




వెల : ₹.250/-




వెల : ₹.200/-




వెల : ₹.200/-




వెల : ₹.250/-




వెల : ₹.250/-




వెల : ₹.599/-




వెల : ₹.349/-



వెల : ₹.695/-



వెల : ₹.799/-



వెల : ₹.50/-

పై పుస్తకములకు మరియు క్రొత్త, పాత నవయుగ భారతి ప్రచురణలకై సంప్రదించండి

ఫోన్ ద్వారా మీకు కావలసిన పుస్తకాలు తెలియజేయండి! రిజిష్టరు పోస్టులో అందుకోండి!!

సాహిత్య నికేతన్ : 3-4-852, కేశవనలయం, బర్మత్ పురా, హైదరాబాద్ -27.

040-27563236, 9290127329

సాహిత్య నికేతన్ : ఏలూరు రోడ్, గవర్నరు పేట, విజయవాడ - 2, దూరవాణి : 63035 41244



With best compliments from:

Estd : 1994-95

G.PULLA REDDY COLLEGE OF PHARMACY



Affiliated to Osmania University and Approved by PCI & AICTE

Accredited by NAAC, ISO 9001-2015 Certification

G.Pulla Reddy Educational Campus, Mehdiapatnam, Hyderabad-500028

Phone : 040-23517222, +91 8297511177

Email: gprcphyd@gmail.com | website : gprcp.ac.in

EAMCET Code : GPRP

PGECET Code : GPRP1



COURSES OFFERED

B.Pharm

M.Pharm

- 1. M.Pharm (Pharma. Chemistry)**
- 2. M.Pharm (Pharmaceutics)**
- 3. M.Pharm (Pharmacology)**
- 4. M.Pharm (Pharma. Analysis)**
- 5. M.Pharm (Pharma. Regulatory Affairs)**

Pharm D

**Founder Chairman
Late G. Pulla Reddy**

**Chairman
P.Subba Reddy**

**Managing Trustee
G.Raghava Reddy**